

Brussell, 29 ta' Mejju 2018  
(OR. en)

9350/18

---

**Fajl Interistituzzjonali:**  
**2017/0225 (COD)**

---

**CYBER 115**  
**TELECOM 152**  
**CODEC 860**  
**COPEN 163**  
**COPS 175**  
**COSI 129**  
**CSC 170**  
**CSCI 80**  
**IND 143**  
**JAI 514**  
**JAIEX 55**  
**POLMIL 61**  
**RELEX 463**

**NOTA**

---

minn: Presidenza

lil: Kunsill

---

Nru. dok. preċ.: 8834/18

Nru dok. Cion: 12183/17

---

Suġġett: Proposta għal REGOLAMENTO TAL-PARLAMENT EWROPEW U TAL-KUNSILL dwar l-ENISA, l-"Aġenzija tal-UE għaċ-Ċibersigurtà" li jħassar ir-Regolament (UE) 526/2013, u li jikkonċerna ċ-ċertifikazzjoni taċ-ċibersigurtà tat-Teknoloġija tal-Infommazzjoni u tal-Komunikazzjoni ("l-Att dwar iċ-Ċibersigurtà")  
- Approċċ generali

---

## I. INTRODUZZJONI

1. Fit-13 ta' Settembru 2017, fil-kuntest tal-Istrateġija għal Suq Uniku Diġitali tagħha, il-Kummissjoni adottat il-proposta msemmija hawn fuq<sup>1</sup> li għandha bħala bażi legali l-Artikolu 114 TFUE, u għaddietha lill-Kunsill u lill-Parlament Ewropew. Bħala parti mill-hekk imsejjaħ "Pakkett dwar iċ-ċibersigurtà", din il-proposta għandha l-għan li tikseb livell għoli ta' ċibersigurtà, reżiljenza ċibernetika u fiduċja fi hdan l-Unjoni bil-ħsieb li jiġi żgurat il-funzjonament tajjeb tas-suq intern.
2. Ir-Regolament propost jistabbilixxi l-oġġettivi, il-kompiti u l-aspetti organizzazzjonali tal-ENISA – l-Aġenzija tal-UE għaċ-Ċibersigurtà u joħloq qafas għall-istabbiliment ta' skemi Ewropej taċ-ċertifikazzjoni taċ-ċibersigurtà bil-fini li jiġi żgurat livell adegwat ta' ċibersigurtà tal-prodotti u s-servizzi tal-ICT fl-Unjoni. Il-proposta tal-Kummissjoni hi akkumpanjata minn valutazzjoni tal-impatt li tesplora sett speċifiku ta' tmien opzjonijiet ta' politika, li jkopru r-rieżami tal-ENISA u ċ-ċertifikazzjoni taċ-ċibersigurtà tal-ICT.
3. Ir-Regolament propost jinkludi żewġ aspetti ewlenin:
  - mandat permanenti għall-Aġenzija b'ambitu ddelinjat fid-dawl tal-ħtiġijiet skont il-prijoritajiet u l-istrumenti ta' politika godda, u sett imġedded ta' kompiti u funzjonijiet għall-Aġenzija, biex ikun possibbli li jingħata appoġġ effettiv u effiċjenti lill-isforzi tal-Istati Membri, l-istituzzjonijiet tal-UE u partijiet ikkonċernati oħrajn bil-għan li jiġi żgurat ċiberspazju sikur;
  - Qafas Ewropew taċ-ċertifikazzjoni taċ-ċibersigurtà għall-prodotti u s-servizzi tal-ICT u regoli li jirregolaw l-iskemi Ewropej taċ-ċertifikazzjoni taċ-ċibersigurtà li permezz tagħhom iċ-ċertifikati maħruġin taħt dawk l-iskemi jkunu validi u rikonoxxuti fl-Istati Membri kollha u li jindirizzaw il-frammentazzjoni attwali tas-suq.

---

<sup>1</sup> Dok. 12183/17; 12183/1/17 REV 1; 12183/2/17 REV 2.

4. F'Ottubru 2017, il-Kunsill Ewropew<sup>2</sup> għamel appell biex il-proposti tal-Kummissjoni dwar iċ-ċibersigurtà jiġu żviluppati b'mod olistiku, jiġu ppreżentati f'waqthom u jiġu eżaminati mingħajr dewmien, abbażi ta' pjan ta' azzjoni li għandu jiġi stabbilit mill-Kunsill.
5. Fit-12 ta' Diċembru 2017, il-Kunsill Affarijiet Ġenerali adotta l-Pjan ta' Azzjoni<sup>3</sup> għall-implimentazzjoni tal-Konkluzjonijiet tal-Kunsill<sup>4</sup> dwar il-Komunikazzjoni Kongunta<sup>5</sup> lill-Parlament Ewropew u lill-Kunsill: "Reżiljenza, Deterrenza u Difiza: Il-bini ta' ċibersigurtà b'saħħitha għall-UE". Il-Pjan ta' Azzjoni rrifletta l-ambizzjoni tal-Kunsill li jikseb approċċ ġenerali dwar il-proposta sa Ġunju 2018.
6. Fil-Parlament Ewropew, is-Sinjura Angelika NIEBLER (ITRE, PPE) inġatret rapporteur. Il-vot tal-Kumitat ITRE rigward dan ir-rapport hu skedat li jittiehed fid-19 ta' Ġunju 2018.
7. Il-Kumitat Ekonomiku u Soċjali Ewropew adotta l-opinjoni tiegħu fl-14 ta' Frar 2018.

## **II. HIDMA FI HDAN IL-KUNSILL**

8. Il-Kummissjoni ppreżentat din il-proposta u l-valutazzjoni tal-impatt tagħha lill-Grupp ta' Hidma Orizzontali dwar Kwistjonijiet ta' Ċiberspazju (minn hawn 'il quddiem imsejjaħ il-"Grupp ta' Hidma") fis-26 ta' Settembru 2017, u dan ġie segwit minn eżami tal-valutazzjoni tal-impatt fil-Grupp ta' Hidma fl-20 ta' Ottubru 2017. Id-diskussjonijiet sussegwenti kienu ffukati fuq il-kapaċità operazzjonali tal-Aġenzija u l-ambitu tal-interazzjoni mal-awtoritajiet kompetenti nazzjonali, kif ukoll fuq l-impatt tal-qafas taċ-ċertifikazzjoni fuq is-suq u fuq il-kompetittività tan-negozji. B'mod ġenerali, kemm il-valutazzjoni tal-impatt kif ukoll il-proposta ntlaqgħu tajjeb mid-delegazzjonijiet.

---

<sup>2</sup> EUCO 14/17, para 11.

<sup>3</sup> Dok. 15748/17.

<sup>4</sup> Dok. 14435/17.

<sup>5</sup> Dok. 12211/17.

9. Id-diskussjoni tal-proposta nnifisha mill-Grupp ta' Hidma bdiet f'Novembru 2017 taht il-Presidenza Estonjana u kompliet taht il-Presidenza Bulgara. Saru tnax-il laqgħa dwar din il-proposta li rrizultaw fi tmien verżjonijiet riveduti konsekuttivi tal-proposta bil-għan li jintlaħaq approċċ ġenerali fil-Kunsill TTE (Telekomunikazzjoni) li jmiss fit-8 ta' Ġunju 2018.
10. L-eżitu tad-diskussjonijiet fil-Grupp ta' Hidma li sar fl-14-15 ta' Mejju 2018, kif ukoll it-test ta' kompromess rivedut tal-Presidenza jinsabu fl-Anness għal din in-nota. Il-premessi ġew adattati biex jirriflettu l-bidliet fid-dispożizzjonijiet sostantivi. Il-bidliet kollha meta mqabbla mal-proposta tal-Kummissjoni huma indikati b'**tipa grassa** jew [...]. Il-bidliet imqabbla mal-aktar dokument reċenti tal-Grupp ta' Hidma 8834/18 huma indikati b'**tipa grassa sottolinjata** u t-thassir kollu bi **[...]**.

### III. KONKLUŻJONI

11. It-test ta' kompromess tal-Presidenza, kif jinsab fl-Anness jirrifletti l-isforzi tal-Presidenza u tal-Istati Membri biex ikun hemm bilanċ adatt fit-test.
12. Fil-25 ta' Mejju 2018, il-Kumitat tar-Rappreżentanti Permanenti laħaq qbil dwar it-test ta' kompromess tal-Presidenza soġġett għall-emendi fl-Artikoli 19(5) u 48(5) kif jinsabu fl-anness.
13. Għaldaqstant, il-Kunsill huwa mistieden jadotta approċċ ġenerali fil-laqgħa tiegħu li jmiss fit-8 ta' Ġunju 2018 u jagħti l-mandat lill-Presidenza biex tidhol f'negozjati mar-rappreżentanti tal-Parlament Ewropew u tal-Kummissjoni Ewropea rigward dan il-fajl.

Proposta għal

**REGOLAMENT TAL-PARLAMENT EWROPEW U TAL-KUNSILL**

**dwar l-ENISA, l-"*[...]Aġenzija tal-Unjoni Ewropea għaċ-Ċibersigurtà*" li jhassar ir-Regolament (UE) 526/2013, u li jikkonċerna ċ-ċertifikazzjoni taċ-ċibersigurtà tat-Teknoloġija tal-Infommazzjoni u tal-Komunikazzjoni ("l-Att dwar iċ-Ċibersigurtà")**

(Test b'relevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li ntbagħat l-abbozz tal-att leġislattiv lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew<sup>6</sup>,

Wara li kkunsidraw l-opinjoni tal-Kumitat tar-Regġuni<sup>7</sup>,

Waqt li jaġixxu skont il-proċedura leġislattiva ordinarja,

---

<sup>6</sup> ĠU C,, p. .

<sup>7</sup> ĠU C,, p. .

Billi:

- (1) Is-sistemi tan-netwerks u tal-informazzjoni kif ukoll in-netwerks u s-servizzi tat-telekomunikazzjoni għandhom rwol ċentrali għas-soċjetà u saru s-sinsla tat-tkabbir ekonomiku. It-teknoloġija tal-informazzjoni u tal-komunikazzjoni isservi ta' xprun għas-sistemi kumplessi li jappoġġaw l-attivitajiet soċjetali, iżommu l-ekonomiji tagħna f'qagħda operattiva f'setturi ewlenin bħalma huma s-saħħa, l-enerġija, il-finanzi u t-trasport u b'mod partikolari, jappoġġaw il-funzjonament tas-suq intern.
- (2) L-użu ta' sistemi tan-netwerks u tal-informazzjoni miċ-ċittadini, min-negozji u mill-gvernijiet madwar l-Unjoni, issa nfirex sew. Id-digitalizzazzjoni u l-konnettività qegħdin isiru fatturi ċentrali f'għadd dejjem akbar ta' prodotti u ta' servizzi u bl-introduzzjoni tal-Internet tal-Ogġetti (IoT) huma mistennija li jiddaħħlu miljuni, jekk mhux biljuni ta' apparati diġitali konnessi madwar l-UE fl-għaxar snin li ġejjin. Filwaqt li għadd dejjem jizdied ta' apparati huma konnessi mal-Internet, is-sigurtà u r-reżiljenza mhumiex biżżejjed integrati mill-istadju tad-disinn, u b'hekk iċ-ċibersigurtà għadha mhix b'saħħitha biżżejjed. F'dan il-kuntest, l-użu limitat taċ-ċertifikazzjoni iwassal għal nuqqas ta' informazzjoni għall-utenti organizzazzjonali u dawk individwali fir-rigward tal-karatteristiċi taċ-ċibersigurtà ta' prodotti u servizzi tal-ICT biex b'hekk qiegħda tiġi mminata l-fiducja fis-soluzzjonijiet diġitali.
- (3) Żieda fid-digitalizzazzjoni u l-konnettività jzidu r-riskji taċ-ċibersigurtà u b'hekk is-soċjetà ġenerali ssir aktar vulnerabbli għat-theddid ċibernetiku u l-perikli li jħabbtu magħhom l-individwi, fosthom il-persuni vulnerabbli bħalma huma t-tfal. Sabiex dan ir-riskju għas-soċjetà jiġi mtaffi, jeħtieġ li jittieħdu l-azzjonijiet kollha meħtieġa biex tittejjeb iċ-ċibersigurtà fl-UE u b'hekk jiġu mharsa s-sistemi tan-netwerks u tal-informazzjoni, in-netwerks tat-telekomunikazzjoni, il-prodotti diġitali, is-servizzi u l-apparati użati miċ-ċittadini, mill-gvernijiet u n-negozji – minn SMEs sa operatori tal-infrastrutturi kritiċi – mit-theddid ċibernetiku.

- (4) L-attakki ċibernetiċi qed jiżdiedu, u ekonomija u soċjetà konnessi li huma aktar vulnerabbli għat-theddid u l-attakki ċibernetiċi jeħtieġu difiżi aktar b'saħħithom. Madankollu, filwaqt li l-attakki ċibernetiċi kemm-il darba jkunu ta' natura transfruntiera, ir-risponsi politiċi mill-awtoritajiet taċ-ċibersigurtà u l-kompetenzi tal-infurzar tal-liġi huma fil-biċċa l-kbira ta' natura nazzjonali. Incidenti ċibernetiċi fuq skala kbira jistgħu jfixxlu l-provvista ta' servizzi essenzjali madwar l-UE. Dan jesigri rispons u gestjoni tal-kriżijiet effikaċi fil-livell tal-UE, abbażi ta' politiki apposta u strumenti usa' għas-solidarjetà Ewropea u l-assistenza reċiproka. Barra minn hekk, għal dawk li jfasslu l-politika, għall-industrija u għall-utenti hu importanti li ssir valutazzjoni regolari tal-istat taċ-ċibersigurtà u tar-reżiljenza fl-Unjoni, ibbażata fuq data affidabbli tal-Unjoni, kif ukoll previzjoni sistematika tal-iżviluppi, l-isfidi u t-theddid futuri kemm fil-livell tal-Unjoni kif ukoll fil-livell globali.
- (5) Fid-dawl tal-isfidi dejjem akbar taċ-ċibersigurtà li qed tħabbat wiċċha magħhom l-Unjoni, teżisti l-ħtieġa għal sett komprensiv ta' miżuri li jkun jibni fuq azzjoni mgħoddija tal-Unjoni u li jitrawmu għanijiet li jappoġġaw lil xulxin b'mod reċiproku. Dawn jinkludu l-ħtieġa li jkomplu jittejbu l-kapaċitajiet u l-istat ta' thejjija tal-Istati Membri u tan-negozji, kif ukoll li jittejbu l-kooperazzjoni u l-koordinazzjoni fost l-Istati Membri u bejn l-istituzzjonijiet, l-aġenziji u l-korpi tal-UE. Barra minn hekk, fid-dawl tan-natura mingħajr fruntieri tat-theddid ċibernetiku, teżisti ħtieġa li jittejbu l-kapaċitajiet fil-livell tal-Unjoni li jistgħu jikkumplimentaw l-azzjoni tal-Istati Membri b'mod partikolari fil-każ ta' incidenti u kriżijiet ċibernetiċi fuq skala kbira u ta' natura transfruntiera. Huma meħtieġa wkoll sforzi addizzjonali biex jittejjeb l-għarfien taċ-ċittadini u tan-negozji dwar kwistjonijiet marbuta maċ-ċibersigurtà. Barra minn hekk, jenħtieġ li l-fiduċja fis-suq uniku diġitali tkompli tittejjeb billi tiġi offruta informazzjoni trasparenti dwar il-livell ta' sigurtà tal-prodotti u s-servizzi tal-ICT. Dan jista' jiġi ffaċilitat permezz ta' ċertifikazzjoni għall-UE kollha, billi jiġu pprovvduti rekwiżiti taċ-ċibersigurtà u kriterji ta' evalwazzjoni komuni għas-swieq nazzjonali u s-setturi kollha.

- (6) Fl-2004, il-Parlament Ewropew u l-Kunsill adottaw ir-Regolament (KE) Nru 460/2004<sup>8</sup> li jistabbilixxi l-ENISA bl-iskop li tikkontribwixxi għall-għanijiet li jiġi żgurati livell għoli u effettiv tas-sigurtà tan-netwerks u tal-informazzjoni fl-Unjoni, u biex tiġi żviluppata kultura ta' sigurtà tan-netwerks u tal-informazzjoni għall-benefiċċju taċ-ċittadini, tal-konsumaturi, tal-intrapriżi u tal-amministrazzjonijiet tas-settur pubbliku. Fl-2008, il-Parlament Ewropew u l-Kunsill adottaw ir-Regolament (KE) Nru 1007/2008<sup>9</sup> li estenda l-mandat tal-Aġenzija sa Marzu 2012. Ir-Regolament (KE) Nru 580/2011<sup>10</sup> kompli jstendi l-mandat tal-Aġenzija sat-13 ta' Settembru 2013. Fl-2013, il-Parlament Ewropew u l-Kunsill adottaw ir-Regolament (UE) Nru 526/2013<sup>11</sup> dwar l-ENISA u li jhassar ir-Regolament (KE) Nru 460/2004, li estenda l-mandat tal-Aġenzija sa Ġunju 2020.

---

<sup>8</sup> Ir-Regolament (KE) Nru 460/2004 tal-Parlament Ewropew u l-Kunsill tal-10 ta' Marzu 2004 li jistabbilixxi l-Aġenzija Ewropea dwar is-Sigurtà tan-Netwerks u l-Infommazzjoni (ĠU L 77, 13.3.2004, p. 1).

<sup>9</sup> Ir-Regolament (KE) Nru 1007/2008 tal-Parlament Ewropew u tal-Kunsill tal-24 ta' Settembru 2008 li jemenda r-Regolament (KE) Nru 460/2004 li jistabbilixxi l-Aġenzija Ewropea dwar is-Sigurtà tan-Netwerks u l-Infommazzjoni f'dak li jirrigwarda t-tul ta' żmien tagħha (ĠU L 293, 31.10.2008, p. 1).

<sup>10</sup> Ir-Regolament (UE) Nru 580/2011 tal-Parlament Ewropew u tal-Kunsill tat-8 ta' Ġunju 2011 li jemenda r-Regolament (KE) Nru 460/2004 li jistabbilixxi l-Aġenzija Ewropea dwar is-Sigurtà tan-Netwerks u l-Infommazzjoni f'dak li jirrigwarda l-perijodu effettiv (ĠU L 165, 24.6.2011, p. 3).

<sup>11</sup> Ir-Regolament (UE) Nru 526/2013 tal-Parlament Ewropew u tal-Kunsill tal-21 ta' Mejju 2013 dwar l-Aġenzija Ewropea dwar is-Sigurtà tan-Netwerks u l-Infommazzjoni (ENISA) u li jhassar ir-Regolament (KE) Nru 460/2004 (ĠU L 165, 18.6.2013, p. 41).

- (7) L-Unjoni diġà ħadet passi importanti biex tiżgura ċ-ċibersigurtà u ttejjeb il-fiduċja fit-teknoloġiji diġitali. Fl-2013, ġiet adottata l-Istrateġija tal-UE dwar iċ-Ċibersigurtà biex tiggwida r-rispons politiku tal-Unjoni għat-theddid u r-riskji għaċ-ċibersigurtà. Fl-isforzi tagħha biex tħares liċ-ċittadini Ewropej b'mod aħjar meta jkunu fuq l-internet, fl-2016 l-Unjoni adottat l-ewwel att legiſlattiv fil-qasam taċ-ċibersigurtà, id-Direttiva (UE) 2016/1148 dwar miżuri għal livell għoli komuni ta' sigurtà tan-netwerks u tas-sistemi tal-informazzjoni madwar l-Unjoni (id-"Direttiva NIS"). Id-Direttiva NIS stabbiliet rekwiżiti dwar il-kapaċitajiet nazzjonali fil-qasam taċ-ċibersigurtà, stabbiliet l-ewwel mekkaniżmi biex tittejjeb il-kooperazzjoni strateġika u operazzjonali bejn l-Istati Membri, u introduċiet obbligi dwar miżuri ta' sigurtà u n-notifikati dwar l-inċidenti f'setturi li huma kruċjali għall-ekonomija u s-soċjetà, bħalma huma l-enerġija, it-trasport, l-ilma, is-settur bankarju, l-infrastrutturi tas-swieq finanzjarji, il-kura tas-saħħa, l-infrastruttura diġitali kif ukoll fornituri tas-servizzi diġitali ewlenin (magni tat-tiftix, servizzi ta' cloud computing u s-swieq fuq l-internet). L-ENISA ngħatat rwol ewlieni fl-appoġġar tal-implimentazzjoni ta' din id-Direttiva. Barra minn hekk, il-ġlieda effikaċi kontra ċ-ċiberkriminalità hija prijorità importanti tal-Aġenda Ewropea dwar is-Sigurtà, u tikkontribwixxi għall-għan generali tal-kisba ta' livell għoli ta' ċibersigurtà.
- (8) Huwa rikonoxxut li, mill-adozzjoni tal-Istrateġija tal-UE tal-2013 dwar iċ-Ċibersigurtà u l-aħħar revizjoni tal-mandat tal-Aġenzija, il-kuntest ġenerali tal-politika inbidel b'mod sinifikanti, ukoll fir-rigward ta' ambjent globali aktar inċert u inqas sikur. F'dan il-kuntest u fil-qafas tal-politika l-ġdida tal-unjoni dwar iċ-ċibersigurtà, jeħtieġ li l-mandat tal-ENISA jiġi rivedut biex jiġi definit ir-rwol tagħha fl-ekosistema mibdula taċ-ċibersigurtà u biex jiġi żgurat li tikkontribwixxi b'mod effikaċi għar-rispons tal-Unjoni għall-isfidi taċ-ċibersigurtà li jirriżultaw minn dan ix-xenarju ta' theddid radikalment mibdul, li għalih, kif irrikonoxxiet l-evalwazzjoni tal-Aġenzija, il-mandat attwali mhux biżżejjed.

- (9) L-Aġenzija stabbilita minn dan ir-Regolament jenhtieg li tissuċċedi l-ENISA kif stabbilit bir-Regolament (UE) Nru 526/2013. L-Aġenzija jenhtieg li twettaq il-kompiti mogħtija lilha permezz ta' dan ir-Regolament u permezz ta' atti legali tal-Unjoni fil-qasam taċ-ċibersigurtà billi, fost affarijiet ohra, tipprovdi għarfien espert u konsulenza, u sservi ta' centru ta' informazzjoni u ta' għarfien għall-Unjoni. Jenhtieg li tippromwovi l-iskambju tal-aqwa prattiki bejn l-Istati Membri u l-partijiet konċernati privati, toffri suggerimenti ta' politika li l-Kummissjoni Ewropea u lill-Istati Membri, isservi ta' punt ta' referenza għall-inizjattivi ta' politika settorjali tal-Unjoni għal kwistjonijiet marbuta maċ-ċibersigurtà, it-trawwim tal-kooperazzjoni operazzjonali bejn l-Istati Membri u bejn l-Istati Membri u l-istituzzjonijiet, l-aġenziji u l-korpi Ewropej.
- (10) Fil-qafas tad-Deċiżjoni 2004/97/KE, Euratom, adottata fil-laqgħa tal-Kunsill Ewropew tat-13 ta' Diċembru 2003, ir-rappreżentanti tal-Istati Membri ddeċidew li l-ENISA jkollha s-sede tagħha f'belt fil-Greċja, li kellha tintgħazel mill-Gvern Grieg. L-Istat Membru ospitanti tal-Aġenzija jenhtieg li jiżgura l-aħjar kondizzjonijiet possibbli għal hidma effiċjenti u bla xkiel tal-Aġenzija. Hu essenzjali għat-twettiq xieraq u effiċjenti tal-kompiti tagħha, għar-reklutaġġ u ż-żamma tal-persunal u biex tissahħah l-effiċjenza tal-attivitajiet tan-networking, li l-Aġenzija tkun ibbażata f'post xieraq, li fost affarijiet ohra jiġu provduti konnessjonijiet u faċilitajiet tat-trasport adegwati għall-familjari li jakkumpanjaw membri tal-persunal tal-Aġenzija. L-arranġamenti neċessarji jenhtieg li jiġu elenkati fi ftehim bejn l-Aġenzija u l-Istat Membru ospitanti, konkluż wara li tinkiseb l-approvazzjoni tal-Bord ta' Tmexxija tal-Aġenzija.
- (11) Minhabba l-isfidi akbar fil-qasam taċ-ċibersigurtà li qed tħabbat wiċċha magħhom l-Unjoni, ir-rizorsi finanzjarji u umani allokat lill-Aġenzija jenhtieg li jiżdiedu biex jirriflettu r-rwol u l-kompiti msahħa tagħha, kif ukoll il-pożizzjoni kritika tagħha fl-ekosistema ta' organizzazzjonijiet li jiddefendu l-ekosistema diġitali Ewropea.

- (12) L-Aġenzija jenhtieg li tiżviluppa u żżomm livell għoli ta' għarfien espert u topera bħala punt ta' referenza u tistabilixxi fiduċja u kunfidenza fis-suq intern permezz tal-indipendenza tagħha, il-kwalità tal-konsulenza li toffri u l-informazzjoni li xxerred, it-trasparenza tal-proċeduri u l-metodi tal-operat tagħha, u r-reqqa tagħha fit-twettiq tal-kompiti tagħha. Jenhtieg li l-Aġenzija **tappoġġa** [...] l-isforzi nazzjonali u **tikkontribwixxi b'mod proattiv għall**-isforzi tal-Unjoni filwaqt li twettaq il-kompiti tagħha f'kooperazzjoni sħiħa mal-istituzzjonijiet, [...] l-aġenziji **u l-korpi** tal-Unjoni u mal-Istati Membri. Barra minn hekk, jenhtieg li l-Aġenzija tibni fuq l-input minn u l-kooperazzjoni mas-settur privat u ma' partijiet konċernati oħra. Jenhtieg li jkun hemm sett ta' kompiti li jistabilixxi kif l-Aġenzija għandha tikseb l-għanijiet tagħha filwaqt li jippermetti flessibilità fl-attivitajiet tagħha.
- (13) Jenhtieg li l-Aġenzija tassisti lill-Kummissjoni permezz ta' pariri, opinjonijiet u analizijiet dwar il-kwistjonijiet kollha tal-Unjoni relatati mal-iżvilupp tal-politika u tal-liġi, aġġornamenti u revizjonijiet fil-qasam taċ-ċibersigurtà **u l-aspetti settorjali speċifiċi tagħha sabiex titjeb ir-rilevanza tal-politiki u tal-liġi tal-UE li jkollhom dimensjoni marbuta maċ-ċibersigurtà u jkun hemm konsistenza fl-implimentazzjoni tagħhom fil-livell nazzjonali** [...]. Jenhtieg li l-aġenzija sservi ta' punt ta' referenza għall-pariri u l-għarfien espert għall-inizjattivi ta' politika u ta' liġi marbuta mal-Unjoni, speċifiċi għas-settur fejn ikunu involuti kwistjonijiet marbuta maċ-ċibersigurtà.
- (14) Il-kompitu fundamentali tal-Aġenzija huwa li din tippromwovi l-implimentazzjoni konsistenti tal-qafas legali rilevanti, b'mod partikolari l-implimentazzjoni effikaċi tad-Direttiva NIS, li hija essenzjali biex tiżdied ir-reżiljenza ċibernetika. Fid-dawl tal-pajsaġġ tat-theddid ċibernetiku li qed jevolvi b'pass mgħaġġel, huwa ċar li l-Istati Membri jkollhom jiġu appoġġati minn approċċ aktar komprensiv u transpolitiku biex tinbena r-reżiljenza ċibernetika.

- (15) Jenhtieg li l-Aġenzija tgħin lill-Istati Membri u lill-istituzzjonijiet, [...] l-aġenziji **u l-korpi** tal-Unjoni fl-isforzi tagħhom biex jibnu u jtejbu l-kapaċitajiet u l-istat tat-tnejjija biex jipprevjenu, jidentifikaw u jirrispondu għal **theddid** [...] u inċidenti ċibernetiċi u ir-rigward tas-sigurtà tan-netwerks u tas-sistemi tal-informazzjoni. B'mod partikolari, l-Aġenzija jenhtieg li tappoġġa l-iżvilupp u t-titjib tas-CSIRTs nazzjonali, bil-għan li jinkiseb livell għoli komuni tal-maturità tagħhom fl-Unjoni. **Jenhtieg li l-attivitajiet imwettqa mill-ENISA fir-rigward tal-kapaċitajiet operazzjonali tal-Istati Membri jkunu biss komplementari għall-azzjonijiet proprji mwettqa mill-Istati Membri sabiex jissodisfaw l-obbligi tagħhom skont id-Direttiva NIS u għaldaqstant ma għandhomx jissostitwixxuhom [...].**
- (15a) **Jenhtieg li l-Aġenzija tgħin ukoll fl-iżvilupp u l-aġġornament tal-istrategiji tal-Unjoni u fuq talba, dawk tal-Istati Membri dwar is-sigurtà tan-netwerks u tas-sistemi tal-informazzjoni, b'mod partikolari fil-qasam taċ-ċibersigurtà, tippromwovi t-tixrid tagħhom u ssegwi l-implimentazzjoni tagħhom. Jenhtieg li l-Aġenzija toffri wkoll tahriġ u materjal tat-tahriġ lill-korpi pubbliċi, u fejn xieraq, tharreġ lill-ghalliema halli dawn jghinu lill-Istati Membri fl-iżvilupp tal-kapaċitajiet tat-tahriġ tagħhom.**
- (16) Jenhtieg li l-Aġenzija tgħin lill-Grupp ta' kooperazzjoni stabbilit fid-Direttiva NIS fl-eżekuzzjoni tal-kompiti tagħha, b'mod partikolari billi ttipprovdi għarfien espert u konsulenza u billi tiffacilita l-iskambju tal-aqwa Prattiki, b'mod partikolari fir-rigward tal-identifikazzjoni ta' operaturi ta' servizzi essenzjali mill-Istati Membri, anke fir-rigward ta' dipendenza transfruntiera fir-rigward tar-riskji u tal-inċidenti.

- (17) Bil-ghan li tigi stimulata l-kooperazzjoni bejn is-settur pubbliku u dak privat kif ukoll fi hdan is-settur privat, [...] **jenhtieg li l-Agenzija tappogga l-kondivizjoni tal-informazzjoni fis-setturi u bejniethom, b'mod partikolari fis-setturi elenkati fl-Anness II tad-Direttiva (UE) 2016/1148, billi tipprovdi l-ahjar Prattiki u gwida dwar l-ghodod disponibbli, il-procedura, kif ukoll billi tipprovdi gwida dwar kif ghandhom jigu indirizzati l-kwistjonijiet regolatorji relatati mal-kondivizjoni tal-informazzjoni, pereżempju billi tiffacilita [...]** l-istabbiliment ta' Ċentri tal-Kondivizjoni u tal-Analizi tal-Infurmazzjoni (ISACs) settorjali [...].
- (18) Jenhtieg li l-Agenzija taggrega u tanalizza r-rapporti nazzjonali **kondivizi volontarji** mis-CSIRTs u s-CERT-UE, **bil-fini li tassisti lill-Istati Membri jistabbilixxu proceduri [...]**, lingwa u terminologija komuni għall-iskambju tal-informazzjoni. Jenhtieg li l-Agenzija tinvolvi wkoll is-settur privat, fil-qafas tad-Direttiva NIS, li stabbilixxiet il-bazi għall-iskambju volontarju tal-informazzjoni teknika fil-livell operazzjonali [...] **fi hdan in-**Netwerk tas-CSIRTs.

- (19) Jenhtieg li l-Aġenzija tikkontribwixxi għal rispons tal-livell tal-UE fil-każ ta' incidenti jew krizijiet ta' ċibersigurtà transfruntiera fuq skala kbira. Jenhtieg li din il-funzjoni **titwettaq f'konformità mal-mandat tagħha skont dan ir-Regolament u approċċ li jenhtieg li jiġi maqbul mill-Istati Membri fil-kuntest tar-Rakkomandazzjoni tal-Kummissjoni dwar Rispons Koordinat għal Incidenti u Krizijiet taċ-Ċibersigurtà fuq Skala Kbira. Din tista'** tinkludi l-għbir ta' informazzjoni rilevanti u li sservi ta' faċilitatur bejn in-Netwerk tas-CSIRTs u l-komunità teknika kif ukoll bħala l-punt fejn jittiehdu d-deċiżjonijiet għall-ġestjoni tal-krizijiet. Barra minn hekk, l-Aġenzija tista' tappoġġa l-ġestjoni tal-incidenti minn perspettiva teknika billi tiffaċilita l-iskambji tekniċi rilevanti dwar soluzzjonijiet bejn l-Istati Membri u billi tipprovdi kontribut fil-komunikazzjonijiet pubbliċi. Jenhtieg li l-Aġenzija tappoġġa l-proċess billi tittestja modalitajiet ta' tali kooperazzjoni permezz ta' [...] eżerċizzji **regolari** taċ-ċibersigurtà.
- (20) [...] Jenhtieg li **meta tappoġġa l-kooperazzjoni** operazzjonali [...], li l-Aġenzija tagħmel użu mill-għarfien espert **tekniku u operazzjonali** disponibbli taċ-CERT-UE permezz ta' kooperazzjoni strutturata [...]. Fejn ikun xieraq, jenhtieg li jiġu stabbiliti arrangamenti dedikati bejn iż-żewġ organizzazzjonijiet biex l-implimentazzjoni Prattika ta' kooperazzjoni bħal din tiġi definita u **biex tiġi evitata d-duplikazzjoni tal-attivitajiet.**

- (21) F'konformità mal-kompiti [...] tagħha **li tappoġġa l-kooperazzjoni operazzjonali fi hdan in-Netwerk tas-CSIRTs**, jenhtieg li l-Aġenzija tkun tista' tipprovdi appoġġ lill-Istati Membri **fuq talba tagħhom**, pereżempju billi tipprovdi pariri **dwar kif itejbu l-kapaċitajiet tagħhom għall-prevenzjoni, il-kxif u r-rispons għal inċidenti**, billi [...] **tiffaċilita l-indirizzar** [...] tekniku **ta' inċidenti li jkollhom impatt sinifikanti jew sostanzjali** [...], jew **billi** tiżgura l-analizijiet tat-theddid u l-inċidenti. **Jenhtieg li l-iffaċilitar tal-indirizzar tekniku ta' inċidenti li jkollhom impatt sinifikanti jew sostanzjali jinkludi, b'mod partikolari, li l-ENISA tappoġġa l-kondiviżjoni volontarja ta' soluzzjonijiet tekniċi bejn l-Istati Membri jew tipproduċi informazzjoni teknika kombinata - bħal soluzzjonijiet tekniċi kondivizi volontarjament mill-Istati Membri.** Ir-Rakkomandazzjoni tal-Kummissjoni dwar Rispons Koordinat għal Inċidenti u Krizijiet taċ-Ċibersigurtà fuq Skala Kbira tirrakkomanda li l-Istati Membri jikkooperaw in bona fede u jaqsmu bejniethom u mal-ENISA informazzjoni dwar krizijiet u inċidenti ta' ċibersigurtà fuq skala kbira mingħajr dewmien żejjed. Tali informazzjoni tkompli tgħin lill-ENISA [...] **biex tappoġġa l-kooperazzjoni operazzjonali.**
- (22) Bħala parti mill-kooperazzjoni regolari fuq livell tekniku b'appoġġ għall-ġharfien tas-sitwazzjoni fl-Unjoni, l-Aġenzija, fuq bażi regolari **u f'kooperazzjoni mill-qrib mal-Istati Membri**, jenhtieg li thejji r-Rapport Tekniku dwar is-Sitwazzjoni taċ-Ċibersigurtà fl-UE dwar l-inċidenti u t-theddid, abbażi ta' informazzjoni disponibbli pubblikament, l-analizi u r-rapporti tagħha kondivizi magħha mis-CSIRTs tal-Istati Membri [...] jew il-Punti Uniċi ta' Kuntatt tad-Direttiva NIS (**it-tnejn fuq bażi volontarja**), iċ-Ċentru Ewropew taċ-Ċiberkriminalità (EC3) fil-Europol u s-CERT-UE u fejn xieraq, iċ-Ċentru ta' Analizi tal-Intelligence tal-Unjoni Ewropea (INTCEN) tas-Servizz Ewropew għall-Azzjoni Esterna (SEAE). Ir-rapport jenhtieg li jitqieghed għad-dispożizzjoni tal-istanzi rilevanti tal-Kunsill, tal-Kummissjoni, ir-Rappreżentant Għoli tal-Unjoni għall-Affarijiet Barranin u l-Politika tas-Sigurtà u tan-Netwerk tal-CSIRTs.

- (23) Jenhtieg li **l-appogg mill-Aġenzija għal inkjesti** teknici ex post [...] ta' incidenti b'impatt sinifikanti [...] fuq talba [...] mill-Istati Membri [...] **kkonċernati** jkun iffokat fuq il-prevenzjoni ta' incidenti futuri [...]. **Jenhtieg li l-Istati Membri kkonċernati jipprovdu l-informazzjoni neċessarja sabiex l-Aġenzija tkun tista' tappoġġa l-inkjesta teknika b'mod effettiv.**
- (24) [...]
- (25) L-Istati Membri jistgħu jistiednu l-imprizi milquta mill-inċident biex jikkooperaw billi jipprovdu t-tagħrif u l-ġhajjnuna mehtieġa lill-Aġenzija mingħajr preġudizzju għad-dritt tagħhom li jiproteġu l-informazzjoni kummerċjalment sensitiva.
- (26) Sabiex tifhem aħjar l-isfidi fil-qasam taċ-ċibersigurtà, u bil-għan li tipprovdi pariri strateġici fit-terminu twil lill-Istati Membri u lill-istituzzjonijiet tal-Unjoni, l-Aġenzija tehtieg tanalizza r-riskji kurrenti u dawk li qegħdin jitfaċċaw. Għal dan il-għan, jenhtieg li l-Aġenzija, f'kooperazzjoni mal-Istati Membri u jekk xieraq, mal-korpi tal-istatistika u partijiet oħrajn, tigbor informazzjoni rilevanti **li tkun disponibbli pubblikament jew kondiviża volontarjament** u twettaq analizijiet tat-teknoloġiji emergenti u tipprovdi valutazzjonijiet speċifiċi għal ċertu suġġetti dwar l-impatti soċjetali, legali, ekonomiċi u regolatorji mistennija tal-innovazzjonijiet teknoloġiċi fuq is-sigurtà tan-netwerks u tal-informazzjoni, b'mod partikolari, iċ-ċibersigurtà. Barra minn hekk, jenhtieg li l-Aġenzija tappoġġa lill-Istati Membri u lill-istituzzjonijiet, l-aġenziji u l-korpi tal-Unjoni biex jidentifikaw ix-xejriet emergenti u jipprevjenu [...] **inċidenti** taċ-ċibersigurtà billi jwettqu analizijiet tat-theddid u l-inċidenti.

- (27) Sabiex iżżid ir-reżiljenza tal-Unjoni, jenhtieg li l-Aġenzija tiżviluppa eċċellenza b'rabta mas-sugġett taċ-ċibersigurtà tal-**infrastrutturi li jappoġġaw b'mod partikolari lis-setturi elenkati fl-Anness II tad-Direttiva NIS u dawk li jintużaw mill-fornituri tas-servizzi diġitali elenkati fl-Anness III ta' dik id-Direttiva**[...], billi tipprovdi pariri, gwida u l-aħjar prattiki. Bil-għan li jiġi żgurat aċċess eħfef għal informazzjoni aktar strutturata dwar ir-riskji taċ-ċibersigurtà u rimedji potenzjali, l-Aġenzija jenhtieg li tiżviluppa u żżomm "hub tal-informazzjoni" tal-Unjoni, portal one-stop shop li jipprovdi lill-pubbliku b'informazzjoni dwar iċ-ċibersigurtà minn istituzzjonijiet, aġenziji u korpi tal-UE u nazzjonali.
- (28) Jenhtieg li l-Aġenzija tikkontribwixxi għas-sensibilizzazzjoni tal-pubbliku dwar ir-riskji marbuta maċ-ċibersigurtà u tipprovdi gwida dwar prattiki tajba għall-utenti individwali immirata lejn iċ-ċittadini u l-organizzazzjonijiet. Jenhtieg li l-Aġenzija tikkontribwixxi wkoll għall-promozzjoni tal-aqwa prattiki u soluzzjonijiet fil-livell tal-individwi u l-organizzazzjonijiet billi tiġbor u tanalizza informazzjoni disponibbli pubblikament u billi tikkompila rapporti bil-għan li tipprovdi gwida lin-negozji u liċ-ċittadini u biex jittejjeb il-livell ġenerali ta' thejjiġa u ta' reżiljenza. Barra minn hekk jenhtieg li l-Aġenzija torganizza, f'kooperazzjoni mal-Istati Membri u l-istituzzjonijiet, [...] l-aġenziji **u l-korpi** tal-Unjoni, kampanji ta' sensibilizzazzjoni u kampanji edukattivi pubbliċi regolari għall-utenti aħħarja, li jkollhom l-għan li jippromwovu mġiba individwali onlajn aktar sikura u li jkabbru l-għarfien tat-theddid potenzjali fiċ-ċiberspazju, inklużi ċ-ċiberkriminalità bħal attakki tal-phishing, botnets, frodi finanzjarji u bankarji, iżda wkoll li jippromwovu l-awtentikazzjoni bażika u pariri dwar il-protezzjoni tad-data. L-Aġenzija jenhtieg li tieġu rwol ċentrali fl-aċċelerazzjoni tas-sensibilizzazzjoni tal-utenti aħħarin dwar is-sigurtà tal-apparati.
- (29) Bil-għan li n-negozji li joperaw fis-settur taċ-ċibersigurtà, kif ukoll l-utenti tas-soluzzjonijiet taċ-ċibersigurtà jiġu appoġġati, l-Aġenzija jenhtieg li tiżviluppa u ssostni "osservatorju tas-suq" billi twettaq analizijiet regolari u tixrid tax-xejriet ewlenin fis-suq taċ-ċibersigurtà, kemm fuq in-naħa tad-domanda kif ukoll fuq dik tal-provvista.

- (30) Biex jiġi żgurat li l-Aġenzija tilhaq l-oġġettivi tagħha kompletament, jenħtieġ li din iżzomm kuntatt mal-istituzzjonijiet, l-aġenziji u l-korpi rilevanti, inkluż is-CERT-UE, iċ-Ċentru Ewropew taċ-Ċiberkriminalità (EC3) fil-Europol, l-Aġenzija Ewropea tad-Difiża (EDA), l-Aġenzija Ewropea għat-Tmexxija Operattiva tas-Sistemi tal-IT Fuq Skala Kbira, l-Aġenzija Ewropea tas-Sikurezza tal-Avjazzjoni (EASA), **l-Aġenzija Ewropea tas-Sistemi Globali ta' Navigazzjoni bis-Satellita (l-Aġenzija tal-GNSS)**, u kwalunkwe Aġenzija oħra tal-UE li hija involuta fiċ-ċibersigurtà. Jenħtieġ li żzomm ukoll kuntatt mal-awtoritajiet li jittrattaw il-protezzjoni tad-data sabiex tiskambja magħhom it-tattika u l-aqwa Prattiki kif ukoll tipprovdi pariri dwar aspetti taċ-ċibersigurtà li jista' jkollhom impatt fuq xogħolhom. Jenħtieġ li r-rappreżentanti nazzjonali u tal-Unjoni tal-infurzar tal-liġi u l-awtoritajiet għall-protezzjoni tad-data jkunu eliġibbli għal rappreżentanza fil-Grupp Permanenti tal-Partijiet Ikkonċernati tal-Aġenzija. Fil-koordinament mal-korpi tal-infurzar tal-liġi dwar kwistjonijiet ta' sigurtà tan-netwerks u l-informazzjoni li jista' jkollhom impatt fuq il-hidma tagħha, l-Aġenzija jenħtieġ li tirrispetta l-kanali eżistenti ta' informazzjoni u n-netwerks stabbiliti.
- (31) Jenħtieġ li l-Aġenzija, **fir-rwol tagħha** ta' [...] Segretarjat tan-Netwerk tas-CSIRTs, tappoġġa lis-CSIRTs tal-Istati Membri u lis-CERT-UE fil-kooperazzjoni operazzjonali lil hinn mill-kompiti kollha rilevanti tan-Netwerk tas-CSIRTs, kif definiti mid-Direttiva NIS. Barra minn hekk, jenħtieġ li l-Aġenzija tippromwovi u tappoġġa l-kooperazzjoni bejn is-CSIRTs rilevanti f'każ ta' incidenti, attakki fuq jew tħarbit tan-netwerks jew l-infrastruttura ġestiti jew protetti mis-CERTs u li jinvolvu jew li potenzjalment jinvolvu minn tal-inqas żewġ CERTs filwaqt li jitqiesu kif xieraq il-Proċeduri Operattivi Standard tan-Netwerk tas-CSIRTs.
- (32) Bil-għan li jittejjeb il-livell ta' thejjiġa tal-Unjoni biex tirrispondi għal incidenti taċ-ċibersigurtà, jenħtieġ li l-Aġenzija torganizza eżerċizzji [...] **regolari** taċ-ċibersigurtà fil-livell tal-Unjoni, u fuq talba mill-Istati Membri jew l-istituzzjonijiet, aġenziji u korpi tal-UE, tgħin biex jorganizzaw l-eżerċizzji fil-qasam taċ-ċibersigurtà.

- (33) Jenhtieg li l-Aġenzija tkompli tiżviluppa u ssostni l-għarfien espert tagħha taċ-ċertifikazzjoni taċ-ċibersigurtà bil-għan li tappoġġa l-politika tal-Unjoni f'dan il-qasam. Jenhtieg li l-Aġenzija ttejjeg l-adozzjoni taċ-ċertifikazzjoni taċ-ċibersigurtà fl-Unjoni, anke billi tikkontribwixxi għall-istabbiliment u ż-żamma ta' qafas taċ-ċertifikazzjoni taċ-ċibersigurtà fil-livell tal-Unjoni, bil-għan li ttejjeb it-trasparenza tal-assigurazzjoni taċ-ċibersigurtà tal-prodotti u s-servizzi tal-ICT u b'hekk tissaħħaħ il-fiduċja fis-suq intern diġitali.
- (34) Il-politiki effiċjenti taċ-ċibersigurtà jenhtieg li jkunu bbażati fuq metodi tal-valutazzjoni tar-riskju li huma żviluppatti sewwa, kemm fis-settur pubbliku kif ukoll fis-settur privat. Il-metodi tal-valutazzjoni tar-riskju jintużaw f'livelli differenti b'ebda prattika komuni dwar kif għandhom jiġu applikati b'mod effiċjenti. Il-promozzjoni u l-iżvilupp tal-aqwa prattika għall-valutazzjoni tar-riskju u għal soluzzjonijiet interoperabbli tal-ġestjoni tar-riskju f'organizzazzjonijiet tas-settur pubbliku u l-privat ser iżidu l-livell taċ-ċibersigurtà fl-Unjoni. Għal dan il-għan, jenhtieg li l-Aġenzija tappoġġa l-kooperazzjoni bejn il-partijiet konċernati fil-livell tal-Unjoni, billi tiffaċilita l-isforzi tagħhom relatati mal-istabbiliment u l-attwalizzazzjoni ta' standards Ewropej u internazzjonali għall-ġestjoni tar-riskju u għal sigurtà li tista' titkejjel ta' prodotti, sistemi, netwerks u servizzi elettronici, li flimkien mas-software jinkludu sistemi tan-netwerk u tal-informazzjoni.
- (35) Jenhtieg li l-Aġenzija ttejjeg lill-Istati Membri u lill-fornituri tas-servizzi biex itellgħu l-istandards tas-sigurtà ġenerali sabiex l-utenti kollha tal-Internet jieħdu l-passi meħtieġa biex jiżguraw iċ-ċibersigurtà personali tagħhom stess. B'mod partikolari, jenhtieg li l-fornituri tas-servizzi u l-manifatturi tal-prodotti jirtiraw jew jirriċiklaw prodotti u servizzi li ma jissodisfawx l-istandards taċ-ċibersigurtà. F'kooperazzjoni mal-awtoritajiet kompetenti, l-ENISA tista' xxerred informazzjoni dwar il-livell taċ-ċibersigurtà tal-prodotti u tas-servizzi offruti fis-suq intern, u toħroġ twissijiet immirati lejn il-fornituri u l-manifatturi u tesigi minnhom li jtejjbu s-sigurtà, inkluż iċ-ċibersigurtà, tal-prodotti tagħhom.

- (36) Jenhtieg li l-Aġenzija tiehu kont b'mod sħih tal-attivitajiet ta' riċerka, żvilupp u valutazzjoni teknoloġika li qed isiru, b'mod partikolari dawk imwettqa mill-inizjattivi differenti ta' riċerka tal-Unjoni sabiex jagħtu pariri lill-istituzzjonijiet, [...] l-aġenziji **u l-korpi** tal-Unjoni u fejn rilevanti, lill-Istati Membri, fuq talba tagħhom, dwar il-ħtiġijiet tar-riċerka fil-qasam [...] taċ-ċibersigurtà. **Sabiex tidentifika l-ħtiġijiet u l-prijoritajiet tar-riċerka, l-Aġenzija jenhtieg li tikkonsulta wkoll lill-gruppi ta' utenti rilevanti.**
- (37) **It-theddid** [...] għaċ-ċibersigurtà huwa kwistjoni globali. Hemm bżonn ta' kooperazzjoni internazzjonali aktar mill-qrib biex jittejjbu l-istandards taċ-ċibersigurtà, inkluż id-definizzjoni ta' normi komuni tal-imġiba, u l-iskambju tal-informazzjoni, il-promozzjoni ta' kollaborazzjoni internazzjonali b'rispons imħaffef, kif ukoll permezz ta' approċċ globali komuni għal kwistjonijiet tas-sigurtà tan-netwerks u tal-informazzjoni. Għal dak il-għan, jenhtieg li l-Aġenzija tappoġġa aktar l-involviment tal-Unjoni u l-kooperazzjoni ma' pajjiżi terzi u organizzazzjonijiet internazzjonali billi tipprovdi, fejn xieraq, l-għarfien espert u l-analizi meħtieġa lill-istituzzjonijiet, [...] l-aġenziji **u l-korpi** rilevanti tal-Unjoni.
- (38) Jenhtieg li l-Aġenzija tkun tista' tirrispondi għal talbiet ad hoc għal konsulenza u għajjnuna mill-Istati Membri u l-istituzzjonijiet, l-aġenziji u l-korpi tal-UE li jaqgħu taħt l-għanijiet tal-Aġenzija.
- (39) Hemm bżonn li jiġu implimentati ċerti prinċipji rigward il-governanza tal-Aġenzija sabiex ikun hemm konformità mad-Dikjarazzjoni Kongunta u l-Approċċ Komuni li dwarhom sar ftehim f'Lulju 2012 fil-Grupp ta' Hidma Interistituzzjonali dwar l-aġenziji decentralizzati tal-UE, liema Dikjarazzjoni u Approċċ għandhom l-għan li jallinjaw l-attivitajiet tal-aġenziji u jtejjbu l-prestazzjoni tagħhom. Id-Dikjarazzjoni Kongunta u l-Approċċ Komuni jenhtieg li jkunu wkoll riflessi, kif xieraq, fil-Programmi ta' Hidma tal-Aġenzija, fl-evalwazzjonijiet tal-Aġenzija u fir-rappurtar tal-Aġenzija u fil-prattika amministrattiva.

- (40) Il-Bord ta' Tmexxija, kompost mill-Istati Membri u l-Kummissjoni, jenħtieg li jiddefinixxi d-direzzjoni ġenerali tal-attivitajiet tal-Aġenzija u jiżgura li din twettaq il-kompiti skont dan ir-Regolament. Il-Bord ta' Tmexxija jenħtieg li jiġi fdat bil-poteri meħtieġa biex jistabbilixxi l-baġit, jivverifika l-eżekuzzjoni tiegħu, jadotta r-regoli finanzjarji xierqa, jistabbilixxi proċeduri ta' hidma trasparenti għat-teħid ta' deċiżjonijiet mill-Aġenzija, jadotta d-Dokument Uniku tal-Programmazzjoni tal-Aġenzija, jadotta r-regoli ta' proċedura tiegħu stess, jaħtar id-Direttur Eżekuttiv u jiddeċiedi dwar l-estensjoni tal-mandat tad-Direttur Eżekuttiv u jiddeċiedi fuq it-tmiem ta' dak il-mandat.
- (41) Sabiex l-Aġenzija tiffunzjona b'mod korrett u effikaċi, jenħtieg li l-Kummissjoni u l-Istati Membri jiżguraw li l-persuni li jinħatru membri fil-Bord ta' Tmexxija jkollhom l-għarfien u l-esperjenza professjonali xierqa f'oqsma funzjonali. Il-Kummissjoni u l-Istati Membri jenħtieg li jzidu wkoll l-isforzi biex jillimitaw ir-rata tas-sostituzzjoni tar-Rappreżentanti rispettivi tagħhom fil-Bord ta' Tmexxija, sabiex jiżguraw il-kontinwità fil-hidma tiegħu.

- (42) Il-funzjonament bla xkiel tal-Aġenzija jirrikjedi li d-Direttur Eżekuttiv tagħha jinhatar fuq il-bażi tal-mertu u l-ħiliet amministrattivi u manigerjali dokumentati, kif ukoll tal-kompetenza u esperjenza rilevanti għaċ-ċibersigurtà u d-dmirijiet tad-Direttur Eżekuttiv jitwettqu b'indipendenza sħiħa. Jenħtieg li d-Direttur Eżekuttiv ihejji proposta għall-programm ta' hidma tal-Aġenzija, wara konsultazzjoni minn qabel mas-servizzi tal-Kummissjoni, u jiehu l-passi meħtieġa biex jiżgura li l-programm ta' hidma tal-Aġenzija jitwettaq kif suppost. Jenħtieg li d-Direttur Eżekuttiv ihejji rapport annwali **li jinkludi l-implimentazzjoni tal-programm ta' hidma annwali tal-Aġenzija** biex jiġi pprezentat lill-Bord ta' Tmexxija, ifassal abbozz ta' prospett tal-estimi tad-dħul u l-infiq għall-Aġenzija, u jimplementa l-baġit. Barra minn hekk, jenħtieg li d-Direttur Eżekuttiv jkollu l-għażla li jwaqqaf Gruppi ta' Hidma ad hoc biex jiġu indirizzati kwistjonijiet speċifiċi, b'mod partikolari dawk ta' natura xjentifika, teknika, legali jew soċjoekonomika. Jenħtieg li d-Direttur Eżekuttiv jiżgura li l-membri tal-Gruppi ta' Hidma ad hoc jintgħażlu abbażi tal-ogħla standards ta' konoxxenza esperta, filwaqt li jitqies kif xieraq bilanċ rappreżentattiv, fid-dawl tal-kwistjonijiet speċifiċi kurrenti, bejn l-amministrazzjonijiet pubbliċi tal-Istati Membri, l-istituzzjonijiet tal-Unjoni u s-settur privat, inklużi l-industrija, l-utenti, u l-esperti akkademiċi fis-sigurtà tan-netwerks u l-informazzjoni.
- (43) Jenħtieg li l-Bord Eżekuttiv jikkontribwixxu għall-funzjonament effikaċi tal-Bord ta' Tmexxija. Bħala parti mix-xogħol ta' thejji marbuta mad-deċiżjonijiet tal-Bord ta' Tmexxija, jenħtieg li dan jeżamina fid-dettall l-informazzjoni disponibbli u jesplora l-għażliet disponibbli kif ukoll joffri pariri u soluzzjonijiet biex jithejjew id-deċiżjonijiet rilevanti tal-Bord ta' Tmexxija.

- (44) L-Aġenzija jenħtieġ li jkollha Grupp Permanenti tal-Partijiet Ikkonċernati bħala korp ta' konsulenza, biex jiżgura djalogu regolari bejn is-settur privat, l-organizzazzjonijiet tal-konsumaturi u partijiet konċernati rilevanti oħra. Il-Grupp Permanenti tal-Partijiet Ikkonċernati, imwaqqaf mill-Bord ta' Tmexxija fuq proposta tad-Direttur Eżekuttiv, jenħtieġ li jiffoka fuq kwistjonijiet rilevanti għall-partijiet konċernati kollha u jipprezentahom għall-attenzjoni tal-Aġenzija. Jenħtieġ li l-kompożizzjoni tal-Grupp Permanenti tal-Partijiet Ikkonċernati u l-kompiti assenjati lilu, li għandu jiġi kkonsultat b'mod partikolari fir-rigward tal-abbozz tal-[...]programm ta' [...]hidma, tiżgura rappreżentanza suffiċjenti tal-partijiet konċernati fix-xogħol tal-Aġenzija.
- (45) Jenħtieġ li l-Aġenzija tadotta regoli dwar il-prevenzjoni u l-ġestjoni tal-kunflitti ta' interess. Jenħtieġ li l-Aġenzija tapplika wkoll id-dispożizzjonijiet rilevanti tal-Unjoni dwar l-aċċess pubbliku għal dokumenti kif stipulat fir-Regolament (KE) Nru 1049/2001 tal-Parlament Ewropew u tal-Kunsill<sup>12</sup>. Jenħtieġ li l-ipproċessar tad-data personali mill-Aġenzija jkun soġġett għar-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar tad-data personali mill-istituzzjonijiet u l-korpi tal-Komunità u dwar il-moviment liberu ta' dik id-data<sup>13</sup>. Jenħtieġ li l-Aġenzija tikkonforma mad-dispożizzjonijiet applikabbli tal-istituzzjonijiet tal-Unjoni, u mal-legislazzjoni nazzjonali fir-rigward tat-trattament tal-informazzjoni, b'mod partikolari informazzjoni sensittiva mhux klassifikata u informazzjoni klassifikata tal-UE.

---

<sup>12</sup> Regolament (KE) Nru 1049/2001 tal-Parlament Ewropew u l-Kunsill tal-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43).

<sup>13</sup> ĠU L 8, 12.1.2001, p. 1.

(46) Sabiex ikun hemm garanzija tal-awtonomija u l-indipendenza sħiħa tal-Aġenzija u sabiex tingħata l-kapaċità li twettaq kompiti addizzjonali u godda, inkluzi kompiti ta' emerġenza u mhux previsti, l-Aġenzija jenħtieġ li tingħata baġit suffiċjenti u awtonomu fejn id-dhul tagħha jiġi primarjament minn kontribuzzjoni mill-Unjoni u kontribuzzjonijiet minn pajjiżi terzi li jkun qed jieħdu sehem fil-ħidma tal-Aġenzija. Il-parti l-kbira tal-persunal tal-Aġenzija jenħtieġ li jkun involut direttament fl-implimentazzjoni operattiva tal-mandat tal-Aġenzija. L-Istat Membru ospitanti, jew kwalunkwe Stat Membru ieħor, jenħtieġ li jithalla jagħmel kontribuzzjonijiet volontarji għad-dhul tal-Aġenzija. Il-proċedura baġitarja tal-Unjoni jenħtieġ li tibqa' applikabbli fir-rigward ta' kwalunkwe sussidju li jithallas mill-baġit ġenerali tal-Unjoni. Barra minn hekk, il-Qorti Ewropea tal-Awdituri jenħtieġ li tivverifika l-kontijiet tal-Aġenzija biex tiżgura t-trasparenza u r-responsabbiltà.

(47) [...]

- (48) Iċ-ċertifikazzjoni taċ-ċibersigurtà għandha rwol importanti biex jiżdiedu l-fiduċja u s-sigurtà fi prodotti u servizzi tal-ICT. Is-suq uniku diġitali, u b'mod partikolari, l-ekonomija xprunata mid-data u l-Internet tal-Ogġetti jistgħu jiffjorixxu biss jekk ikun hemm fiduċja pubblika ġenerali li prodotti u servizzi bħal dawn jipprovdu ċertu livell ta' assigurazzjoni taċ-ċibersigurtà. Karozzi konnessi u awtomatizzati, apparati mediċi elettronici, sistemi industrijali ta' kontroll awtomatizzati jew grilji intelligenti huma biss xi eżempji ta' setturi li fihom iċ-ċertifikazzjoni diġà tintuża ferm jew x'aktarx li tintuża fil-futur qrib. Is-setturi regolati mid-Direttiva NIS huma wkoll setturi li fihom iċ-ċertifikazzjoni taċ-ċibersigurtà hija kritika.
- (49) Fil-Komunikazzjoni tal-2016 "Insaħħu r-Reziljenza tal-UE għaċ-Ċibersigurtà u Nrawmu Industrija taċ-Ċibersigurtà Kompetittiva u Innovattiva", il-Kummissjoni ddiskutiet il-ħtieġa għal prodotti u soluzzjonijiet ta' kwalità għolja, affordabbli u interoperabbli fil-qasam taċ-ċibersigurtà. Il-provvista tal-prodotti u s-servizzi tal-ICT fis-suq uniku għadha frammentata ħafna mil-lat ġeografiku. Dan għaliex l-industrija taċ-ċibersigurtà fl-Ewropa żviluppat l-aktar bis-saħħa tad-domanda tal-gvernijiet nazzjonali. Barra minn hekk, in-nuqqas ta' soluzzjonijiet interoperabbli (standards tekniċi), prattiki u mekkaniżmi taċ-ċertifikazzjoni madwar l-UE huma fost in-nuqqasijiet l-oħra li jolqtu s-suq uniku fiċ-ċibersigurtà. Minn naħa, minħabba f'hekk huwa diffiċli biex il-kumpaniji Ewropej jikkompetu fil-livell nazzjonali, Ewropew u globali. Min-naħa l-oħra, titnaqqas l-għażla ta' teknoloġiji vijabbli u użabbli taċ-ċibersigurtà li għandhom aċċess għalihom l-individwi u l-impriżi. Bl-istess mod, fl-Analiżi ta' Nofs it-Terminu dwar l-implimentazzjoni tal-Istrateġija tas-Suq Uniku Diġitali, il-Kummissjoni enfasizzat il-ħtieġa għal prodotti u sistemi konnessi b'mod sigur, u indikat li l-ħolqien ta' qafas Ewropew ta' sigurtà fil-qasam tal-ICT li jistabbilixxi regoli dwar kif tiġi organizzata ċ-ċertifikazzjoni tas-sigurtà fil-qasam tal-ICT fl-Unjoni jista' jwassal għall-preżervazzjoni tal-fiduċja fl-internet u jindirizza l-frammentazzjoni attwali tas-suq taċ-ċibersigurtà.

- (50) Attwalment, iċ-ċertifikazzjoni taċ-ċibersigurtà tal-**proċessi**, tal-prodotti u tas-servizzi tal-ICT tintuża biss b'mod limitat. Fejn teżisti, din tokkorri l-aktar fil-livell tal-Istati Membri jew fil-qafas ta' skemi xprunati mill-industrija. F'dan il-kuntest, ċertifikat maħrug minn awtorità waħda taċ-ċibersigurtà fil-prinċipju mhux rikonoxxut minn Stati Membri oħra. Il-kumpaniji b'hekk jista' jkollhom jiċċertifikaw il-prodotti u s-servizzi tagħhom f'diversi Stati Membri minn fejn joperaw, pereżempju bil-għan li jipparteċipaw fi proċeduri ta' akkwist nazzjonali. Barra minn hekk, filwaqt li qegħdin jitfaċċaw skemi godda, jidher li ma hemm l-ebda approċċ koerenti u olistiku fir-rigward ta' kwistjonijiet ta' ċibersigurtà orizzontali, pereżempju fil-qasam tal-Internet tal-Ogġetti. L-iskemi attwali jipprezentaw nuqqasijiet u differenzi sinifikanti f'termini ta' kopertura tal-prodotti, livelli ta' assigurazzjoni, kriterji sostantivi u użu reali.
- (51) Saru xi sforzi fl-imgħoddi fid-direzzjoni tar-rikonoxximent reċiproku taċ-ċertifikati fl-Ewropa. Madankollu, irnexxew biss parzjalment. L-aktar eżempju importanti f'dan ir-rigward huwa l-Ftehim ta' Rikonoxximent Reċiproku (MRA) dwar il-Grupp ta' Uffiċjali Għoljin - Sigurtà tas-Sistemi tal-Infommazzjoni (SOG-IS). Filwaqt li dan jirrapprezenta l-aktar mudell importanti għall-kooperazzjoni u r-rikonoxximent reċiproku fil-qasam taċ-ċertifikazzjoni tas-sigurtà, [...] is-SOG-IS jinkludi biss parti mill-Istati Membri tal-Unjoni. Minhabba f'hekk l-MRA tas-SOG-IS għandha effikaċja limitata mill-perspettiva tas-suq intern.

- (52) Fid-dawl ta' dak li ntqal hawn fuq, huwa meħtieġ li jiġi stabbilit qafas Ewropew għaċ-ċertifikazzjoni taċ-ċibersigurtà li jstipula r-rekwiżiti orizzontali ewlenin għall-iskemi Ewropej taċ-ċertifikazzjoni taċ-ċibersigurtà li għandhom jiġu żviluppatti u li jippermettu li ċ-ċertifikati **u d-dikjarazzjonijiet ta' konformità tal-UE** għall-prodotti u s-servizzi tal-ICT jiġu rikonoxxuti u użati fl-Istati Membri kollha. Il-qafas Ewropew jenħtieġ li jkollu żewġ għanijiet. minn naħa, jenħtieġ li jgħin biex tiżdied il-fiduċja fil-prodotti u s-servizzi tal-ICT li ġew iċċertifikati skont skemi bħal dawn. Min-naħa l-oħra, jenħtieġ li jevita l-multiplikazzjoni ta' ċertifikazzjonijiet nazzjonali kunfliġġenti jew li jirduppjaw ir-rekwiżiti u b'hekk jitnaqqsu l-ispejjeż għall-impreżi li joperaw fis-suq uniku diġitali. L-iskemi jenħtieġ li jkunu nondiskriminatorji u bbażati fuq standards internazzjonali u/jew [...] **Ewropej**, sakemm dawk l-istandards ma jkunux ineffikaċi jew mhux xieraq biex jissodisfaw l-għanijiet legittimi tal-UE f'dak ir-rigward.
- (53) Jenħtieġ li l-Kummissjoni jkollha s-setgħa tadotta l-iskemi Ewropej taċ-ċertifikazzjoni taċ-ċibersigurtà li jirrigwardaw gruppi speċifiċi ta' **proċessi**, prodotti u servizzi tal-ICT. Jenħtieġ li dawn l-iskemi jiġu implimentati u sorveljati minn awtoritajiet nazzjonali [...] responsabbli għaċ-ċertifikazzjoni taċ-**ċibersigurtà** u jenħtieġ li ċ-ċertifikati maħruġa skont dawn l-iskemi jkunu validi u rikonoxxuti fl-Unjoni kollha. L-iskemi taċ-ċertifikazzjoni mhaddmin mill-industrija jew organizzazzjonijiet privati oħra jenħtieġ li ma jkunux koperti minn dan ir-Regolament. Madankollu, il-korpi li joperaw skemi bħal dawn jistgħu jipproponu lill-Kummissjoni biex tikkunsidra dawn l-iskemi bħal bażi għall-approvazzjoni tagħhom bħala skemi Ewropej.

- (54) Id-dispożizzjonijiet ta' dan ir-Regolament jenhtieg li jkunu mingħajr preġudizzju għal-leġislazzjoni tal-Unjoni li tipprovdi regoli speċifiċi dwar iċ-ċertifikazzjoni ta' prodotti u servizzi tal-ICT. B'mod partikolari, ir-Regolament Ġenerali dwar il-Protezzjoni tad-Data, (GDPR) jistabbilixxi dispożizzjonijiet għall-istabbiliment mekkaniżmi taċ-ċertifikazzjoni u sigilli u marki tal-protezzjoni tad-data għall-finijiet ta' dimostrazzjoni tal-konformità ta' operazzjonijiet tal-ipproċessar minn kontrolluri u proċessuri ma' dak ir-Regolament. Mekkanizmi taċ-ċertifikazzjoni u sigilli u marki ta' protezzjoni tad-data bħal dawn jenhtieg li jippermettu lis-sugġetti tad-data jivvalutaw malajr il-livell ta' protezzjoni tad-data ta' prodotti u servizzi rilevanti. Dan ir-Regolament huwa bla preġudizzju għaċ-ċertifikazzjoni ta' operazzjonijiet tal-ipproċessar tad-data, anke meta tali operazzjonijiet ikunu integrati fi prodotti u servizzi skont il-GDPR.
- (55) Jenhtieg li l-fini tal-iskemi Ewropej taċ-ċertifikazzjoni taċ-ċibersigurtà jkun li jiġi żgurat li **l-proċessi**, il-prodotti u s-servizzi tal-ICT li jiġu ċċertifikati skont dawn l-iskemi jkunu jikkonformaw ma' rekwiżiti speċifikati [...] **bl-għan** li jiġu [...] **protetti** d-disponibbiltà, l-awtenticità, l-integrità u l-kunfidenzjalità tad-data mahżuna jew trasmessa jew ipproċessata jew il-funzjonijiet relatati ta' dawk il-prodotti, il-proċessi, is-servizzi u s-sistemi **matul iċ-ċiklu tal-hajja tagħhom** skont it-tifsira ta' dan ir-Regolament, jew is-servizzi offruti minnhom jew li huma aċċessibbli permezz tagħhom. Mhux possibbli li f'dan ir-Regolament jiġu stabbiliti fid-dettall ir-rekwiżiti taċ-ċibersigurtà kollha li jikkonċernaw il-**proċessi**, il-prodotti u s-servizzi kollha tal-ICT. Il-**proċessi**, il-prodotti u s-servizzi tal-ICT u l-htigijiet relatati fil-qasam taċ-ċibersigurtà tant huma differenti li huwa diffiċli ħafna li jiġu stabbiliti rekwiżiti ġenerali fil-qasam taċ-ċibersigurtà li jkunu universalment validi. Għalhekk huwa meħtieġ li jiġi adottat kunċett wiesa' u ġenerali taċ-ċibersigurtà għall-finijiet taċ-ċertifikazzjoni, li jkun appoġġat minn sett ta' għanijiet speċifiċi taċ-ċibersigurtà li jehtieg jitqiesu fid-disinn ta' skemi Ewropej taċ-ċertifikazzjoni taċ-ċibersigurtà. Il-modalitajiet li bihom jinkisbu dawn l-għanijiet fi **proċessi**, prodotti u servizzi speċifiċi tal-ICT jenhtieg għalhekk li jkompli jiġi speċifikat fid-dettall fil-livell tal-iskema taċ-ċertifikazzjoni individwali adottata mill-Kummissjoni, pereżempju permezz ta' referenza għal standards jew speċifikazzjonijiet tekniċi **fejn ma jkunux disponibbli standards adatti**.

- (55a) Jenhtieg li l-ispeċifikazzjonijiet tekniċi li ghandhom jintużaw fi skema Ewropea taċ-ċertifikazzjoni taċ-ċibersigurtà jkunu identifikati b'rispett għall-prinċipji stabbiliti fl-Anness II tar-Regolament (UE) 1025/2012. Madankollu xi devjazzjonijiet jistgħu jitqiesu li huma neċessarji f'każijiet ġustifikati kif dovut fejn dawk l-ispeċifikazzjonijiet tekniċi ghandhom jintużaw fi skema Ewropea taċ-ċertifikazzjoni taċ-ċibersigurtà li tirreferi għal livell għoli ta' assigurazzjoni. Ir-raġunijiet għal devjazzjonijiet bhal dawn ghandhom jitqieghdu għad-dispożizzjoni tal-pubbliku.**
- (55b) Il-valutazzjoni ċċertifikata tal-konformità hija l-proċess tal-evalwazzjoni ta' jekk ir-rekwiżiti speċifikati marbutin ma' proċess, prodott jew servizz tal-ICT ikunux ġew issodisfati. Dan il-proċess jitwettaq minn parti terza indipendenti, li mhijiex il-manifattur tal-prodott jew il-fornitur tas-servizz. Il-proċess tal-hruġ ta' ċertifikat isegwi l-proċess ta' evalwazzjoni pożittiva ta' proċess, prodott jew servizz tal-ICT. Jenhtieg li dan jitqies bhala konferma li l-evalwazzjoni rispettiva twettqet b'mod adatt. Skont il-livell tal-assigurazzjoni, jenhtieg li l-iskema Ewropea għaċ-ċibersigurtà tipprevedi jekk iċ-ċertifikat hux qed jinhareġ minn korp privat jew pubbliku. Il-valutazzjoni tal-konformità u ċ-ċertifikazzjoni per se ma jistgħux jiggarrantixxu li prodotti u servizzi ċċertifikati tal-ICT huma siguri mil-lat ċibernetiku. Huma pjuttost il-proċedura u l-metodologija teknika li jixhdu li l-prodotti u s-servizzi tal-ICT ġew ittestjati u li jikkonformaw ma' ċerti rekwiżiti taċ-ċibersigurtà stabbiliti xi mkien iehor, pereżempju kif speċifikat fi standards tekniċi.**
- (55c) Jenhtieg li l-għażla, mill-utenti taċ-ċertifikati, tal-livell adatt taċ-ċertifikazzjoni u r-rekwiżiti ta' sigurtà assoċjati tkun ibbażata fuq analiżi tar-riskju dwar l-użu tal-proċess, il-prodott jew is-servizz tal-ICT. Għalhekk jenhtieg li l-livell tal-assigurazzjoni jkun proporzjonat għal-livell tar-riskju assoċjat mal-użu intenzjonat ta' proċess, prodott jew servizz tal-ICT.**

- (55d) Skema Ewropea taċ-ċertifikazzjoni taċ-ċibersigurtà tista' tipprevedi li l-valutazzjoni tal-konformità titwettaq taht ir-responsabbiltà unika tal-manifattur jew tal-fornitur tal-prodotti u s-servizzi tal-ICT (awtovalutazzjoni tal-konformità). F'tali każijiet, huwa suffiċjenti li l-manifattur jew il-fornitur iwettaq hu stess il-verifiki kollha sabiex jiżgura l-konformità tal-proċess, tal-prodotti jew tas-servizzi tal-ICT mal-iskema għaċ-ċertifikazzjoni. Jenhtieg li valutazzjoni tal-konformità ta' dan it-tip titqies adatta għal prodotti u servizzi tal-ICT b'kumplessità baxxa (eż. disinn u mekkanizmu ta' produzzjoni sempliċi) li jipprezentaw riskju baxx għall-interess pubbliku. Barra minn hekk, huma biss il-prodotti u s-servizzi tal-ICT li jikkorrispondu għal livell bażiku ta' assigurazzjoni li jistgħu jkunu soġġetti għal awtovalutazzjoni tal-konformità.
- (55e) Skema Ewropea taċ-ċertifikazzjoni taċ-ċibersigurtà tista' tippermetti kemm ċertifikazzjoni kif ukoll awtovalutazzjoni tal-konformità ta' prodotti u servizzi tal-ICT. F'dan il-każ, jenhtieg li l-iskema tipprevedi mezzi ċari u li jinftemu biex il-konsumaturi jew utenti oħra jiddifferenzjaw bejn prodotti u servizzi li huma vvalutati taht ir-responsabbiltà tal-manifattur jew tal-fornitur u prodotti u servizzi li huma ċċertifikati minn parti terza.
- (55f) Jenhtieg li l-manifattur jew il-fornitur ta' prodotti u servizzi tal-ICT li jwettaq awtovalutazzjoni tal-konformità, jabbozza u jiffirma dikjarazzjoni ta' konformità tal-UE bhala parti mill-proċedura tal-valutazzjoni tal-konformità. Id-dikjarazzjoni ta' konformità tal-UE hija d-dokument li jiddikjara li prodott jew servizz partikolari tal-ICT huwa konformi mar-rekwiżiti tal-iskema. Permezz tal-abbozzar u l-iffirmar tad-dikjarazzjoni ta' konformità tal-UE, il-manifattur jew il-fornitur jassumi responsabbiltà għall-konformità tal-prodott jew tas-servizz tal-ICT mar-rekwiżiti legali tal-iskema. Jenhtieg li tiġi pprezentata kopja tad-dikjarazzjoni ta' konformità tal-UE lill-awtorità nazzjonali responsabbli għaċ-ċertifikazzjoni taċ-ċibersigurtà u lill-ENISA.

- (55g) Jenhtieg li l-manifattur jew il-fornitur tal-prodotti u s-servizzi tal-ICT iżomm id-dikjarazzjoni ta' konformità tal-UE u d-dokumentazzjoni teknika tal-informazzjoni rilevanti kollha marbuta mal-konformità tal-prodotti u s-servizzi tal-ICT ma' skema, ghad-dispożizzjoni tal-awtorità nazzjonali kompetenti responsabbli ghaċ-ċertifikazzjoni taċ-ċibersigurtà, ghal perijodu definit fl-iskema Ewropea taċ-ċertifikazzjoni taċ-ċibersigurtà partikolari. Jenhtieg li d-dokumentazzjoni teknika tispeċifika r-rekwiżiti applikabbli u tkopri, sa fejn ikun rilevanti għall-valutazzjoni, id-disinn, il-manifattura u l-operat tal-prodott jew is-servizz tal-ICT. Jenhtieg li d-dokumentazzjoni teknika tkun miġbura b'tali mod li tippermetti l-valutazzjoni tal-konformità ta' prodott jew servizz tal-ICT mar-rekwiżiti rilevanti.**
- (55h) Jenhtieg li l-Istati Membri u organizzazzjonijiet ikkonċernati interessati jkunu intitolati jipproponu lill-Grupp Ewropew taċ-Ċertifikazzjoni taċ-Ċibersigurtà li tithejja skema kandidata. L-organizzazzjonijiet ikkonċernati interessati huma l-industrija jew l-organizzazzjonijiet tar-rappreżentanti tal-konsumaturi, inkluż rappreżentanti ta' organizzazzjonijiet ta' SMEs li għandhom interess validu fl-iżvilupp ta' skema Ewropea partikolari taċ-ċertifikazzjoni taċ-ċibersigurtà. Jenhtieg li proposti bhal dawn jiġu eżaminati fid-dawl tal-kriterji żviluppati mill-Grupp Ewropew taċ-Ċertifikazzjoni taċ-Ċibersigurtà permezz ta' linji gwida bbażati fuq il-prinċipji tat-trasparenza, l-aċċess miftuħ, l-imparzjalità, il-kunsens, l-effettività, ir-rilevanza u l-koerenza.**

- (56) Jenhtieg li l-Kummissjoni **u l-Grupp** jinghataw is-setgħa li jitolbu lill-ENISA thejji **minghajr dewmien żejjed** skemi kandidati għal **proċessi**, prodotti jew servizzi speċifiċi tal-ICT. Jenhtieg għalhekk li l-Kummissjoni, abbażi tal-iskema kandidata proposta mill-ENISA, ikollha s-setgħa tadotta l-iskema Ewropea taċ-ċertifikazzjoni taċ-ċibersigurtà permezz ta' atti ta' implimentazzjoni. Fid-dawl tal-għan ġenerali u l-oġettivi ta' sigurtà identifikati f'dan ir-Regolament, l-iskemi Ewropej taċ-ċertifikazzjoni taċ-ċibersigurtà adottati mill-Kummissjoni jenhtieg li jispeċifikaw sett minimu ta' elementi li jikkonċernaw is-sugġett, l-ambitu u l-funzjonament tal-iskema individwali. Jenhtieg li fost affarijiet oħra, dawn jinkludu l-ambitu u l-għan taċ-ċertifikazzjoni taċ-ċibersigurtà, inkluż il-kategoriji ta' **proċessi**, prodotti u servizzi tal-ICT koperti, l-ispeċifikazzjoni teknika tar-rekwiziti taċ-ċibersigurtà, pereżempju b'referenza għal standards jew speċifikazzjonijiet takniċi, il-kriterji speċifiċi ta' evalwazzjoni, kif ukoll il-livell ta' assigurazzjoni maħsub: bażiku, sostanzjali u/jew għoli **u l-livelli tal-evalwazzjoni fejn applikabli**.
- (56a) **L-assigurazzjoni ta' skema Ewropea taċ-ċertifikazzjoni tirrappreżenta garanzija li proċess, prodott jew servizz tal-ICT jissodisfa r-rekwiziti ta' sigurtà ta' skema Ewropea taċ-ċertifikazzjoni taċ-ċibersigurtà. Sabiex tiżgura l-konsistenza tal-qafas marbut mal-proċessi, il-prodotti u s-servizzi ċertifikati tal-ICT, l-iskema Ewropea taċ-ċertifikazzjoni taċ-ċibersigurtà tista' tispeċifika l-livelli ta' assigurazzjoni għaċ-ċertifikati Ewropej taċ-ċibersigurtà u għad-dikjarazzjonijiet ta' konformità tal-UE li jinħarġu taht dik l-iskema. Kull ċertifikat jista' jirreferi għal wiehed mil-livelli ta' assigurazzjoni: bażiku, sostanzjali jew għoli, filwaqt li d-dikjarazzjoni ta' konformità tal-UE tista' biss tirreferi għal livell bażiku ta' assigurazzjoni. Il-livelli ta' assigurazzjoni jipprovdu grad korrispondenti ta' sforzi għall-evalwazzjoni [...] u huma kkaratterizzati minn referenza għall-ispeċifikazzjonijiet takniċi, l-istandards u l-proċeduri relatati magħhom, inkluż kontrolli takniċi, bl-għan li jitnaqqsu jew jiġu evitati inċidenti taċ-ċibersigurtà. Jenhtieg li kull livell ta' assigurazzjoni jkun konsistenti fil-qasam settorjali differenti ta' fejn tkun applikata ċ-ċertifikazzjoni.**

(56b) L-Iskema Ewropea taċ-ċertifikazzjoni taċ-ċibersigurtà tista' tispeċifika diversi livelli ta' evalwazzjonijiet skont ir-rigorożità u l-profondità tal-metodoloġija tal-evalwazzjoni użata li jenhtieg li tikkorrispondi għal-livelli tal-assigurazzjoni u tkun assoċjata ma' taħlita adatta ta' komponenti tal-assigurazzjoni. Jenhtieg li għal-livelli kollha tal-assigurazzjoni, il-prodott jew is-servizz tal-ICT ikun fih għadd ta' funzjonijiet siguri, kif definit fl-iskema, li jistghu jinkludu: konfigurazzjoni innovattiva sikura diġà mfassla mill-fabbrika, kodiċi ffirmat, aġġornament sikur u tekniki użati biex ixekklu l-isfruttament tal-vulnerabbiltajiet (exploit mitigations) u protezzjoni shiha tal-memorja stack jew heap. Jenhtieg li daww il-funzjonijiet jiġu żviluppati u jinżammu bl-użu ta' approċċi għall-iżvilupp li jkunu ffokati fuq is-sigurtà u għodod assoċjati sabiex jiġi żgurat li l-mekkanizmi effettivi (kemm software kif ukoll hardware) jiġu inkorporati b'mod affidabbli. Għal-livell bażiku tal-assigurazzjoni, jenhtieg li l-evalwazzjoni tkun gwidata tal-inqas mill-komponenti ta' assicurazzjoni li ġejjin: jenhtieg li l-evalwazzjoni tinkludi tal-inqas rieżami tad-dokumentazzjonijiet tekniċi ta' prodott jew servizz tal-ICT mill-korp tal-valutazzjoni tal-konformità. Fejn iċ-ċertifikazzjoni tinkludi proċessi tal-ICT, jenhtieg li l-proċess użat għad-disinn, l-iżvilupp u l-manutenzjoni tal-prodott jew is-servizz tal-ICT ikun ukoll soġġett għar-rieżami tekniku. F'każijiet fejn l-iskema Ewropea taċ-ċertifikazzjoni taċ-ċibersigurtà tipprevedi awtovalutazzjoni tal-konformità, għandu jkun suffiċjenti li l-manifattur jew il-fornitur ikun wettaq awtovalutazzjoni dwar il-konformità tal-proċess, il-prodotti jew is-servizzi tal-ICT mal-iskema taċ-ċertifikazzjoni. Għal-livell sostanzjali tal-assigurazzjoni, jenhtieg li minbarra dak inkluż fil-livell bażiku tal-assigurazzjoni, l-evalwazzjoni tkun gwidata tal-inqas mill-verifika tal-konformità tal-funzjonalitajiet tas-sigurtà tal-prodott jew is-servizz tal-ICT fir-rigward tad-dokumentazzjoni teknika tiegħu. Għal-livell għoli tal-assigurazzjoni, jenhtieg li minbarra dak inkluż fil-livell sostanzjali tal-assigurazzjoni, l-evalwazzjoni tkun gwidata tal-inqas minn test tal-effiċjenza li jivvaluta r-reżistenza tal-funzjonalitajiet tas-sigurtà tal-prodott jew is-servizz tal-ICT fir-rigward ta' daww li jwettqu attakki ċibernetiċi elaborati bl-użu ta' hili u rizersi sinifikanti.

- (56c) **Meta thejji skema kandidata, jenhtieg li l-ENISA tikkonsulta lill-partijiet ikkonċernati rilevanti kollha, bhall-organizzazzjonijiet Ewropej tal-istandardizzazzjoni, awtoritajiet nazzjonali rilevanti, organizzazzjonijiet ibbażati fuq ftehimiet ta' rikonoxximent reċiproku bhall-SOG-IS MRA, SMES, organizzazzjonijiet tal-konsumatur kif ukoll partijiet ikkonċernati fl-ambitu ambjentali u soċjali.**
- (56d) **Jenhtieg li l-ENISA tiġġestixxi sit web li jipprovdi informazzjoni u pubbliċità ta' skemi Ewropej taċ-ċertifikazzjoni taċ-ċibersigurtà u li jenhtieg jinkludi, fost ohrajn, it-talbiet għat-thejjija ta' skema kandidata Ewropea taċ-ċertifikazzjoni taċ-ċibersigurtà kif ukoll il-kummenti li tirċievi fil-proċess tal-konsultazzjoni mwettqa mill-ENISA fil-fażi tat-thejjija. Jenhtieg li dan is-sit web jipprovdi wkoll informazzjoni dwar iċ-ċertifikati u d-dikjarazzjonijiet ta' konformità tal-UE mahruġa skont dan ir-Regolament.**
- (57) **Jenhtieg li r-rikors għaċ-ċertifikazzjoni Ewropea taċ-ċibersigurtà u d-dikjarazzjoni ta' konformità tal-UE jibqa' fuq bażi volontarja, dment li ma jkunx previst mod ieħor fil-legislazzjoni tal-Unjoni jew dik nazzjonali adottata f'konformità mal-liġi tal-Unjoni. Fin-nuqqas ta' leġislazzjoni armonizzata, l-Istati Membri jistgħu jadottaw regolamenti tekniċi nazzjonali f'konformità mad-Direttiva (UE) 2015/1535 li jipprevedu ċertifikazzjoni obbligatorja skont l-iskema Ewropea taċ-ċertifikazzjoni taċ-ċibersigurtà. L-Istati Membri jistgħu jużaw ukoll ir-rikors għaċ-ċertifikazzjoni Ewropea taċ-ċibersigurtà fil-kuntest tal-akkwist pubbliku u tad-Direttiva 2014/214/UE. [...]**

- (57a) **Bil-ghan li jinkisbu l-objettivi ta' dan ir-Regolament u biex tiġi evitata l-frammentazzjoni tas-suq intern, jenhtieg li l-iskemi jew il-proċeduri nazzjonali taċ-ċertifikazzjoni taċ-ċibersigurtà għall-prodotti u s-servizzi tal-ICT koperti minn skema Ewropea taċ-ċertifikazzjoni taċ-ċibersigurtà jieqfu jipproduċu effetti mid-data stabbilita mill-Kummissjoni permezz tal-att ta' implimentazzjoni. Barra minn hekk, li l-Istati Membri ma għandhomx jintroduċu skemi nazzjonali ġodda taċ-ċertifikazzjoni taċ-ċibersigurtà għall-prodotti u s-servizzi tal-ICT diġà koperti minn skema Ewropea eżistenti taċ-ċertifikazzjoni taċ-ċibersigurtà. Madankollu, l-Istati Membri ma għandhomx jiġu impediti milli jadottaw jew iżommu skemi nazzjonali taċ-ċertifikazzjoni għal finijiet ta' sigurtà nazzjonali.**
- (58) Ladarba tiġi adottata skema Ewropea taċ-ċertifikazzjoni taċ-ċibersigurtà, il-manifatturi tal-prodotti tal-ICT inkella fornituri tas-servizzi ICT jenhtieg li jkunu jistgħu jipprezentaw applikazzjoni għaċ-ċertifikazzjoni tal-prodotti jew is-servizzi tagħhom lil korp ta' valutazzjoni tal-konformità li jagħzlu huma. Jenhtieg li l-korpi ta' valutazzjoni tal-konformità jkunu akkreditati minn korp ta' akkreditazzjoni jekk ikunu jikkonformaw ma' ċerti rekwiżiti speċifiċi stabbiliti f'dan ir-Regolament. L-akkreditazzjoni jenhtieg li tinhareg għal perijodu massimu ta' hames snin u li tkun tista' tiġġedded bl-istess kondizzjonijiet sakemm il-korp ta' valutazzjoni jissodisfa r-rekwiżiti. Jenhtieg li l-korpi tal-akkreditazzjoni **jirrestringu, jissospendu jew jirrevokaw** akkreditazzjoni ta' korp ta' valutazzjoni tal-konformità jekk il-kondizzjonijiet għall-akkreditazzjoni ma jkunux jew ma jibqgħux issodisfati inkella fejn azzjonijiet meħuda minn korp ta' valutazzjoni tal-konformità jiksru d-dispożizzjonijiet ta' dan ir-Regolament.

(59) [...] **Jenhtieg li** [...] l-Istati Membri jahtru [...] awtorità taċ-ċertifikazzjoni taċ-ċibersigurtà wahda **jew aktar** biex jissorveljaw il-konformità **mal-obbligi li jirrizultaw minn dan ir-Regolament. Jekk Stat Membru jqis li jkun xieraq, il-kompiti jistghu jigu assenjati wkoll lil awtoritajiet li jkunu diġà jeżistu. L-Istati Membri ghandhom ikunu jistghu jiddeciedu wkoll, bi qbil reċiproku ma' Stat Membru iehor, li jahtru awtorità superviżorja wahda jew aktar fit-territorju ta' dak l-Istat Membru l-iehor. Jenhtieg b'mod partikolari li l-awtorità timmonitorja u tinforza l-obbligi tal-manifattur jew tal-fornitur ta' prodotti u servizzi tal-ICT li jkun stabbilit fit-territorji rispettivi tagħhom fir-rigward tad-dikjarazzjoni ta' konformità tal-UE, tassisti lill-korpi nazzjonali tal-akkreditazzjoni fil-monitoraġġ u s-superviżjoni tal-attivitajiet tal-korpi ta' valutazzjoni tal-konformità billi tipprovdihom gharfien espert u informazzjoni rilevanti, tawtorizza lill-korpi ta' valutazzjoni tal-konformità biex iwettqu l-kompiti tagħhom meta huma jissodisfaw rekwiżiti addizzjonali stabbiliti fi skema u timmonitorja żviluppi rilevanti fil-qasam taċ-ċertifikazzjoni taċ-ċibersigurtà[...]. Jenhtieg li l-awtoritajiet [...] nazzjonali responsabbli għaċ-ċertifikazzjoni **taċ-ċibersigurtà** jittrattaw l-ilmenti mressqa minn persuni fiżiċi jew ġuridiċi fir-rigward taċ-ċertifikati mahruġa **minnhom jew ċertifikati mahruġa minn korpi ta' valutazzjoni tal-konformità li jikkorrispondu għal livell għoli ta' assigurazzjoni**[...], jinvestigaw, sa fejn ikun xieraq, is-suġġett tal-ilment u jinformaw lill-ilmentatur dwar il-progress u l-eżitu tal-investigazzjoni f'perijodu ta' zmien raġonevoli. Barra minn hekk, jenhtieg li jikkooperaw ma' awtoritajiet nazzjonali oħra [...] responsabbli għaċ-ċertifikazzjoni **taċ-ċibersigurtà** jew awtoritajiet pubbliċi oħra, pereżempju billi jaqsmu l-informazzjoni dwar nuqqasijiet possibbli ta' konformità tal-prodotti u s-servizzi tal-ICT mar-rekwiżiti ta' dan ir-Regolament inkella mal-iskemi speċifiċi Ewropej taċ-ċertifikazzjoni taċ-ċibersigurtà.**

- (60) Bil-għan li tiġi żgurata l-applikazzjoni konsistenti tal-qafas Ewropew taċ-ċertifikazzjoni taċ-ċibersigurtà, jenhtieg li jiġi stabbilit Grupp Ewropew taċ-Ċertifikazzjoni taċ-Ċibersigurtà (il-"Grupp") li jkun jikkonsisti minn **rappreżentanti ta'** awtoritajiet nazzjonali [...] responsabbli għaċ-ċertifikazzjoni **taċ-ċibersigurtà jew awtoritajiet nazzjonali rilevanti oħra**. Jenhtieg li l-kompiti ewlenin tal-Grupp ikunu li jipprovdi pariri u għajjnuna lill-Kummissjoni f'bidnietha biex tiżgura implimentazzjoni u applikazzjoni konsistenti tal-Qafas Ewropew taċ-ċertifikazzjoni taċ-ċibersigurtà; jgħin lill-Aġenzija u li jikkoopera mill-qrib magħha fit-tnejjija ta' skemi kandidati taċ-ċertifikazzjoni taċ-ċibersigurtà; jirrakkomanda li l-Kummissjoni titlob lill-Aġenzija tnejji skema kandidata Ewropea taċ-ċertifikazzjoni taċ-ċibersigurtà; jadotta opinjonijiet indirizzati **lill-Aġenzija dwar skemi kandidati u lill-Kummissjoni** marbuta mal-ġestjoni u r-rieżami ta' skemi Ewropej taċ-ċertifikazzjoni taċ-ċibersigurtà li diġà jeżistu.
- (60a) **Jenhtieg li l-Grupp jiffaċilita l-iskambju ta' prattiki tajba u għarfien espert bejn l-awtoritajiet nazzjonali responsabbli għaċ-ċertifikazzjoni taċ-ċibersigurtà li jkunu responsabbli għall-awtorizzazzjoni ta' korpi ta' valutazzjoni tal-konformità u għall-hruġ ta' ċertifikati. Jenhtieg li l-Grupp jappoġġa l-iżvilupp ta' mekkanizmu ta' evalwazzjoni bejn il-pari fil-kuntast tat-tnejjija ta' skema kandidata u l-implimentazzjoni tagħha għall-korpi li jhorgu ċertifikati Ewropej taċ-ċibersigurtà għal livell għoli ta' assigurazzjoni. Jenhtieg li dawn l-evalwazzjonijiet bejn il-pari jivvalutaw b'mod partikolari jekk il-korpi kkonċernati jkollhomx l-għarfien espert adatt u jekk iwettqux il-kompiti tagħhom b'mod armonizzat. Jenhtieg li r-riżultati tal-evalwazzjonijiet bejn il-pari jkunu disponibbli għall-pubbliku. Dawn il-korpi jistghu jadottaw miżuri adatti biex jadattaw il-prattiki u l-għarfien espert tagħhom.**
- (61) Għall-finijiet tas-sensibilizzazzjoni u tiġi ffaċilitata l-aċċettazzjoni ta' skemi futuri tal-UE fil-qasam taċ-ċibersigurtà, il-Kummissjoni Ewropea tista' toħroġ linji gwida taċ-ċibersigurtà speċifiċi għas-setturi eż. dwar prattiki tajbin taċ-ċibersigurtà inkella imġiba responsabbli taċ-ċibersigurtà fejn jiġi enfasizzat l-effett pożittiv tal-użu ta' prodotti u servizzi tal-ICT ċertifikati.

**(61a) Sabiex jiġi ffaċilitat aktar il-kummerċ u b'kont meħud tal-fatt li l-katini tal-provvista tal-ICT huma globali, l-Unjoni tista' tikkonkludi ftehimiet ta' rikonossiment reċiproku dwar ċertifikati mahruġa minn skemi stabbiliti skont il-Qafas Ewropew ta' Ċertifikazzjoni ta' Ċibersigurtà f'konformità mal-Artikolu 218 TFUE. Il-Kummissjoni, filwaqt li tqis pariri mill-ENISA u mill-Grupp Ewropew ta' Ċertifikazzjoni ta' Ċibersigurtà, tista' tirrakkomanda li jinbdew negozjati rilevanti. Jenhtieg li kull skema tipprevedi kondizzjonijiet speċifiċi għar-rikonossiment reċiproku ma' pajjiżi terzi.**

(62) [...]

(63) [...]

(64) Sabiex jiġu żgurati kundizzjonijiet uniformi għall-implimentazzjoni ta' dan ir-Regolament, il-Kummissjoni jenhtieg li tingħata setgħat implimentattivi meta previsti minn dan ir-Regolament. Dawn is-setgħat jenhtieg li jkunu eżerċitati skont ir-Regolament (UE) Nru 182/2011.

- (65) Il-proċedura ta' eżami jenħtieġ li tintuża għall-adozzjoni ta' atti ta' implimentazzjoni dwar skemi Ewropej taċ-ċertifikazzjoni taċ-ċibersigurtà għal prodotti u servizzi tal-ICT; dwar modalitajiet tat-twettiq [...]ta' **inkjesti** mill-Aġenzija; kif ukoll dwar ċirkostanzi, formati u proċeduri ta' notifika tal-korpi ta' valutazzjoni tal-konformità akkreditati mill-awtoritajiet nazzjonali [...] responsabbli għaċ-ċertifikazzjoni **taċ-ċibersigurtà** lill-Kummissjoni.
- (66) L-attivitajiet tal-Aġenzija jenħtieġ li jkunu evalwati b'mod indipendenti. L-evalwazzjoni jenħtieġ li tqis il-ksib tal-għanijiet tal-Aġenzija kif ukoll il-prattiki tax-xogħol tagħha u r-rilevanza tal-kompiti tagħha. Jenħtieġ li l-evalwazzjoni tivvaluta wkoll l-impatt, l-effikaċja u l-effiċjenza tal-qafas Ewropew taċ-ċertifikazzjoni taċ-ċibersigurtà.
- (67) Jenħtieġ li r-Regolament (UE) Nru 526/2013 jithassar.
- (68) Ladarba l-għanijiet ta' dan ir-Regolament ma jistgħux jinkisbu suffiċjentement mill-Istati Membri u għalhekk jistgħu jinkisbu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkiseb dak l-għan,

ADOTTAW DAN IR-REGOLAMENT:

# TITOLU I

## DISPOŻIZZJONIJIET ĠENERALI

### *Artikolu 1*

#### *Suġġett u kamp ta' applikazzjoni*

1. Bil-ghan li jiġi żgurat il-funzjonament tajjeb tas-suq intern filwaqt li jsir kull sforz lejn livell għoli ta' ċibersigurtà, ta' reziljenza ċibernetika u ta' fiduċja fl-Unjoni, dan ir-Regolament:
  - (a) jistabbilixxi l-oġġettivi, il-kompiti u l-aspetti organizzazzjonali tal-ENISA, l- "Aġenzija tal- [...]Unjoni Ewropea għaċ-Ċibersigurtà", minn hawn 'il quddiem "l-Aġenzija"; kif ukoll
  - (b) jistabbilixxi l-qafas għall-istabbiliment ta' skemi Ewropej taċ-ċertifikazzjoni taċ-ċibersigurtà bil-ghan li jiġi żgurat livell adegwat taċ-ċibersigurtà tal-**proċessi**, il-prodotti u s-servizzi tal-ICT fl-Unjoni. Qafas bħal dan għandu japplika mingħajr preġudizzju għal dispożizzjonijiet speċifiċi li jikkonċernaw iċ-ċertifikazzjoni volontarja jew mandatorja fatti oħra tal-Unjoni.
2. **Dan ir-Regolament għandu jkun mingħajr preġudizzju għall-kompetenzi tal-Istati Membri fir-rigward taċ-ċibersigurtà u fi kwalunkwe każ, mingħajr preġudizzju għall-attivitajiet li jirrigwardaw is-sigurtà pubblika, id-difiża, is-sigurtà nazzjonali u l-attivitajiet tal-Istat f'oqsma tad-dritt kriminali.**

## Artikolu 2

### **Definizzjonijiet**

Għall-finijiet ta' dan ir-Regolament japplikaw id-definizzjonijiet li ġejjin:

- (1) "ċibersigurtà" tkopri l-attivitajiet kollha meħtieġa biex jiġu mħarsa n-netwerks u s-sistemi tal-informazzjoni, l-utenti tagħhom u persuni milquta minn theddid ċibernetiku;
- (2) "netwerk u sistema ta' informazzjoni" tfisser sistema skont it-tifsira tal-punt (1) tal-Artikolu 4 tad-Direttiva (UE) 2016/1148;
- (3) "strategija nazzjonali dwar is-sigurtà tan-netwerk u tas-sistemi ta' informazzjoni" tfisser qafas skont it-tifsira tal-punt (3) tal-Artikolu 4 tad-Direttiva (UE) 2016/1148;
- (4) "operatur ta' servizzi essenzjali" tfisser entità pubblika jew privata kif definita fil-punt (4) tal-Artikolu 4 tad-Direttiva (UE) 2016/1148;
- (5) "fornitur tas-servizzi diġitali" tfisser kwalunkwe persuna ġuridika li tipprovdi servizz diġitali kif definita fil-punt (6) tal-Artikolu 4 tad-Direttiva (UE) 2016/1148;
- (6) "inċident" tfisser kwalunkwe avveniment definit fil-punt (7) tal-Artikolu 4 tad-Direttiva (UE) 2016/1148;
- (7) "indirizzar ta' inċident" tfisser kwalunkwe proċedura definita fil-punt (8) tal-Artikolu 4 tad-Direttiva (UE) 2016/1148;
- (8) "theddida ċibernetika" tfisser kwalunkwe ċirkostanza potenzjali jew avveniment li jista' **jkun ta' hsara għal, ifixkel jew b'xi mod ieħor** ikollu impatt negattiv fuq in-netwerk u s-sistemi tal-informazzjoni, l-utenti tagħhom u persuni milquta;

- (9) "skema Ewropea taċ-ċertifikazzjoni taċ-ċibersigurtà" tfisser sett komprensiv ta' regoli, rekwiziti tekniċi, standards u proċeduri definiti fil-livell tal-Unjoni li japplikaw għaċ-ċertifikazzjoni **jew għall-valutazzjoni tal-konformità ta' proċessi**, prodotti u servizzi tat-Teknoloġija tal-Infommazzjoni u tal-Komunikazzjoni (ICT) li jaqgħu fil-kamp ta' applikazzjoni ta' dik l-iskema speċifika;
- (9a) **"skema nazzjonali taċ-ċertifikazzjoni taċ-ċibersigurtà" tfisser sett komprensiv ta' regoli, rekwiziti tekniċi, standards u proċeduri żviluppatti u adottati minn awtorità pubblika nazzjonali li japplikaw għaċ-ċertifikazzjoni jew għall-valutazzjoni tal-konformità ta' proċessi, prodotti u servizzi tal-ICT li jaqgħu fil-kamp ta' applikazzjoni ta' dik l-iskema speċifika;**
- (10) "ċertifikat Ewropew taċ-ċibersigurtà" tfisser dokument [...]li jiddikjara li **proċess**, prodott jew servizz [...]partikolari tal-ICT **ikun ġie evalwat għall-konformità ma' rekwiziti ta' sigurtà** speċifiċi stabbiliti fi skema Ewropea taċ-ċertifikazzjoni taċ-ċibersigurtà;
- (11) "prodott[...] tal-ICT" tfisser kwalunkwe element jew grupp ta' elementi ta' netwerk u sistemi tal-infommazzjoni;
- (11a) **"servizz tal-ICT" tfisser kwalunkwe servizz li jikkonsisti b'mod shih jew prinċipalment mit-trasmissjoni, il-hżin, il-ġbir jew l-i-proċessar ta' infommazzjoni permezz ta' netwerk jew sistemi tal-infommazzjoni;**
- (11b) **"proċess tal-ICT" tfisser kwalunkwe sett ta' attivitajiet imwettqa biex jiġi ddizinjat, żviluppatt, fornutt u sostnut prodott jew servizz tal-ICT;**
- (12) "akkreditazzjoni" tfisser akkreditazzjoni kif definita fil-punt (10) tal-Artikolu 2 tar-Regolament (KE) Nru 765/2008;

- (13) "korp nazzjonali tal-akkreditazzjoni" tfisser korp nazzjonali tal-akkreditazzjoni kif definit fil-punt (11) tal-Artikolu 2 tar-Regolament (KE) Nru 765/2008;
- (14) "valutazzjoni tal-konformità" tfisser valutazzjoni tal-konformità kif definita fil-punt (12) tal-Artikolu 2 tar-Regolament (KE) Nru 765/2008;
- (15) "korp ta' valutazzjoni tal-konformità" tfisser korp ta' valutazzjoni tal-konformità kif definit fil-punt (13) tal-Artikolu 2 tar-Regolament (KE) Nru 765/2008;
- (16) "standard" tfisser standard kif definit fil-punt (1) tal-Artikolu 2 tar-Regolament (UE) Nru 1025/2012;
- (16a) **"specifikazzjoni teknika" tfisser dokument li jippreskrivi r-rekwiżiti tekniċi li għandhom jiġu ssodisfati minn prodott, proċess jew servizz tal-ICT;**
- (16b) **"livell ta' assigurazzjoni" tfisser bażi li tiggarrantixxi li proċess, prodott jew servizz tal-ICT jissodisfa r-rekwiżiti ta' sigurtà ta' skema Ewropea speċifika taċ-ċertifikazzjoni taċ-ċibersigurtà u li tiddikjara f'liema livell dan ġie evalwat; il-livell ta' assigurazzjoni ma jkejilx is-sigurtà ta' proċess, prodott jew servizz tal-ICT innifsu.**

# TITOLU II

## ENISA - l-*"Aġenzija [...] tal-Unjoni Ewropea għaċ- Ċibersigurtà"*

### KAPITOLU I

#### MANDAT U OBJETTIVI [...]

##### *Artikolu 3*

##### *Mandat*

1. L-Aġenzija għandha twettaq il-kompiti assenjati lilha minn dan ir-Regolament bil-fini li tikkontribwixxi għal livell għoli ta' ċibersigurtà fl-Unjoni [...] **kollha b'mod partikolari billi tappoġġa lill-Istati Membri u lill-istituzzjonijiet, l-aġenziji u l-korpi tal-Unjoni biex itejbu ċ-ċibersigurtà. L-Aġenzija għandha taġixxi bhala punt ta' referenza għal pariri u għarfien espert dwar iċ-ċibersigurtà għall-istituzzjonijiet, l-aġenziji u l-korpi tal-Unjoni.**
2. L-Aġenzija għandha twettaq il-kompiti kkonferiti lilha permezz ta' atti tal-Unjoni li jstabbilixxu miżuri għall-approssimazzjoni tal-liġijiet, regolamenti u dispożizzjonijiet amministrattivi tal-Istati Membri marbuta maċ-ċibersigurtà.
- 2a. **Meta twettaq il-kompiti tagħha, l-Aġenzija għandha taġixxi b'mod indipendenti u tqis bl-aħjar mod l-għarfien espert nazzjonali tal-awtoritajiet rilevanti tal-Istati Membri filwaqt li tevita duplikazzjoni tal-attivitajiet.**
3. [...]

## Artikolu 4

### Objettivi

1. L-Aġenzija għandha topera bħala centru ta' għarfien espert dwar iċ-ċibersigurtà minhabba l-indipendenza tagħha, il-kwalità teknika u xjentifika tal-konsulenza li toffri u l-informazzjoni li tipprovdi, it-trasparenza tal-proċeduri u l-metodi tal-operat tagħha, u r-reqqa tagħha fit-twettiq tal-kompiti tagħha.
2. L-Aġenzija għandha tghin lill-istituzzjonijiet, l-aġenziji u lill-korpi tal-Unjoni, kif ukoll lill-Istati Membri fl-iżvilupp u l-implimentazzjoni ta' politiki **tal-Unjoni** marbuta maċ-ċibersigurtà, **inkluż politiki settorjali dwar iċ-ċibersigurtà**.
3. L-Aġenzija għandha tappoġġa l-bini tal-kapaċitajiet u l-istat ta' tnejnija madwar l-Unjoni, billi tghin **lill-istituzzjonijiet, lill-aġenziji u lill-korpi** tal-Unjoni, **kif ukoll** lill-Istati Membri, lill-partijiet konċernati pubbliċi u privati biex itejbu l-protezzjoni tan-netwerk u tas-sistemi tal-informazzjoni tagħhom **u jtejbu r-reżiljenza ċibernetika u l-kapaċitajiet ta' rispons, u jiżviluppaw** il-ħiliet u l-kompetenzi fil-qasam taċ-ċibersigurtà[...].
4. L-Aġenzija għandha tippromwovi l-kooperazzjoni u l-koordinazzjoni fil-livell tal-Unjoni fost l-Istati Membri, l-istituzzjonijiet, l-aġenziji u l-korpi tal-Unjoni u partijiet ikkonċernati rilevanti **privati u pubbliċi**[...], fi kwistjonijiet marbuta maċ-ċibersigurtà.
5. L-Aġenzija għandha **tikkontribwixxi biex jiżdiedu** l-kapaċitajiet [...]taċ-ċibersigurtà fil-livell tal-Unjoni sabiex [...]tghin lill-Istati Membri fil-prevenzjoni u l-indirizzar ta' theddid ċibernetiku, partikolarment fil-każ ta' incidenti transfruntiera.

6. L-Aġenzija għandha tippromwovi l-użu taċ-ċertifikazzjoni, **bil-hsieb li tevita l-frammentazzjoni ta' skemi taċ-ċertifikazzjoni fl-UE. B'mod partikolari, l-Aġenzija għandha tikkontribwixxi**[...] għall-istabbiliment u ż-żamma ta' qafas taċ-ċertifikazzjoni taċ-ċibersigurtà fil-livell tal-Unjoni skont it-Titolu III ta' dan ir-Regolament, bil-għan li ttejjeb it-trasparenza tal-assigurazzjoni taċ-ċibersigurtà tal-prodotti u s-servizzi tal-ICT u b'hekk issaħħaħ il-fiduċja fis-suq intern diġitali.
7. L-Aġenzija għandha tippromwovi livell għoli ta' għarfien miċ-ċittadini u n-negozji fi kwistjonijiet marbuta maċ-ċibersigurtà.

## ***KAPITOLU IA***

### ***KOMPITI***

#### *Artikolu 5*

#### ***[...]Żvilupp u implimentazzjoni tal-politika u l-liġi tal-Unjoni***

L-Aġenzija għandha tikkontribwixxi għall-iżvilupp u l-implimentazzjoni tal-politika u l-liġi tal-Unjoni, billi:

1. tgħin u tagħti pariri, b'mod partikolari billi tipprovdi l-opinjoni indipendenti tagħha u tipprovdi xogħol ta' thejjija, dwar l-iżvilupp u r-rieżami tal-politika u tal-liġi tal-Unjoni dwar iċ-ċibersigurtà, kif ukoll l-inizjattivi ta' politika u tal-liġi speċifiċi għas-settur fejn ikunu involuti kwistjonijiet marbuta maċ-ċibersigurtà;
2. tgħin lill-Istati Membri jimplimentaw b'mod konsistenti il-politika u l-liġi tal-Unjoni fir-rigward taċ-ċibersigurtà, b'mod partikolari fir-rigward tad-Direttiva (UE) 2016/1148, inkluż permezz ta' opinjonijiet, linji gwida, pariri u l-aħjar prattiki dwar suġġetti bħalma huma l-ġestjoni tar-riskju, ir-rappurtar tal-inċidenti u l-qsim tal-informazzjoni, kif ukoll il-faċilitazzjoni tal-iskambju tal-aħjar prattiki bejn l-awtoritajiet kompetenti f'dan ir-rigward;

3. tikkontribwixxi għax-xogħol tal-Grupp ta' kooperazzjoni skont l-Artikolu 11 tad-Direttiva (UE) 2016/1148, billi tipprovdi l-għarfien espert u l-għajnuna tagħha;
4. tappoġġa:
- (1) l-iżvilupp u l-implimentazzjoni tal-politika tal-Unjoni fil-qasam tal-identità elettronika u s-servizzi fiduċjarji, b'mod partikolari billi tipprovdi pariri u linji gwida tekniċi, kif ukoll billi tiffaċilita l-iskambju tal-aħjar prattiki bejn l-awtoritajiet kompetenti;
  - (2) il-promozzjoni ta' livell imtejjeb tas-sigurtà tal-komunikazzjonijiet elettronici, anke billi tipprovdi għarfien espert u pariri, kif ukoll billi tiffaċilita l-iskambju tal-aħjar prattici bejn l-awtoritajiet kompetenti;
5. l-appoġġ tar-rieżami regolari tal-attivitajiet ta' politika tal-Unjoni billi tipprovdi rapport annwali dwar il-qagħda tal-implimentazzjoni tal-qafas legali rispettiv fir-rigward ta:
- (a) in-notifiki tal-inċidenti mill-Istati Membri kif provduti minn punt uniku ta' kuntatt lill-Grupp ta' kooperazzjoni skont l-Artikolu 10(3) tad-Direttiva (UE) 2016/1148;
  - (b) notifiki dwar vjolazzjonijiet tas-sigurtà u nuqqas ta' integrità fir-rigward ta' fornituri ta' servizzi ta' fiduċja, pprovdati mill-korpi supervizzorji lill-Aġenzija, skont l-Artikolu 19(3) tar-Regolament (UE) 910/2014;
  - (c) notifiki ta' [...] **inċidenti** tas-sigurtà trasmessi mill-impriżi li jipprovdu n-netwerks ta' komunikazzjoni pubblika jew servizzi ta' komunikazzjoni elettronika disponibbli pubblikament, pprovdati mill-awtoritajiet kompetenti lill-Aġenzija, skont l-Artikolu 40 tad-Direttiva li tistabbilixxi l-[Kodiċi Ewropew għall-Komunikazzjonijiet Elettronici].

## Artikolu 6

### [...] **Bini tal-kapaċitajiet**

1. L-Aġenzija għandha tgħin:
  - (a) lill-Istati Membri fl-isforzi tagħhom biex itejbu l-prevenzjoni, l-kxif u l-analiżi u l-kapaċità li jirrispondu għat-**thedd**id[...] u l-inċidenti ċibernetiċi[...] billi tippromwvillhom l-għarfien u l-pariri esperti meħtieġa;
  - (b) lill-istituzzjonijiet, [...]l-aġenziji **u l-korpi** tal-Unjoni, fl-isforzi tagħhom li jtejjbu l-prevenzjoni, kxif u analiżi ta', kif ukoll il-kapaċità li jirrispondu għat-**thedd**id [...]u l-inċidenti[...] ċibernetiċi **b'mod partikolari** permezz ta' appoġġ xieraq għas-CERT għall-istituzzjonijiet, aġenziji u korpi tal-Unjoni (CERT-UE);
  - (c) lill-Istati Membri, fuq talba tagħhom stess, fl-iżvilupp tal-Iskwadri ta' Rispons għal Inċidenti relatati mas-Sigurtà tal-Kompjuters (CSIRTs) skont l-Artikolu 9(5) tad-Direttiva (UE) 2016/1148;
  - (d) lill-Istati Membri, fuq talba tagħhom stess, fl-iżvilupp tal-istrateġiji nazzjonali dwar is-sigurtà tan-netwerks u tas-sistemi tal-informazzjoni skont l-Artikolu 7(2) tad-Direttiva (UE) 2016/1148; l-Aġenzija għandha tippromwovi wkoll it-tixrid u [...]s-segwitu tal-implimentazzjoni ta' dawk l-istrateġiji fl-Unjoni kollha sabiex tippromwovi l-aħjar prattiki;
  - (e) lill-istituzzjonijiet tal-Unjoni fl-iżvilupp u r-rieżami tal-istrateġiji tal-Unjoni rigward iċ-ċibersigurtà, il-promozzjoni tat-tixrid tagħhom u s-segwitu għall-implimentazzjoni tagħhom;
  - (f) lis-CSIRTs nazzjonali u tal-Unjoni biex itejbu l-livell tal-kapaċitajiet tagħhom, inkluż permezz tal-promozzjoni tad-djalogu u l-iskambju tal-informazzjoni, bil-għan li jiġi żgurat li, fir-rigward tal-ogħla livell tal-iżvilupp tekniku, kull CSIRT tkun tissodisfa sett komuni ta' kapaċitajiet minimi u li topera skont l-aħjar prattiki;

- (g) lill-Istati Membri billi torganizza eżerċizzji **regolari** [...]taċ-ċibersigurtà fuq skala kbira fil-livell tal-Unjoni msemmija fl-Artikolu 7(6) u billi tagħmel rakkomandazzjonijiet ta' politika abbażi tal-proċess ta' evalwazzjoni tal-eżerċizzju u t-tagħlimiet miksuba minnhom;
- (h) lill-korpi ta' politika rilevanti billi toffrilhom taħriġ rigward iċ-ċibersigurtà, fejn xieraq f'kooperazzjoni mal-partijiet konċernati;
- (i) lill-Grupp ta' Kooperazzjoni, [...]fl-iskambju [...]tal-aħjar prattiki, b'mod partikolari fir-rigward tal-identifikazzjoni tal-operaturi ta' servizzi essenzjali mill-Istati Membri, ukoll fir-rigward ta' dipendenzi transfruntiera fir-rigward ta' riskji u inċidenti, skont l-Artikolu 11(3)(l) tad-Direttiva (UE) 2016/1148.
2. L-Aġenzija għandha **tappoġġa l-kondiviżjoni ta' informazzjoni fis-setturi u bejniethom**[...], b'mod partikolari fis-setturi elenkati fl-Anness II tad-Direttiva (UE) 2016/1148, billi tipprovdi l-aħjar prattiki u gwida dwar l-ghodod u l-proċeduri disponibbli, kif ukoll dwar kif għandhom jiġu indirizzati kwistjonijiet regolatorji marbuta mal-kondiviżjoni tal-informazzjoni.

#### *Artikolu 7*

#### *[...]Kooperazzjoni operazzjonali fil-livell tal-Unjoni*

1. L-Aġenzija għandha tappoġġa l-kooperazzjoni operazzjonali bejn **Istati Membri, Istituzzjonijiet, l-aġenziji u** [...]l-korpi tal-Unjoni u bejn il-partijiet ikkonċernati.

2. L-Aġenzija għandha tikkoopera fil-livell operazzjonali u tistabbilixxi sinerġiji mal-istituzzjonijiet, [...]l-aġenziji **u l-korpi** tal-UE, inkluż mas-CERT-UE, dawk is-servizzi involuti fil-ġlieda kontra ċ-ċiberkriminalità u l-awtoritajiet supervizorji li jittrattaw il-ħarsien tal-privatezza u tad-data personali, bil-għan li jiġu indirizzati kwistjonijiet ta' interess komuni, fosthom:
- (a) l-iskambju tal-għarfien espert u l-aħjar prattiki;
  - (b) il-forniment ta' pariri u ta' linji gwida dwar kwistjonijiet rilevanti marbuta maċ-ċibersigurtà;
  - (c) l-istabbiliment, wara konsultazzjoni mal-Kummissjoni, ta' arrangamenti prattiċi għall-eżekuzzjoni ta' kompiti speċifiċi.
3. L-Aġenzija għandha tipprovdi s-Segretarjat tan-netwerk tas-CSIRTs, skont l-Artikolu 12(2) tad-Direttiva (UE) 2016/1148 u **f'din il-kapaċità** [...]tiffaċilita b'mod attiv il-kondiviżjoni tal-informazzjoni u l-kooperazzjoni fost il-membri tagħha.
4. L-Aġenzija għandha **tappoġġa** [...]l-kooperazzjoni operazzjonali fi ħdan in-Netwerk tas-CSIRTs billi tipprovdi appoġġ lill-Istati Membri - **fuq talba tagħhom**, billi:
- (a) tagħti pariri dwar kif jistgħu itejbu l-kapaċitajiet tagħhom għall-prevenzjoni u l-kxif ta' incidenti kif ukoll għar-rispons għalihom;
  - (b) [...]tiffaċilita **l-indirizzar** tekniku [...]ta' incidenti li jkollhom impatt sinifikanti jew sostanzjali, **inkluż b'mod partikolari billi tappoġġa l-kondiviżjoni volontarja ta' soluzzjonijiet tekniċi bejn l-Istati Membri**;
  - (c) tanalizza l-vulnerabbiltajiet[...] u l-inċidenti;
  - (ca) **tipprovdi appoġġ għal inkjesti tekniċi ex post ta' incidenti li jkollhom impatt sinifikanti jew sostanzjali skont id-Direttiva (UE) 2016/1148.**

Fit-twettiq ta' dawn il-kompiti, l-Aġenzija u s-CERT-UE għandhom ikunu involuti f'kooperazzjoni strutturata biex jibbenefikaw mis-sinergiji **u tiġi evitata duplikazzjoni tal-attivitajiet**[...].

5. [...]

[...]

6. L-Aġenzija għandha torganizza eżerċizzji [...] **regolari** taċ-ċibersigurtà fil-livell tal-Unjoni, u tappoġġa lill-Istati Membri u lill-istituzzjonijiet, l-aġenziji u l-korpi tal-UE fl-organizzazzjoni tal-eżerċizzji fuq talba/iet tagħhom. **Dawn l-eżerċizzji fil-livell tal-Unjoni jistgħu jinkludu elementi tekniċi, operazzjonali jew strateġiċi[...]. Darba kull sentejn, għandu jiġi organizzat eżerċizzju fuq skala kbira li jkollu dawn l-elementi kollha.** Fejn ikun xieraq, l-Aġenzija għandha tikkontribwixxi wkoll għal eżerċizzji settorjali taċ-ċibersigurtà u tgħin fl-organizzazzjoni tagħhom flimkien ma' **organizzazzjonijiet** [...]rilevanti **li jistgħu jieħdu sehem ukoll f'eżerċizzji taċ-ċibersigurtà fil-livell** [...]tal-Unjoni.
7. L-Aġenzija għandha thejji, **f'kooperazzjoni mill-qrib mal-Istati Membri**, Rapport Tekniku dwar is-Sitwazzjoni taċ-Ċibersigurtà fl-UE rigward inċidenti u theddid abbażi ta' informazzjoni minn sorsi miftuħa, l-analiżi tagħha u r-rapporti kondiviżi minn, fost l-oħrajn: is-CSIRTs tal-Istati Membri [...]jew il-Punti Uniċi ta' Kuntatt tad-Direttiva NIS (**it-tnejn fuq bażi volontarja**[...]); iċ-Ċentru Ewropew taċ-Ċiberkriminalità (EC3) fil-Europol, is-CERT-UE.
8. L-Aġenzija għandha tikkontribwixxi għall-iżvilupp ta' rispons kooperattiv, fil-livell tal-Unjoni u tal-Istati Membri, għal inċidenti jew kriżijiet taċ-ċibersigurtà transfruntiera fuq skala kbira, l-aktar billi:
- (a) tiġbor flimkien ir-rapporti minn sorsi nazzjonali **kondiviżi fuq bażi volontarja** bil-għan li tikkontribwixxi għall-istabbiliment ta' għarfien komuni tas-sitwazzjoni;
  - (b) tiżgura l-fluss effiċjenti tal-informazzjoni u l-forniment tal-mekkanizmi ta' eskalazzjoni bejn in-Netwerk tas-CSIRTs u dawk li jieħdu d-deċiżjonijiet tekniċi u politiċi fil-livell tal-Unjoni;

- (c) [...]fuq talba tal-Istati Membri, tiffacilita l-indirizzar tekniku ta' incident jew krizi, inkluż **b'mod partikolari**, [...]billi tappoġġa l-kondiviżjoni **volontarja** ta' soluzzjonijiet tekniċi bejn l-Istati Membri;
- (d) tappoġġa **lill-istituzzjonijiet, l-aġenziji u l-korpi tal-UE u, fuq talba, lill-Istati Membri fil-komunikazzjoni** pubblika dwar l-incident jew il-krizi;
- (e) **tappoġġa lill-Istati Membri, fuq talba tagħhom, biex** jittestjaw [...] il-pjanijiet ta' kooperazzjoni frispens għal tali incidenti jew krizijiet.

### *Artikolu 8*

#### *[...]Suq, ċertifikazzjoni taċ-ċibersigurtà, u standardizzazzjoni*

L-Aġenzija għandha:

- (a) tappoġġa u tippromwovi l-iżvilupp u l-implimentazzjoni tal-politika tal-unjoni dwar iċ-ċertifikazzjoni taċ-ċibersigurtà għall-**proċessi**, il-prodotti u s-servizzi tal-ICT, kif stabbilit fit-Titolu III ta' dan ir-Regolament, billi:
  - (1) thejji skemi kandidati Ewropej taċ-ċertifikazzjoni taċ-ċibersigurtà għall-**proċessi**, il-prodotti u s-servizzi tal-ICT **f'kooperazzjoni mal-industrija u f'**konformità mal-Artikolu 44 ta' dan ir-Regolament;
  - (2) tgħin lill-Kummissjoni billi ttiprovdi segretarjat lill-Grupp Ewropew taċ-Ċertifikazzjoni taċ-Ċibersigurtà skont l-Artikolu 53 ta' dan ir-Regolament;
  - (3) tikkompila u tippubblika linji gwida u tiżviluppa Prattiki tajba fir-rigward tar-rekwiżiti taċ-ċibersigurtà ta' prodotti u servizzi tal-ICT, f'kooperazzjoni mal-awtoritajiet nazzjonali [...]responsabbli għaċ-ċertifikazzjoni taċ-**ċibersigurtà** u mal-industrija;

- (3a) tirrakkomanda speċifikazzjonijiet tekniċi adatti għall-użu tal-iżvilupp tal-iskemi Ewropej taċ-ċertifikazzjoni taċ-ċibersigurtà kif imsemmi fl-Artikolu 47(1)(b) f'kazijiet fejn ma jkunx hemm standards disponibbli;**
- (3b) tikkontribwixxi għal tishih suffiċjenti tal-kapaċitajiet relatati mal-proċessi ta' evalwazzjoni u ċertifikazzjoni billi tikkompila u tippubblika linji gwida kif ukoll tipprovdli appoġġ lill-Istati Membri fuq talba min-naħa tagħhom;**
- (b) tiffaċilita l-istabbiliment u l-użu ta' standards Ewropej u internazzjonali għall-ġestjoni tar-riskji u għas-sigurtà tal-**proċessi**, il-prodotti u s-servizzi[...] tal-ICT;
- (ba)** tfejji, f'kollaborazzjoni mal-Istati Membri, pariri u linji gwida rigward l-oqsma tekniċi marbuta mar-rekwiżiti tas-sigurtà għall-operaturi ta' servizzi essenzjali u għall-fornituri tas-servizzi diġitali, kif ukoll rigward standards li diġà jeżistu, inkluż standards nazzjonali tal-Istati Membri skont l-Artikolu 19(2) tad-Direttiva (UE) 2016/1148;
- (c) twettaq analiżijiet regolari u xxerridhom rigward ix-xejriet ewlenin fis-suq taċ-ċibersigurtà, kemm min-naħa tad-domanda kif ukoll min-naħa tal-provvista, bil-għan li ssir promozzjoni tas-suq taċ-ċibersigurtà fl-Unjoni.

*Artikolu 9*

*[...]Gharfien u informazzjoni[...]*

L-Agenzija għandha:

- (a) twettaq analizijiet tat-teknoloġiji emergenti u tipprovdi valutazzjonijiet speċifiċi skont is-suġġett dwar l-impatti mistennija mil-lat soċjetali, legali, ekonomiku u regulatorju tal-innovazzjonijiet teknoloġiċi fuq iċ-ċibersigurtà;
- (b) twettaq analizijiet strateġiċi fit-tul dwar it-theddid u l-inċidenti taċ-ċibersigurtà biex jiġu identifikati x-xejriet emergenti u tghin biex jiġu evitati [...] **l-inċidenti** taċ-ċibersigurtà;
- (c) tipprovdi, f'kooperazzjoni mal-esperti mill-awtoritajiet tal-Istati Membri, pariri, gwida u l-aħjar prattiki għas-sigurtà tan-netwerk u tas-sistemi tal-informazzjoni, b'mod partikolari għas-sigurtà tal-infrastrutturi [...] li jappoġġaw is-setturi elenkati fl-Anness II tad-Direttiva (UE) 2016/1148 **u dawk li jintużaw mill-fornituri tas-servizzi diġitali elenkati fl-Anness III ta' dik id-Direttiva**;
- (d) tikkondividi, torganizza u tqiegħed għad-dispożizzjoni tal-pubbliku, permezz ta' portal dedikat, informazzjoni dwar iċ-ċibersigurtà, pprovduta mill-istituzzjonijiet, l-agenziji u l-korpi tal-Unjoni **u, fuq bażi volontarja, mill-Istati Membri u mill-partijiet ikkonċernati pubbliċi u privati**;
- (e) [...]
- (f) tiġbor u tanalizza l-informazzjoni disponibbli għall-pubbliku rigward inċidenti sinifikanti u tikkompila rapporti bil-għan li tipprovdi gwida lin-negozji u ċ-ċittadini madwar l-Unjoni;
- (g) [...].

*Artikolu 9a*  
*Sensibilizzazzjoni u edukazzjoni*

**L-Aġenzija għandha:**

- (a) tikkontribwixxi għas-sensibilizzazzjoni tal-pubbliku dwar ir-riskji marbuta ma' ċibersigurtà u tipprovdi gwida dwar prattiki tajba għall-utenti individwali immirata lejn iċ-ċittadini u l-organizzazzjonijiet;**
- (b) torganizza, f'kooperazzjoni mal-Istati Membri, l-istituzzjonijiet, il-korpi, l-aġenziji tal-UE u l-industrija, kampanji regolari ta' sensibilizzazzjoni biex ittejjeb iċ-ċibersigurtà u l-viżibbiltà tagħha fl-Unjoni;**
- (c) tassisti lill-Istati Membri fl-isforzi tagħhom ta' sensibilizzazzjoni dwar iċ-ċibersigurtà u l-promozzjoni tal-edukazzjoni dwar iċ-ċibersigurtà;**
- (d) tagħti appoġġ favur koordinazzjoni aktar mill-qrib u skambju tal-ahjar prattiki fost l-Istati Membri b'rabta mal-edukazzjoni u l-gharfien dwar iċ-ċibersigurtà billi tiffaċilita l-holqien u l-ġestjoni ta' netwerk ta' punti ta' kuntatt edukattivi nazzjonali.**

*Artikolu 10*  
*[...]Riċerka u innovazzjoni*

**Fir-rigward tar-riċerka u l-innovazzjoni, l-Aġenzija għandha:**

- (a) tagħti pariri lill-Unjoni u lill-Istati Membri rigward il-ħtiġijiet u l-prijoritajiet tar-riċerka fil-qasam ta' ċibersigurtà, bil-għan li jiġu ffaċilitati risponsi effettivi għal riskji u theddid kurrenti u emergenti, anke fir-rigward ta' teknoloġiji tal-informazzjoni u l-komunikazzjoni godda u emergenti, u għall-użu effettiv ta' teknoloġiji għall-prevenzjoni tar-riskji;**
- (b) tiegħu sehem, fejn tkun ingħatat is-setgħat rilevanti mill-Kummissjoni, fil-fażi ta' implimentazzjoni ta' programmi ta' finanzjament tar-riċerka u l-innovazzjoni, inkella bħala benefiċjarju.**

*Artikolu 11*

**[...]Kooperazzjoni internazzjonali**

L-Aġenzija għandha tikkontribwixxi għall-isforzi tal-Unjoni biex tikkoopera ma' pajjiżi terzi u organizzazzjonijiet internazzjonali biex tippromwovi l-kooperazzjoni internazzjonali dwar kwistjonijiet marbuta maċ-ċibersigurtà, billi:

- (a) tkun involuta, fejn xieraq, bħala osservatur fl-organizzazzjoni ta' eżerċizzji internazzjonali, u tanalizza l-eżitu ta' dawn l-eżerċizzji u tirrapporta lill-Bord ta' Tmexxija dwar dan;
- (b) tiffaċilita, [...] **fi hdan l-oqfsa rilevanti ta' kooperazzjoni internazzjonali**, l-iskambju tal-aħjar prattiki[...];
- (c) fuq talba mill-Kummissjoni, tipprovdilha l-għarfien espert;
- (ca) f'kollaborazzjoni mal-Grupp Ewropew taċ-Ċertifikazzjoni taċ-Ċibersigurtà stabbilit skont l-Artikolu 53, tipprovdì pariri u appoġġ lill-Kummissjoni dwar kwistjonijiet rigward ftehimiet għal rikonoxximent reċiproku ta' ċertifikati taċ-ċibersigurtà ma' pajjiżi terzi.**

## KAPITOLU II

# ORGANIZZAZZJONI TAL-AĠENZIJA

### *Artikolu 12*

#### *Struttura*

L-istruttura amministrattiva u manigerjali tal-Aġenzija għandha tkun magħmula minn dawn li ġejjin:

- (a) Bord ta' Tmexxija li għandu jeżerċita l-funzjonijiet stabbiliti fl-Artikolu 14;
- (b) Bord Eżekuttiv li għandu jeżerċita l-funzjonijiet stabbiliti fl-Artikolu 18;
- (c) Direttur Eżekuttiv li għandu jeżerċita r-responsabbiltajiet stabbiliti fl-Artikolu 19; [...]
- (d) Grupp Permanenti tal-Partijiet Ikkonċernati li għandu jeżerċita l-funzjonijiet stabbiliti fl-Artikolu 20;
- (da) Netwerk ta' Uffiċjali ta' Kollegament Nazzjonali li għandu jeżerċita l-funzjonijiet stabbiliti fl-Artikolu 20a.**

### TAQSIMA 1

#### BORD TA' TMEXXIJA

### *Artikolu 13*

#### *Kompożizzjoni tal-Bord ta' Tmexxija*

1. Il-Bord ta' Tmexxija għandu jkun magħmul minn rappreżentant wieħed minn kull Stat Membru, u żewġ rappreżentanti maħtura mill-Kummissjoni. Ir-rappreżentanti kollha għandu jkollhom d-dritt tal-vot.
2. Kull membru tal-Bord ta' Tmexxija għandu jkollu membru supplenti biex jirrapreżentah jekk ma jkunx jista' jattendi.

3. Il-membri tal-Bord Tmexxija u s-supplenti tagħhom għandhom jinhatru fid-dawl tal-għarfien tagħhom fil-qasam taç-çibersigurtà, filwaqt li jitqiesu l-hiliet manigerjali, amministrattivi u baġitarji rilevanti. Il-Kummissjoni u l-Istati Membri għandhom jagħmlu sforzi biex jillimitaw ir-rata ta' sostituzzjoni tar-rappreżentanti rispettivi tagħhom fil-Bord ta' Tmexxija, sabiex jiżguraw il-kontinwità fil-ħidma tal-Bord. Il-Kummissjoni u l-Istati Membri għandhom jimmiraw li jiksbu rappreżentazzjoni bbilancjata bejn l-irġiel u n-nisa fil-Bord ta' Tmexxija.
4. Il-mandat tal-membri tal-Bord ta' Tmexxija u s-supplenti tagħhom għandu jkun ta' erba' snin. Dak il-mandat għandu jkun tali li jista' jiġi mġedded.

#### *Artikolu 14*

#### ***Funzjonijiet tal-Bord ta' Tmexxija***

1. Il-Bord ta' Tmexxija għandu:
  - (a) jiddefinixxi d-direzzjoni ġenerali tal-operat tal-Aġenzija u għandu jiżgura wkoll li l-Aġenzija topera f'konformità mar-regoli u l-prinċipji stipulati f'dan ir-Regolament. Għandu jiżgura wkoll il-konsistenza tal-ħidma tal-Aġenzija ma' attivitajiet immexxija mill-Istati Membri kif ukoll fil-livell tal-Unjoni;
  - (b) jadotta l-abbozz tad-dokument uniku tal-programmazzjoni tal-Aġenzija msemmi fl-Artikolu 21, qabel ma dan jitressaq quddiem il-Kummissjoni għall-opinjoni tagħha;
  - (c) jadotta, b'kont meħud tal-opinjoni tal-Kummissjoni, id-dokument uniku tal-programmazzjoni tal-Aġenzija b'maġġoranza ta' żewġ terzi tal-membri tiegħu u f'konformità mal-Artikolu 17;
  - (ca) jissorvelja l-programmazzjoni pluriennali u annwali inkluż fid-dokument uniku tal-programmazzjoni;**

- (d) jadotta, b'maġġoranza ta' żewġ terzi tal-membri tiegħu, il-baġit annwali tal-Aġenzija u jeżerċita funzjonijiet oħra marbuta mal-baġit tal-Aġenzija skont il-Kapitolu III;
- (e) jivvaluta u jadotta r-rapport annwali konsolidat dwar l-attivitajiet tal-Aġenzija u jibgħat kemm ir-rapport kif ukoll il-valutazzjoni tiegħu sal-1 ta' Lulju tas-sena ta' wara, lill-Parlament Ewropew, lill-Kunsill, lill-Kummissjoni u lill-Qorti tal-Awdituri. Ir-rapport annwali għandu jinkludi l-kontabbiltà u għandu jiddeskrivi kif l-Aġenzija ssodisfat l-indikaturi tal-prestazzjoni tagħha. Ir-rapport annwali għandu jsir pubbliku;
- (f) jadotta r-regoli finanzjarji li japplikaw għall-Aġenzija f'konformità mal-Artikolu 29;
- (g) jadotta strategija kontra l-frodi li tkun proporzjonata għar-riskji ta' frodi fid-dawl ta' analizi tal-ispejjeż u l-benefiċċji tal-miżuri li għandhom jiġu implimentati;
- (h) jadotta regoli għall-prevenzjoni u l-ġestjoni tal-kunflitti ta' interess fir-rigward tal-membri tiegħu;
- (i) jiżgura segwitu adegwat għas-sejbiet u r-rakkomandazzjonijiet li jirriżultaw mill-investigazzjonijiet tal-Uffiċċju Ewropew ta' Kontra l-Frodi (OLAF) u d-diversi rapporti u evalwazzjonijiet tal-awditjar interni jew esterni;
- (j) jadotta r-regoli ta' proċedura tiegħu;
- (k) f'konformità mal-paragrafu 2, jeżerċita, fir-rigward tal-persunal tal-Aġenzija, is-setgħat ikkonferiti mir-Regolamenti tal-Persunal għall-Uffiċjali fuq l-Awtorità tal-Ħatra u l-Kundizzjonijiet tal-Impjeg applikabbli għall-Aġenti l-Oħra tal-Unjoni Ewropea fuq l-Awtorità bis-Setgħa li tikkonkludi Kuntratt ta' Impjeg ("setgħat tal-awtorità tal-ħatra");

- (l) jadotta regoli ta' implimentazzjoni tar-Regolamenti tal-Persunal u l-Kundizzjonijiet tal-Impjieg applikabbli għall-Aġenti l-Oħra f'konformità mal-proċedura prevista fl-Artikolu 110 tar-Regolamenti tal-Persunal;
- (m) jaħtar id-Direttur Eżekuttiv u fejn xieraq, jestendi l-mandat tiegħu jew ineħħih f'konformità mal-Artikolu 33 ta' dan ir-Regolament;
- (n) jaħtar Uffiċjal tal-Kontabbiltà, li jista' jkun l-Uffiċjal tal-Kontabbiltà tal-Kummissjoni, li għandu jkun kompletament indipendenti fit-tweqqif ta' dmirijietu;
- (o) jieħu d-deċiżjonijiet kollha dwar l-istabbiliment tal-istrutturi interni tal-Aġenzija u, fejn meħtieġ il-modifika tagħhom, filwaqt li jqis il-ħtiġijiet tal-attivitajiet tal-Aġenzija u filwaqt li jqis il-prinċipji tal-ġestjoni baġitarja soda;
- (p) jawtorizza l-konklużjoni ta' arrangamenti tax-xogħol f'konformità mal-Artikoli 7 u 39.

2. F'konformità mal-Artikolu 110 tar-Regolamenti tal-Persunal, il-Bord ta' Tmexxija għandu jadotta deċiżjoni bbażata fuq l-Artikolu 2(1) tar-Regolamenti tal-Persunal u fuq l-Artikolu 6 tal-Kundizzjonijiet tal-Impjieg applikabbli għall-Aġenti l-Oħra, li biha jiddelega s-setgħat rilevanti tal-awtorità tal-hatra lid-Direttur Eżekuttiv u li fiha jiddefinixxi l-kondizzjonijiet li bihom tkun tista' tiġi sospiżza din id-delega tas-setgħat. Id-Direttur Eżekuttiv għandu jkun awtorizzat jissottodelega dawk is-setgħat.
3. Meta jkun meħtieġ minn ċirkostanzi eċċezzjonali, il-Bord ta' Tmexxija jista', permezz ta' deċiżjoni, jissospendi temporanjament id-delega tas-setgħat tal-awtorità tal-hatra mogħtija lid-Direttur Eżekuttiv u dawk is-setgħat li ġew sottodelegati mid-Direttur Eżekuttiv, u jeżerċitahom hu stess jew jiddelegahom lil wieħed mill-membri tiegħu jew lil membru tal-persunal li mhux id-Direttur Eżekuttiv.

## *Artikolu 15*

### ***President tal-Bord ta' Tmexxija***

Il-Bord ta' Tmexxija għandu jeleggi l-President tiegħu u l-Viċi President tiegħu minn fost il-membri tiegħu, b'maġġoranza ta' żewġ terzi tal-membri tiegħu, għal perijodu ta' erba' snin, li għandu jkun jista' jiġġedded darba. Jekk, madankollu, is-sħubija tagħhom fil-Bord ta' Tmexxija tintemm fi kwalunkwe żmien matul il-mandat tagħhom, il-mandat tagħhom għandu jiskadi awtomatikament f'dik id-data. Il-Viċi President għandu jissostitwixxi lill-President *ex officio* jekk dan tal-aħhar ma jkunx jista' jwettaq id-doveri tiegħu.

## *Artikolu 16*

### ***Laqgħat tal-Bord ta' Tmexxija***

1. Il-laqgħat tal-Bord ta' Tmexxija għandhom jissejġu mill-President tiegħu.
2. Il-Bord ta' Tmexxija għandu jorganizza tal-anqas żewġ laqgħat ordinarji fis-sena. Għandu jkollu wkoll laqgħat straordinarji fuq talba mill-President, fuq talba mill-Kummissjoni, jew fuq talba ta' mill-inqas terz tal-membri tiegħu.
3. Id-Direttur Eżekuttiv għandu jiehu sehem, mingħajr id-dritt tal-vot, fil-laqgħat tal-Bord ta' Tmexxija.
4. Il-Membri tal-Grupp Permanenti tal-Partijiet Ikkonċernati jistgħu jieħdu sehem, fuq stedina mill-President, fil-laqgħat tal-Bord ta' Tmexxija, mingħajr ma jkollhom id-dritt tal-vot.
5. Fil-laqgħat, il-membri tal-Bord ta' Tmexxija u s-supplenti tagħhom jistgħu, soġġett għar-Regoli tal-Proċedura, ikunu meġġuna, fil-laqgħat, minn konsulenti jew esperti.
6. L-Aġenzija għandha ttiprovdi s-segretarjat għall-Bord ta' Tmexxija.

*Artikolu 17*

***Regoli tal-votazzjoni tal-Bord ta' Tmexxija***

1. Il-Bord ta' Tmexxija għandu jieħu d-deċiżjonijiet tiegħu permezz ta' maġġoranza tal-membri.
2. Maġġoranza ta' żewġ terzi tal-membri kollha tal-Bord ta' Tmexxija għandha tkun meħtieġa għad-dokument Uniku ta' Programmar, għall-baġit annwali, għall-hatra, l-estensjoni tal-mandat jew għat-tneħħija tad-Direttur Eżekuttiv.
3. Kull membru għandu jkollu vot wieħed. Fin-nuqqas ta' wieħed mill-membri, is-supplenti tiegħu għandu jkollu d-dritt jivvota.
4. Il-President ma għandux jieħu sehem fil-votazzjoni.
5. Id-Direttur Eżekuttiv ma għandux jieħu sehem fil-votazzjoni.
6. Ir-regoli ta' proċedura tal-Bord ta' Tmexxija għandhom jistabbilixxu arrangamenti ta' votazzjoni aktar dettaljati b'mod partikolari ċ-ċirkostanzi li fihom membru jista' jaġixxi f'isem membru ieħor.

## TAQSIMA 2

### BORD EŻEKUTTIV

#### *Artikolu 18*

#### ***Bord Eżekuttiv***

1. Il-Bord ta' Tmexxija għandu jkun assistit minn Bord Eżekuttiv.
2. Il-Bord Eżekuttiv għandu:
  - (a) iħejji d-deċiżjonijiet li jridu jiġu adottati mill-Bord ta' Tmexxija;
  - (b) jiżgura, flimkien mal-Bord ta' Tmexxija, is-segwitu adegwat għas-sejbiet u r-rakkomandazzjonijiet li joħorġu mill-investigazzjonijiet tal-OLAF u d-diversi rapporti u evalwazzjonijiet interni jew esterni tal-awditjar;
  - (c) mingħajr preġudizzju għar-responsabbiltajiet tad-Direttur Eżekuttiv, kif stabbiliti fl-Artikolu 19, jgħin u jagħti pariri lid-Direttur Eżekuttiv fl-implimentazzjoni tad-deċiżjonijiet tal-Bord ta' Tmexxija fuq il-kwistjonijiet amministrattivi u baġitarji skont l-Artikolu 19.
3. Il-Bord Eżekuttiv għandu jkun magħmul minn ħames membri maħtura minn fost il-membri tal-Bord ta' Tmexxija, li wiehed minnhom għandu jkun il-President tal-Bord ta' Tmexxija, li jista' wkoll jippresiedi l-Bord Eżekuttiv, u wiehed mir-rappreżentanti tal-Kummissjoni. Id-Direttur Eżekuttiv għandu jieħu sehem fil-laqgħat tal-Bord Eżekuttiv, iżda ma għandux ikollu d-dritt tal-vot.
4. Il-mandat tal-membri tal-Bord Eżekuttiv għandu jkun ta' erba' snin. Dak il-mandat għandu jkun tali li jista' jiġi mġedded.
5. Il-Bord Eżekuttiv għandu jiltaqa' mill-inqas darba kull tliet xhur. Il-President tal-bord Eżekuttiv għandu jsejjaħ laqgħat addizzjonali fuq talba tal-membri tiegħu.

6. Il-Bord ta' Tmexxija għandu jistabbilixxi r-regoli ta' proċedura tal-Bord Eżekuttiv.
7. [...]

### **TAQSIMA 3**

### **DIRETTUR EŻEKUTTIV**

#### *Artikolu 19*

#### ***Responsabbiltajiet tad-Direttur Eżekuttiv***

1. L-Aġenzija għandha titmexxa mid-Direttur Eżekuttiv tagħha, li għandu jkun indipendenti fit-twettiq ta' dmirijietu. Id-Direttur Eżekuttiv għandu jkun responsabbli quddiem il-Bord ta' Tmexxija.
2. Id-Direttur Eżekuttiv għandu jibgħat rapport lill-Parlament Ewropew dwar il-qadi ta' dmirijietu meta jintalab jaġmel dan. Il-Kunsill jista' jistieden lid-Direttur Eżekuttiv jibgħatlu rapport dwar il-qadi ta' dmirijietu.

3. Id-Direttur Eżekuttiv għandu jkun responsabbli li:
- (a) iwettaq l-amministrazzjoni ta' kuljum tal-Aġenzija;
  - (b) jimplimenta d-deċiżjonijiet adottati mill-Bord ta' Tmexxija;
  - (c) iħejji l-abbozz tad-dokument uniku tal-programmazzjoni u jipprezentah lill-Bord ta' Tmexxija għall-approvazzjoni qabel ma jipprezentah lill-Kummissjoni;
  - (d) jimplimenta d-dokument uniku tal-programmazzjoni u jirrapporta dwaru lill-Bord ta' Tmexxija;
  - (e) iħejji r-rapport annwali kkonsolidat dwar l-attivitajiet tal-Aġenzija **inkluż l-implimentazzjoni tal-programm ta' hidma annwali** u jipprezentah lill-Bord ta' Tmexxija għall-valutazzjoni u l-adozzjoni;
  - (f) iħejji pjan ta' azzjoni msejjes fuq il-konklużjonijiet tal-evalwazzjonijiet retrospettivi u rappurtar dwar il-progress kull sentejn lill-Kummissjoni;
  - (g) iħejji pjan ta' azzjoni bħala segwitu għall-konklużjonijiet ta' rapporti ta' awditjar intern jew estern, kif ukoll investigazzjonijiet mill-Uffiċċju Ewropew Kontra l-Frodi (OLAF) u jirrapporta dwar il-progress darbtejn fis-sena lil-Kummissjoni kif ukoll regolarment lill-Bord ta' Tmexxija;
  - (h) iħejji abbozz ta' regoli finanzjarji li japplikaw għall-Aġenzija;
  - (i) iħejji l-abbozz tad-dikjarazzjoni tal-estimi tad-dhul u l-infiq tal-Aġenzija u jimplimenta l-baġit tagħha;

- (j) jiproteġi l-interessi finanzjarji tal-Unjoni bl-applikazzjoni ta' miżuri ta' prevenzjoni kontra l-frodi, il-korruzzjoni u kontra kwalunkwe attività illegali oħra, permezz ta' verifiki effettivi u, jekk jinstabu xi irregolaritajiet, billi jirkupra l-ammonti mħallsa bi żball u, fejn xieraq, permezz ta' pieni amministrattivi u finanzjarji li jkunu effettivi, proporzjonali u dissważivi;
  - (k) iħejji strategija kontra l-frodi għall-Aġenzija u jipprezentaha lill-Bord ta' Tmexxija għall-approvazzjoni;
  - (l) jiżviluppa u jżomm kuntatt mal-komunità kummerċjali u l-organizzazzjonijiet tal-konsumaturi biex jiżgura djalogu regolari mal-partijiet ikkonċernati rilevanti;
  - (la) iwettaq skambju regolari ma' istituzzjonijiet, aġenziji, u korpi tal-Unjoni fir-rigward tal-attivitajiet tagħhom b'rabta ma' ċibersigurtà biex tiġi żgurata l-konsistenza fl-iżvilupp u l-implimentazzjoni tal-politika tal-UE;**
  - (m) iwettaq kompiti oħrajn assenjati lid-Direttur Eżekuttiv b'dan ir-Regolament.
4. Fejn meħtieġ, u fi hdan il-mandat tal-Aġenzija, kif ukoll skont l-oġġettivi u l-kompiti tal-Aġenzija, id-Direttur Eżekuttiv jista' jwaqqaf Gruppi ta' Hidma ad hoc magħmulin minn esperti, fosthom mill-awtoritajiet kompetenti tal-Istati Membri. Il-Bord ta' Tmexxija għandu jkun avżat bil-quddiem. Il-proċeduri, b'mod partikolari, dwar il-kompożizzjoni tal-Gruppi ta' Hidma, il-ħatra tal-esperti fil-Gruppi ta' Hidma mid-Direttur Eżekuttiv u t-tħaddim tal-Gruppi ta' Hidma għandhom jiġu speċifikati fir-regoli interni tat-tħaddim tal-Aġenzija.

5. **Fejn mehtieg, bil-għan li l-kompiti tal-Aġenzija jitwettqu b'mod effiċjenti u effettiv u abbażi ta' analiżi adatta tal-kostijiet u l-benefiċċji, id-Direttur Eżekuttiv jista' jiddeċiedi [...]li jistabbilixxi uffiċċju lokali wiehed jew aktar fi Stat Membru wiehed jew aktar. Qabel ma jiddeċiedi jekk għandux jistabbilixxi uffiċċju lokali, id-Direttur Eżekuttivi għandu jitlob l-opinjoni tal-Istat(i) Membru/i kkonċernat(i), inkluż l-Istat Membru fejn tkun tinstab is-sede tal-Aġenzija, u jikseb il-kunsens minn qabel tal-Kummissjoni u tal-Bord ta' Tmexxija[...]. F'każijiet ta' nuqqas ta' qbil matul il-proċess ta' konsultazzjoni bejn id-Direttur Eżekuttiv u l-Istat Membru kkonċernat, il-kwistjoni għandha titressaq quddiem il-Kunsill għal diskussjoni. Id-deċiżjoni għandha tispeċifika l-ambitu tal-attivitajiet li jkunu ser jitwettqu fl-uffiċċju lokali b'tali mod li jiġu evitati spejjeż żejda u d-duplikazzjoni tal-funzjonijiet amministrattivi tal-Aġenzija.[...] In-numru tal-membri tal-persunal fl-uffiċċji lokali għandu jinżamm f'livell minimu u b'kollox ma għandux jeċċedi [...] 40 % tal-persunal li jinsab fl-Istat Membru fejn tkun tinstab is-sede tal-Aġenzija. In-numru tal-membri tal-persunal f'kull uffiċċju lokali ma għandux jeċċedi 10 % [...] tan-numru tal-membri tal-persunal [...] li jinsabu fl-Istat Membru fejn tkun tinstab is-sede tal-Aġenzija.**

## TAQSIMA 4

### GRUPP PERMANENTI TAL-PARTIJET IKKONĊERNATI

#### *Artikolu 20*

#### ***Grupp Permanenti tal-Partijiet Ikkonċernati***

1. Il-Bord ta' Tmexxija, li jaġixxi fuq proposta mid-Direttur Eżekuttiv, għandu jistabbilixxi Grupp Permanenti tal-Partijiet Ikkonċernati magħmul minn esperti rikonoxxuti li jirrappreżentaw lill-partijiet ikkonċernati rilevanti, bħalma huma l-industrija tal-ICT, il-fornituri tan-netwerks jew servizzi tal-komunikazzjoni elettronika disponibbli għall-pubbliku, **l-operaturi ta' servizzi essenzjali**, il-gruppi tal-konsumaturi, l-esperti akkademiċi fiċ-ċibersigurtà u r-rappreżentanti ta' awtoritajiet kompetenti notifikati skont id-[Direttiva li tistabbilixxi l-Kodiċi Ewropew tal-Komunikazzjoni Elettronika] kif ukoll ta' awtoritajiet superviżorji responsabbli għall-infurzar tal-liġi u għall-protezzjoni tad-data.
2. Il-proċeduri għall-Grupp Permanenti tal-Partijiet Ikkonċernati, b'mod partikolari, dwar in-numru, il-kompożizzjoni u l-hatra tal-membri tiegħu mill-Bord ta' Tmexxija, il-proposta mid-Direttur Eżekuttiv u l-operat tal-Grupp, għandhom jiġu speċifikati fir-regoli interni dwar l-operat tal-Aġenzija u għandhom jitqiegħdu għad-dispożizzjoni tal-pubbliku.
3. Il-Grupp Permanenti tal-Partijiet Ikkonċernati għandu jkun ippresedut mid-Direttur Eżekuttiv jew minn kwalunkwe persuna mahtura mid-Direttur Eżekuttiv każ b'każ.
4. Il-mandat tal-membri tal-Grupp Permanenti tal-Partijiet Ikkonċernati għandu jkun ta' sentejn u nofs. Il-membri tal-Bord ta' Tmexxija ma jistgħux ikunu membri tal-Grupp Permanenti tal-Partijiet Ikkonċernati. L-esperti mill-Kummissjoni u mill-Istati Membri għandhom id-dritt li jkunu preżenti fil-laqgħat tal-Grupp Permanenti tal-Partijiet Ikkonċernati u li jieħdu sehem fil-ħidma tiegħu. Ir-rappreżentanti ta' korpi oħra meqjusa rilevanti mid-Direttur Eżekuttiv, li mhumiex membri tal-Grupp Permanenti tal-Partijiet Ikkonċernati, jistgħu jiġu mistiedna jattendu għal-laqgħat tal-Grupp Permanenti tal-Partijiet Ikkonċernati u jieħdu sehem f'xogħlu.

5. Il-Grupp Permanenti tal-Partijiet Ikkonċernati għandu jagħti pariri lill-Aġenzija fir-rigward tat-twettiq tal-attivitajiet tagħha. Huwa għandu b'mod partikolari jagħti pariri lid-Direttur Eżekuttiv dwar it-tfassil ta' proposta għall-programm ta' hidma tal-Aġenzija, u biex jiġi żgurat li jkun hemm komunikazzjoni mal-partijiet ikkonċernati rilevanti dwar il-kwistjonijiet kollha relatati mal-programm ta' hidma.
- 5a. Il-Grupp Permanenti tal-Partijiet Ikkonċernati għandu, fuq bażi regolari, jinforma lill-Bord ta' Tmexxija dwar l-attivitajiet tiegħu.**

#### TAQSIMA 4A

### NETWERK TA' UFFIĊJALI TA' KOLLEGAMENT NAZZJONALI

#### *Artikolu 20a*

#### *Netwerk ta' Uffiċjali ta' Kollegament Nazzjonali*

- 1. Il-Bord ta' Tmexxija, li jaġixxi fuq proposta mid-Direttur Eżekuttiv, għandu jistabbilixxi Netwerk ta' Uffiċjali ta' Kollegament Nazzjonali magħmul minn rappreżentanti tal-Istati Membri.**
- 2. In-Netwerk ta' Uffiċjali ta' Kollegament Nazzjonali għandu jkun magħmul minn rappreżentanti tal-Istati Membri kollha. Kull Stat Membru għandu jahtar rappreżentant wiehed. Il-laqgħat tan-netwerk għandhom isiru f'konfigurazzjonijiet differenti tal-esperti.**
- 3. In-Netwerk ta' Uffiċjali ta' Kollegament Nazzjonali għandu, b'mod partikolari, jiffaċilita l-iskambju ta' informazzjoni bejn l-ENISA u l-Istati Membri. Huwa għandu, b'mod partikolari jappoġġa lill-ENISA fit-tixrid ta' informazzjoni dwar l-attivitajiet tagħha madwar l-UE, lill-partijiet ikkonċernati rilevanti.**

4. **L-Uffiċjali ta' Kollegament Nazzjonali għandhom jaġixxu bhala punti ta' kuntatt ċentrali fuq livell nazzjonali biex jiffaċilitaw il-kooperazzjoni bejn l-ENISA u l-esperti nazzjonali fil-kuntest tal-implimentazzjoni tal-programm ta' hidma tal-ENISA.**
5. **Filwaqt li l-Uffiċjali ta' Kollegament Nazzjonali għandhom jikkooperaw mill-qrib mar-Rappreżentanti tal-Bord ta' Tmexxija tal-pajjiżi rispettivi tagħhom, in-Netwerk innifsu la għandu jidduplika l-hidma tal-Bord ta' Tmexxija u lanqas dik ta' fora oħra tal-UE.**
6. **Il-funzjonijiet u l-proċeduri għan-Netwerk ta' Uffiċjali ta' Kollegament Nazzjonali għandhom jiġu speċifikati fir-regoli interni dwar l-operat tal-Aġenzija u għandhom isiru pubbliċi.**

## **TAQSIMA 5**

### **OPERAT**

#### *Artikolu 21*

#### ***Dokument Uniku tal-Programmazzjoni***

1. L-Aġenzija għandha twettaq hidmietha f'konformità ma' dokument uniku tal-programmazzjoni li jkun fih il-pjan pluriennali u annwali tagħha, li għandu jinkludi l-attivitajiet kollha ppjanati tagħha.

2. Kull sena, id-Direttur Eżekuttiv għandu jhejji abbozz ta' dokument uniku tal-programmazzjoni li jkun fih il-pjan pluriennali u annwali flimkien mal-pjan għar-rizorsi umani u finanzjarji f'konformità mal-Artikolu 32 tar-Regolament Delegat tal-Kummissjoni (UE) Nru 1271/2013<sup>14</sup> u b'kont meħud tal-linji gwida stabbiliti mill-Kummissjoni.
3. Sat-30 ta' Novembru ta' kull sena, il-Bord ta' Tmexxija għandu jadotta d-dokument uniku tal-programmazzjoni imsemmi fil-paragrafu 1 u jgħaddih lill-Parlament Ewropew, lill-Kunsill u lill-Kummissjoni sa mhux aktar tard mill-31 ta' Jannar tas-sena ta' wara, inkluż kwalunkwe verżjoni aġġornata aktar tard ta' dak id-dokument.
4. Id-dokument uniku tal-programmazzjoni għandu jsir definnittiv wara l-adozzjoni finali tal-baġit ġenerali tal-Unjoni u, jekk meħtieġ, għandu jiġi aġġustat skont dan.
5. Il-programm ta' hidma annwali għandu jinkludi objettivi dettaljati u riżultati mistennija, inklużi indikaturi tal-prestazzjoni. Dan għandu jinkludi wkoll deskrizzjoni tal-azzjonijiet li għandhom jiġu ffinanzjati u indikazzjoni tar-rizorsi finanzjarji u umani allokatu għal kull azzjoni, f'konformità mal-prinċipji tal-ibbaġitjar u tal-ġestjoni bbażati fuq l-attività. Il-programm ta' hidma annwali għandu jkun koerenti mal-programm ta' hidma pluriennali msemmi fil-paragrafu 7. Dan għandu jindika b'mod ċar il-kompiti li jkunu żdiedu, inbidlu jew tħassru meta mqabbel mas-sena finanzjarja ta' qabel.

---

<sup>14</sup> Regolament ta' Delega tal-Kummissjoni (UE) Nru 1271/2013 tat-30 ta' Settembru 2013 dwar Regolament Finanzjarju ta' qafas għall-korpi msemmija fl-Artikolu 208 tar-Regolament (UE, Euratom) Nru 966/2012 tal-Parlament Ewropew u tal-Kunsill (ĠU L 328, 7.12.2013, p. 42)

6. Il-Bord ta' Tmexxija għandu jemenda l-programm ta' hidma annwali adottat meta jingħata komputu gdid lill-Aġenzija. Kull emenda sostanzjali fil-programm ta' hidma annwali għandha tiġi adottata bl-istess proċedura bħal dik użata biex jiġi adottat l-ewwel programm ta' hidma annwali. Il-Bord ta' Tmexxija jista' jiddelega s-setgħa lid-Direttur Eżekuttiv biex jagħmel emendi mhux sostanzjali fil-programm ta' hidma annwali.
7. Il-programm ta' hidma pluriennali għandu jistabbilixxi l-programmazzjoni strategika generali, inkluż l-oġettivi, ir-riżultati mistennija u l-indikaturi tal-prestazzjoni. Dan għandu jistabbilixxi wkoll il-programmazzjoni tar-riżorsi, inkluż il-baġit pluriennali u l-persunal.
8. Il-pjan għar-riżorsi għandu jiġi aġġornat kull sena. Il-pjan strategiku għandu jiġi aġġornat kull meta jkun xieraq u b'mod partikolari fejn dan ikun meħtieġ biex jiġi indirizzat l-eżitu tal-evalwazzjoni msemmija fl-Artikolu 56.

## *Artikolu 22*

### ***Dikjarazzjoni ta' interess***

1. Il-membri tal-Bord ta' Tmexxija, id-Direttur Eżekuttiv u uffiċjali ssekondati mill-Istati Membri fuq bażi temporanja għandhom kull wieħed jagħmlu dikjarazzjoni tal-impenji u dikjarazzjoni li tindika n-nuqqas jew il-preżenza ta' kwalunkwe interess dirett jew indirett li jista' jkun ikkunsidrat ta' preġudizzju għall-indipendenza tagħhom. Id-dikjarazzjonijiet għandhom ikunu preċiżi u kompleti, għandhom isiru annwalment bil-miktub u jiġu aġġornati kull meta jkun meħtieġ.
2. Il-membri tal-Bord ta' Tmexxija, id-Direttur Eżekuttiv u l-esperti esterni li jieħdu sehem fi Gruppi ta' Hidma ad hoc għandhom, kull wieħed, mhux aktar tard mill-bidu ta' kull laqgħa, jiddikjaraw b'mod preċiż u komplet kwalunkwe interess li jista' jiġi kkunsidrat ta' preġudizzju għall-indipendenza tagħhom b'rabta mas-sugġetti fuq l-aġenda u għandhom jastjenu milli jieħdu sehem fid-diskussjoni rigward tali punti jew jivvutaw dwarhom.

3. L-Aġenzija għandha tistabbilixxi, fir-regoli interni dwar l-operat tagħha, l-arranġamenti prattiċi tar-regoli dwar id-dikjarazzjonijiet ta' interess msemmija fil-paragrafi 1 u 2.

### *Artikolu 23*

#### ***Trasparenza***

1. L-Aġenzija għandha twettaq l-attivitajiet tagħha b'livell għoli ta' trasparenza u skont l-Artikolu 25.
2. L-Aġenzija għandha tiżgura li l-pubbliku u kwalunkwe parti interessata jingħataw informazzjoni xierqa, oġġettiva, affidabbli u faċilment aċċessibbli, b'mod partikolari fir-rigward tar-risultati tax-xogħol tagħha. Hi għandha tqiegħed ukoll għad-dispożizzjoni tal-pubbliku d-dikjarazzjonijiet ta' interessi magħmula b'konformità mal-Artikolu 22.
3. Il-Bord ta' Tmexxija, li jaġixxi fuq proposta mid-Direttur Eżekuttiv, jista' jawtorizza lill-partijiet interessati biex josservaw il-proċedimenti ta' xi wħud mill-attivitajiet tal-Aġenzija.
4. L-Aġenzija għandha tistabbilixxi, fir-regoli interni dwar l-operat tagħha, l-arranġamenti prattiċi għall-implimentazzjoni tar-regoli dwar it-trasparenza msemmija fil-paragrafi 1 u 2.

## *Artikolu 24*

### ***Kunfidenzjalità***

1. Mingħajr preġudizzju għall-Artikolu 25, l-Aġenzija m'għandhiex tiżvela lil persuni terzi l-informazzjoni li hija tipproċessa jew tirċievi li fir-rigward tagħha tkun saret talba mmotivata għal trattament kunfidenzjali, kollha kemm hi jew parti minnha.
2. Il-membri tal-Bord ta' Tmexxija, id-Direttur Eżekuttiv, il-membri tal-Grupp Permanenti tal-Partijiet Ikkonċernati, l-esperti esterni li jieħdu sehem fi Gruppi ta' Hidma ad hoc, u membri tal-persunal tal-Aġenzija inkluż uffiċjali ssekondati mill-Istati Membri fuq bażi temporanja għandhom jikkonformaw mar-rekwiżiti ta' kunfidenzjalità skont l-Artikolu 339 tat-Trattat dwar il-Funzjonament tal-Unjoni Ewropea (TFUE), anke wara t-terminazzjoni tad-doveri tagħhom.
3. L-Aġenzija għandha tistabbilixxi, fir-regoli interni dwar l-operat tagħha, l-arrangamenti prattiċi għall-implimentazzjoni tar-regoli dwar il-kunfidenzjalità msemmija fil-paragrafi 1 u 2.
4. Jekk dan ikun meħtieġ għat-twettiq tal-kompiti tal-Aġenzija, il-Bord ta' Tmexxija għandu jiddeċiedi li jhalli fidejn l-Aġenzija r-responsabbiltà li tittratta l-informazzjoni klassifikata. F'dak il-każ il-Bord ta' Tmexxija għandu, fi qbil mas-servizzi tal-Kummissjoni, jadotta regoli interni dwar l-operat li japplikaw il-prinċipji tas-sigurtà stabbiliti fid-Deċiżjonijiet tal-Kummissjoni (UE, Euratom) 2015/443<sup>15</sup> u 2015/444<sup>16</sup>. Dawk ir-regoli għandhom jinkludu dispożizzjonijiet għall-iskambju, l-ipproċessar u l-ħzin ta' informazzjoni kklassifikata.

---

<sup>15</sup> Id-Deċiżjoni tal-Kummissjoni (UE, Euratom) 2015/443 tat-13 ta' Marzu 2015 dwar is-Sigurtà fil-Kummissjoni (ĠU L 72, 17.3.2015, p. 41).

<sup>16</sup> Id-Deċiżjoni tal-Kummissjoni (UE, Euratom) 2015/444 tat-13 ta' Marzu 2015 dwar ir-regoli tas-Sigurtà għall-protezzjoni ta' informazzjoni klassifikata tal-UE (ĠU L 72, 17.3.2015, p. 53).

*Artikolu 25*

***Aċċess għad-dokumenti***

1. Ir-Regolament (KE) Nru 1049/2001 għandu japplika għad-dokumenti miżmuma mill-Aġenzija.
2. Il-Bord ta' Tmexxija għandu jadotta arrangamenti għall-implimentazzjoni tar-Regolament (KE) Nru 1049/2001 fi żmien sitt xhur mill-istabbiliment tal-Aġenzija.
3. Id-deċiżjonijiet meħuda mill-Aġenzija skont l-Artikolu 8 tar-Regolament (KE) Nru 1049/2001 jistgħu jkunu l-oġġett ta' lment lill-Ombudsman skont l-Artikolu 228 TFUE jew ta' kawża quddiem il-Qorti tal-Ġustizzja tal-Unjoni Ewropea, skont l-Artikolu 263 TFUE.

**KAPITOLU III**

**STABBILIMENT U STRUTTURA TAL-BAĖIT**

*Artikolu 26*

***Stabbiliment tal-baġit***

1. Kull sena, id-Direttur Eżekuttiv għandu jhejji abbozz ta' dikjarazzjoni tal-estimi tad-dhul u l-infiq tal-Aġenzija għas-sena finanzjarja li jmiss u għandu jgħaddih lill-Bord ta' Tmexxija, flimkien mal-abbozz tat-tabella tal-persunal. Id-dhul u l-infiq għandhom ikunu bbilanċjati.
2. Kull sena, il-Bord ta' Tmexxija għandu, abbażi tal-abbozz ta' dikjarazzjoni tal-estimi tad-dhul u l-infiq imsemmija fil-paragrafu 1, ihejji dikjarazzjoni tal-estimitad-dhul u l-infiq għall-Aġenzija għas-sena finanzjarja ta' wara.
3. Il-Bord ta' Tmexxija għandu, sal-31 ta' Jannar ta' kull sena, jibgħat id-dikjarazzjoni tal-estimi msemmija fil-paragrafu 2, li għandha tkun parti mill-abbozz ta' dokument uniku tal-programmazzjoni, lill-Kummissjoni u lil pajjizi terzi li magħhom l-Unjoni kkonkludiet ftehimiet skont l-Artikolu 39.

4. Abbażi ta' dik id-dikjarazzjoni tal-estimi, il-Kummissjoni għandha ddaħħal fl-abbozz tal-baġit tal-Unjoni, l-estimi li jidhrilha meħtieġa għat-tabella tal-persunal u l-ammont tal-kontribuzzjoni li għandu jintalab mill-baġit ġenerali, li għandha tressaq lill-Parlament Ewropew u lill-Kunsill f'konformità mal-Artikoli 313 u 314 TFUE.
5. Il-Parlament Ewropew u l-Kunsill għandhom jawtorizzaw l-appropriazzjonijiet għall-kontribuzzjoni lill-Aġenzija.
6. Il-Parlament Ewropew u l-Kunsill għandhom jadottaw it-tabella tal-persunal tal-Aġenzija.
7. Flimkien mad-dokument uniku tal-programmazzjoni, il-Bord ta' Tmexxija għandu jadotta l-baġit tal-Aġenzija. Dan għandu jsir finali wara l-adozzjoni definittiva tal-baġit ġenerali tal-Unjoni. Fejn xieraq, il-Bord ta' Tmexxija għandu jaġġusta l-baġit tal-Aġenzija u d-dokument uniku tal-programmazzjoni f'konformità mal-baġit ġenerali tal-Unjoni.

#### *Artikolu 27*

#### ***Struttura tal-baġit***

1. Mingħajr preġudizzju għal rizorsi oħra, id-dhul tal-Aġenzija għandu jkun magħmul minn:
  - (a) kontribuzzjoni mill-baġit tal-Unjoni;
  - (b) dhul assenjat lil elementi speċifiċi ta' nfiq skont ir-regoli finanzjarji tagħha msemmija fl-Artikolu 29;
  - (c) fondi tal-Unjoni fil-forma ta' ftehimiet ta' delega jew għotjiet ad hoc skont ir-regoli finanzjarji tagħha msemmija fl-Artikolu 29 u d-dispożizzjonijiet tal-istrumenti rilevanti li jappoġġjaw il-politiki tal-Unjoni;
  - (d) kontribuzzjonijiet mingħand pajjiżi terzi li jieħdu schem fix-xogħol tal-Aġenzija kif previst fl-Artikolu 39;

- (e) kwalunkwe kontribuzzjoni volontarja mill-Istati Membri fi flus jew in natura; L-Istati Membri li jipprovdu kontribuzzjonijiet volontarji ma jistgħux jitolbu xi dritt jew servizz speċifiku b'riżultat ta' dan.
2. L-infiq tal-Aġenzija għandu jinkludi spejjeż marbutin mal-persunal, mal-appoġġ amministrattiv u tekniku, mal-infrastruttura u spejjeż operattivi, u l-ispejjeż li jirriżultaw minn kuntratti li jsiru ma' partijiet terzi.

### *Artikolu 28*

#### ***Implimentazzjoni tal-baġit***

1. Id-Direttur Eżekuttiv għandu jkun responsabbli għall-implimentazzjoni tal-baġit tal-Aġenzija.
2. L-awditur intern tal-Kummissjoni għandu jeżerċita l-istess setgħat fuq l-Aġenzija bħal ma jeżerċita fuq dipartimenti tal-Kummissjoni.
3. Sal-1 ta' Marzu wara kull sena finanzjarja (l-1 ta' Marzu tas-sena N + 1), l-uffiċjal tal-kontabbiltà tal-Aġenzija għandu jibgħat il-kontijiet proviżorji lill-uffiċjal tal-kontabbiltà tal-Kummissjoni u lill-Qorti tal-Awdituri.
4. Kif jaslu l-osservazzjonijiet tal-Qorti tal-Awdituri dwar il-kontijiet proviżorji tal-Aġenzija, l-uffiċjal tal-kontabbiltà tal-Aġenzija għandu jhejji l-kontijiet finali tal-Aġenzija taħt ir-responsabbiltà tiegħu.

5. Id-Direttur Eżekuttiv għandu jippreżenta l-kontijiet finali lill-Bord ta' Tmexxija għall-opinjoni tiegħu.
6. Id-Direttur Eżekuttiv għandu jibgħat, sal-31 ta' Marzu ta' kull sena N + 1, ir-rapport dwar il-ġestjoni baġitarja u finanzjarja lill-Parlament Ewropew, lill-Kunsill, lill-Kummissjoni u lill-Qorti tal-Awdituri.
7. L-uffiċjal tal-kontabbiltà għandu, sal-1 ta' Lulju tas-sena N+1, jibgħat il-kontijiet finali lill-Parlament Ewropew, lill-Kunsill, lill-uffiċjal tal-kontabbiltà tal-Kummissjoni u lill-Qorti tal-Awdituri flimkien mal-opinjoni tal-Bord ta' Tmexxija.
8. Fl-istess data tat-trasmissjoni tal-kontijiet finali tiegħu, l-uffiċjal tal-kontabbiltà għandu jibgħat ukoll lill-Qorti tal-Awdituri ittra ta' rappreżentazzjoni li tkopri dawk il-kontijiet finali, u jibgħat kopja lil-uffiċjal tal-kontabbiltà tal-Kummissjoni.
9. Id-Direttur Eżekuttiv għandu jippubblika l-kontijiet finali sal-15 ta' Novembru tas-sena ta' wara.
10. Id-Direttur Eżekuttiv għandu jibgħat twegiba lill-Qorti tal-Awdituri għall-osservazzjonijiet tagħhom sat-30 ta' Settembru tas-sena N+1 u għandu jibgħat ukoll kopja ta' dik it-twegiba lill-Bord ta' Tmexxija u lill-Kummissjoni.
11. Id-Direttur Eżekuttiv għandu jippreżenta lill-Parlament Ewropew, fuq talba ta' dan tal-aħħar, l-informazzjoni kollha meħtieġa għall-applikazzjoni bla xkiel tal-proċedura ta' kwittanza għas-sena finanzjarja inkwistjoni, kif stipulat fl-Artikolu 165(3) tar-Regolament Finanzjarju.
12. Il-Parlament Ewropew, li jaġixxi fuq rakkomandazzjoni mill-Kunsill, għandu, qabel il-15 ta' Mejju tas-sena N + 2, jaġti kwittanza lid-Direttur Eżekuttiv fir-rigward tal-implimentazzjoni tal-baġit għas-sena N.

*Artikolu 29*  
**Regoli Finanzjarji**

Ir-regoli finanzjarji li japplikaw għall-Aġenzija għandhom jiġu adottati mill-Bord ta' Tmexxija wara konsultazzjoni mal-Kummissjoni. Huma ma għandhomx jitbiegħdu mir-Regolament (UE) 1271/2013, sakemm din id-devjazzjoni ma tkunx meħtieġa b'mod speċifiku għall-operat tal-Aġenzija u l-Kummissjoni tkun tat il-kunsens tagħha minn qabel.

*Artikolu 30*  
**Il-ġlieda kontra l-frodi**

1. Biex tiġi ffaċilitata l-ġlieda kontra l-frodi, il-korruzzjoni u attivitajiet illegali oħra skont ir-Regolament (UE, Euratom) Nru 883/2013 tal-Parlament Ewropew u tal-Kunsill<sup>17</sup>, l-Aġenzija għandha, fi żmien sitt xhur mill-ġurnata li fiha ssir operazzjonali, tissieheb għall-Ftehim Interistituzzjonali tal-25 ta' Mejju 1999 dwar l-investigazzjonijiet interni mill-Uffiċċju Ewropew ta' Kontra l-Frodi (OLAF) u għandha tadotta d-dispożizzjonijiet xierqa li japplikaw għall-impjegati kollha tal-Aġenzija, permezz tal-mudell li jinsab fl-Anness għal dak il-Ftehim.
2. Il-Qorti tal-Awdituri għandu jkollha s-setgħa ta' awditu, abbażi ta' dokumenti u ta' żjarat fuq il-post, fuq il-benefiċjarji ta' għotjiet, il-kuntratturi u s-sottokuntratturi kollha li jkunu rċevew fondi tal-Unjoni mingħand l-Aġenzija.

---

<sup>17</sup> Ir-Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jhassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (ĠU L 248, 18.9.2013, p. 1).

3. L-OLAF jista' jwettaq investigazzjonijiet, inkluż spezzjonijiet u verifiki fuq il-post, f'konformità mad-dispożizzjonijiet u l-proċeduri stabbiliti fir-Regolament (UE, Euratom) Nru 883/2013 tal-Parlament Ewropew u tal-Kunsill u r-Regolament tal-Kunsill (Euratom, KE) Nru 2185/96<sup>18</sup> tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Komunità Ewropea kontra l-frodi u irregolarijiet oħra bil-għan li jiġi stabbilit jekk kienx hemm frodi, korruzzjoni jew kwalunkwe attività illegali oħra li tolqot l-interessi finanzjarji tal-Unjoni b'rabta ma' għotja jew kuntratt iffinanzjat mill-Aġenzija.
4. Mingħajr preġudizzju għall-paragrafi 1, 2 u 3, il-ftehimiet ta' kooperazzjoni ma' pajjiżi terzi u ma' organizzazzjonijiet internazzjonali, kuntratti, ftehimiet ta' għotja u deċiżjonijiet ta' għotja tal-Aġenzija għandhom jinkludu dispożizzjonijiet li espressament jagħtu s-setgħa lill-Qorti tal-Awdituri u lill-OLAF biex iwettqu tali awditi u investigazzjonijiet, skont il-kompetenzi rispettivi tagħhom.

## KAPITOLU IV

### PERSUNAL TAL-AĠENZIJA

#### *Artikolu 31*

#### ***Dispożizzjonijiet ġenerali***

Ir-Regolamenti tal-Persunal u l-Kondizzjonijiet tal-Impjeg ta' Aġenti Oħra u r-regoli adottati bi ftehim bejn l-istituzzjonijiet tal-Unjoni biex daww ir-Regolamenti tal-Persunal isiru effettivi għandhom japplikaw għall-persunal tal-Aġenzija.

---

<sup>18</sup> Ir-Regolament tal-Kunsill (Euratom, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Komunità Ewropea kontra l-frodi u irregolaritajiet oħra (ĠU L 292, 15.11.1996, p. 2).

### *Artikolu 32*

#### ***Privileġġi u immunitajiet***

Il-Protokoll Nru 7 dwar il-Privileġġi u l-Immunitajiet tal-Unjoni Ewropea anness mat-Trattat dwar l-Unjoni Ewropea u mat-TFUE għandu japplika għall-Aġenzija u l-persunal tagħha.

### *Artikolu 33*

#### ***Direttur Eżekuttiv***

1. Id-Direttur Eżekuttiv għandu jiġi ingaġġat bħala agent temporanju tal-Aġenzija skont l-Artikolu 2(a) tal-Kondizzjonijiet tal-Impjieg ta' Aġenti Ohra.
2. Id-Direttur Eżekuttiv għandu jinħatar mill-Bord ta' Tmexxija, minn lista ta' kandidati proposti mill-Kummissjoni, b'segwitu għal proċedura ta' għazla miftuħa u trasparenti.
3. Għall-finijiet tal-konkluzjoni tal-kuntratt tad-Direttur Eżekuttiv, l-Aġenzija għandha tkun irrappreżentata mill-President tal-Bord ta' Tmexxija.
4. Qabel il-ħatra, il-kandidat magħżul mill-Bord ta' Tmexxija għandu jiġi mistieden biex jagħmel dikjarazzjoni quddiem il-kumitat rilevanti tal-Parlament Ewropew u biex iwieġeb mistoqsijiet tal-Membri.
5. Il-mandat tad-Direttur Eżekuttiv għandu jkun ta' **erba'**[...] snin. Sa tmiem dak il-perijodu, il-Kummissjoni għandha twettaq valutazzjoni li tqis l-evalwazzjoni tal-prestazzjoni tad-Direttur Eżekuttiv u l-kompiti u l-isfidi futuri tal-Aġenzija.
6. Il-Bord ta' Tmexxija għandu jieħu d-deċizzjonijiet dwar il-ħatra, l-estensjoni tal-mandat jew it-tneħħija mill-kariga tad-Direttur Eżekuttiv abbażi ta' maġġoranza ta' żewġ terzi tal-membri tiegħu bid-dritt tal-vot.

7. Il-Bord ta' Tmexxija, li jaġixxi fuq proposta tal-Kummissjoni li tikkunsidra l-valutazzjoni msemmija fil-paragrafu 5, jista' jestendi l-mandat tad-Direttur Eżekuttiv darba, għal mhux aktar minn **erba'**[...] snin.
8. Il-Bord ta' Tmexxija għandu jinforma lill-Parlament Ewropew dwar l-intenzjoni tiegħu li jestendi l-mandat tad-Direttur Eżekuttiv. Fi żmien tliet xhur qabel kwalunkwe tali estensjoni, id-Direttur Eżekuttiv għandu, jekk jiġi mistieden, jaġmel dikjarazzjoni quddiem il-kumitat rilevanti tal-Parlament Ewropew u jwieġeb mistoqsijiet.
9. Direttur Eżekuttiv li l-mandat tiegħu jkun ġie estiż ma jistax jipparteċipa fi proċedura ta' għazla oħra għall-istess post.
10. Id-Direttur Eżekuttiv jista' jitneħħa mill-kariga biss b'deċiżjoni tal-Bord ta' Tmexxija[...].

#### *Artikolu 34*

##### ***Esperti nazzjonali sekondati u persunal ieħor***

1. L-Aġenzija tista' tagħmel użu minn esperti nazzjonali sekondati jew minn persunal ieħor mhux impjegat mill-Aġenzija. Ir-Regolamenti tal-Persunal u l-Kondizzjonijiet tal-Impjieg għal Aġenti Ohrajn ma għandhomx japplikaw għal dan il-persunal.
2. Il-Bord ta' Tmexxija għandu jadotta deċiżjoni li tistabbilixxi regoli dwar is-sekondar ta' esperti nazzjonali fl-aġenzija.

## **KAPITOLU V**

### **DISPOŻIZZJONIJIET ĠENERALI**

#### *Artikolu 35*

#### ***Status legali tal-Aġenzija***

1. L-Aġenzija għandha tkun korp tal-Unjoni u għandu jkollha persunalità ġuridika.
2. F'kull wiehed mill-Istati Membri, l-Aġenzija għandu jkollha l-kapaċità ġuridika l-aktar estensiva li tista' tingħata lil persuni ġuridiċi skont il-ligijiet nazzjonali. Tista', b'mod partikolari, takkwista jew tiddisponi minn proprjetà mobbli u immobbli u tista' tiegħu sehem fi proċedimenti legali[...].
3. L-Aġenzija għandha tkun irrapreżentata mid-Direttur Eżekuttiv tagħha.

#### *Artikolu 36*

#### ***Responsabbiltà tal-Aġenzija***

1. Ir-responsabbiltà kuntrattwali tal-Aġenzija għandha tkun regolata mil-ligi applikabbli għall-kuntratt ikkonċernat.
2. Il-Qorti tal-Ġustizzja tal-Unjoni Ewropea għandu jkollha l-ġurisdizzjoni li tagħti sentenzi f'konformità ma' kwalunkwe klawnsola ta' arbitraġġ li tinstab f'kuntratt konkluż mill-Aġenzija.
3. Fil-każ ta' responsabbiltà mhux kuntrattwali, l-Aġenzija, f'konformità mal-prinċipji generali komuni għal-ligijiet tal-Istati Membri, għandha tagħmel tajjeb għal kull dannu kkawżat minnha jew mill-uffiċjali tagħha fil-qadi ta' dmirijiethom.

4. Il-Qorti tal-Ġustizzja tal-Unjoni Ewropa għandu jkollha ġurisdizzjoni fi kwalunkwe tilwim relatat ma' kumpens għal tali dannu.
5. Ir-responsabbiltà personali tal-uffiċjali tagħha lejn l-Aġenzija għandha tkun regolata mill-kondizzjonijiet rilevanti li japplikaw għall-persunal tal-Aġenzija.

#### *Artikolu 37*

#### ***Arranġamenti lingwistiċi***

1. Ir-Regolament tal-Kunsill Nru 1 għandu japplika għall-Aġenzija<sup>19</sup>. L-Istati Membri u l-korpi l-oħra maħtura minnhom jistgħu jindirizzaw lill-Aġenzija u jirċievu twegiba bil-lingwa uffiċjali tal-istituzzjonijiet tal-Unjoni skont l-għażla tagħhom.
2. Is-servizzi tat-traduzzjoni meħtieġa għall-funzjonament tal-Aġenzija għandhom jiġu pprovduti miċ-Ċentru tat-Traduzzjoni għall-Korpi tal-Unjoni Ewropea.

#### *Artikolu 38*

#### ***Protezzjoni tad-data personali***

1. L-ipproċessar tad-data personali mill-Aġenzija għandu jkun soġġetta għar-Regolament (KE) Nru 45/2001 tal-Parlament Ewropew u tal-Kunsill<sup>20</sup>.
2. Il-Bord ta' Tmexxija għandu jadotta l-mizuri ta' implimentazzjoni msemmija fl-Artikolu 24(8) tar-Regolament (KE) Nru 45/2001. Il-Bord ta' Tmexxija jista' jadotta mizuri addizzjonali meħtieġa għall-applikazzjoni tar-Regolament (KE) Nru 45/2001 mill-Aġenzija.

---

<sup>19</sup> Ir-Regolament Nru 1 li jistabbilixxi r-regim lingwistiku tal-Komunità Ewropea tal-Energija Atomika (ĠU 17, 6.10.1958, p. 401).

<sup>20</sup> Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data (ĠU L 8, 12.1.2001, p. 1).

## *Artikolu 39*

### ***Kooperazzjoni ma' pajjiżi terzi u organizzazzjonijiet internazzjonali***

1. Jekk ikun meħtieġ biex jinkisbu l-oġġettivi stabbiliti f'dan ir-Regolament, l-Aġenzija tista' tikkooopera mal-awtoritajiet kompetenti ta' pajjiżi terzi jew ma' organizzazzjonijiet internazzjonali, jew mat-tnejn li huma. Għal dan il-għan, soġġett għall-approvazzjoni bil-quddiem mill-Kummissjoni, l-Aġenzija tista' tistabbilixxi arrangamenti ta' ħidma mal-awtoritajiet ta' pajjiżi terzi u organizzazzjonijiet internazzjonali. Dawk l-arrangamenti ma għandhomx johlqu obbligi guridiċi fuq l-Unjoni u tal-Istati Membri tagħha.
2. L-Aġenzija għandha tkun miftuħa għall-partecipazzjoni ta' pajjiżi terzi, li jkunu daħlu fi ftehimiet mal-Unjoni f'dan ir-rigward. Skont id-dispożizzjonijiet rilevanti ta' dawk il-ftehimiet, għandhom isiru arrangamenti li jispeċifikaw b'mod partikolari in-natura, il-grad sa fejn u l-mod li bih dawk il-pajjiżi jieħdu sehem fil-ħidma tal-Aġenzija, inkluż dispożizzjonijiet dwar il-partecipazzjoni fl-inizjattivi tal-Aġenzija, il-kontribuzzjonijiet finanzjarji u l-persunal. Fir-rigward ta' materji tal-persunal, dawk l-arrangamenti għandhom, fi kwalunkwe każ, jikkonformaw mar-Regolamenti tal-Persunal.
3. Il-Bord ta' Tmexxija għandu jadotta strateġija għar-relazzjonijiet ma' pajjiżi terzi jew ma' organizzazzjonijiet internazzjonali fir-rigward ta' kwistjonijiet li għalihom l-Aġenzija tkun kompetenti. Il-Kummissjoni għandha tiżgura li l-aġenzija topera fil-limiti tal-mandat tagħha u tal-qafas istituzzjonali eżistenti billi tikkonkludi arrangament ta' ħidma xieraq mad-Direttur Eżekuttiv tal-aġenzija.

#### *Artikolu 40*

### ***Regoli ta' sigurtà dwar il-protezzjoni ta' informazzjoni klassifikata u informazzjoni sensittiva mhux klassifikata***

F'konsultazzjoni mal-Kummissjoni, l-Aġenzija għandha tadotta r-regoli ta' sigurtà tagħha li japplikaw il-principji tas-sigurtà li jinsabu fir-regoli tas-sigurtà tal-Kummissjoni għall-protezzjoni tal-*Informazzjoni Klassifikata tal-Unjoni Ewropea (EUCI)* u *informazzjoni sensittiva mhux klassifikata*, kif stabbilit fid-*Deċiżjonijiet tal-Kummissjoni (UE, Euratom) 2015/443 u 2015/444*. Dan għandu jkopri, fost oħrajn, *dispożizzjonijiet għall-iskambju, l-ipproċessar u l-ħżin ta' tali informazzjoni*.

#### *Artikolu 41*

### ***Ftehim dwar il-Kwartieri Ġenerali u l-kundizzjonijiet tal-operat***

1. L-arrangamenti meħtieġ li jikkonċernaw l-akkomodazzjoni li għandha tiġi pprovduta lill-Aġenzija fl-Istat Membru ospitanti u l-faċilitajiet li jridu jsiru disponibbli minn dak l-Istat Membru flimkien mar-regoli speċifiċi li japplikaw fl-Istat Membru ospitanti lid-Direttur Eżekuttiv, lill-membri tal-Bord ta' Tmexxija, lill-persunal tal-Aġenzija u lill-membri tal-familji tagħhom, għandhom jiġu stabbiliti fi Ftehim dwar il-Kwartieri Ġenerali bejn l-Aġenzija u l-Istat Membru fejn tkun tinsab is-sede, konkluz wara li tinkiseb l-approvazzjoni tal-Bord ta' Tmexxija u mhux aktar tard minn [sentejn wara d-dhul fis-seħh ta' dan ir-Regolament].
2. L-Istat Membru li jospita l-Aġenzija għandu jipprovidi [...]kundizzjonijiet li jiżguraw il-funzjonament korrett tal-Aġenzija, inkluż l-aċċessibbiltà tal-post, l-eżistenza ta' faċilitajiet ta' edukazzjoni adegwati għat-tfal tal-membri tal-persunal, aċċess adegwat għas-suq tax-xogħol, is-sigurtà soċjali u l-kura medika kemm għat-tfal kif ukoll għall-konjuġi.

#### *Artikolu 42*

### ***Kontroll amministrattiv***

L-operat tal-Aġenzija għandu jaqa' taħt is-supervizjoni tal-Ombudsman f'konformità mal-Artikolu 228 TFUE.

# TITOLU III

## QAFAS TAÇ-ĊERTIFIKAZZJONI TAÇ-ĊIBERSIGURTÀ

### *Artikolu 43*

#### *Qafas Ewropew taç-ċertifikazzjoni taç-ċibersigurtà[...]*

- 1. Il-Qafas Ewropew taç-ċertifikazzjoni taç-ċibersigurtà għe stabbilit biex itejjeb il-kondizzjonijiet għall-funzjonament tas-suq intern billi jżid il-livell ta' ċibersigurtà fi hdan l-Unjoni. Huwa jistabbilixxi governanza li tippermetti approċċ armonizzat fil-livell tal-UE tal-iskemi Ewropej taç-ċertifikazzjoni taç-ċibersigurtà, bil-hsieb li jinholoq suq uniku diġitali għall-proċessi, il-prodotti u s-servizzi tal-ICT.**
- 2. Il-qafas Ewropew taç-ċertifikazzjoni taç-ċibersigurtà jiddefinixxi mekkaniżmu li jistabbilixxi [...]skemi Ewropej taç-ċertifikazzjoni taç-ċibersigurtà [...]u li jikkonferma li l-proċessi, il-prodotti u s-servizzi tal-ICT li ġew [...]evalwati f'konformità ma' dawn l-iskemi jikkonformaw mar-rekwiżiti **tas-sigurtà** speċifiċi[...] **bil-ghan li jiġu protetti** disponibbiltà, l-awtenticità, l-integrità jew il-kunfidenzjalità ta' data maħżuna jew trasmessa jew ipproċessata jew il-funzjonijiet jew is-servizzi offruti minn, jew aċċessibbli permezz ta' prodotti, proċessi u servizzi [...]tul iċ-ċiklu tal-hajja tagħhom.**

#### Artikolu 44

##### **Thejjija u adożżjoni ta' skema Ewropea taċ-ċertifikazzjoni taċ-ċibersigurtà**

1. Fuq talba mill-Kummissjoni **jew mill-Grupp Ewropew taċ-ċertifikazzjoni taċ-ċibersigurtà ("il-Grupp")** stabbilit skont l-Artikolu 53, l-ENISA għandha thejji skema kandidata Ewropea taċ-ċertifikazzjoni taċ-ċibersigurtà li tissodisfa r-rekwiziti stipulati fl-Artikoli 45, 46 u 47 ta' dan ir-Regolament.[...]
- 1a. **It-thejjija ta' skema kandidata Ewropea taċ-ċertifikazzjoni taċ-ċibersigurtà tista' tiġi proposta lill-Grupp mill-Istati Membri jew minn organizzazzjonijiet ta' partijiet ikkonċernati interessati. Il-Grupp għandu jivvaluta tali proposti bi tqabbil ma' kriterji definiti mill-Grupp permezz ta' linji gwida f'konformità mal-Artikolu 53(3)(ca) u jista' jitlob lill-ENISA thejji skema kandidata Ewropea taċ-ċertifikazzjoni taċ-ċibersigurtà.**
2. Fit-thejjija tal-iskemi kandidati msemmija fil-paragrafu 1 ta' dan l-Artikolu, l-ENISA għandha tikkonsulta lill-partijiet ikkonċernati rilevanti kollha permezz ta' **proċessi ta' konsultazzjoni trasparenti** u tikkoopera mill-qrib mal-Grupp. Il-Grupp għandu jipprovdi assistenza u pariri esperti lill-ENISA [...]b'rabta mat-thejjija tal-iskema kandidata **u jadotta opinjoni dwar l-iskema kandidata qabel ma tiġi ppreżentata lill-Kummissjoni**[...]. L-ENISA għandha **tiżgura li l-iskemi kandidati jkunu konsistenti mal-istandard armonizzat applikabbli li jintuża għall-akkreditazzjoni tal-korp ta' valutazzjoni tal-konformità.**
3. L-ENISA għandha **tiehu kemm jista' jkun kont tal-opinjoni tal-Grupp qabel ma tibgħat** [...] l-iskema kandidata [...] mhejjija f'konformità mal-paragrafu 2 ta' dan l-Artikolu lill-Kummissjoni.

4. Abbażi tal-iskema kandidata mill-ENISA, il-Kummissjoni tista' tadotta atti ta' implimentazzjoni, f'konformità mal-Artikolu 55(2), u tipprevedi skemi Ewropej taċ-ċertifikazzjoni taċ-ċibersigurtà għal **proċessi**, prodotti u servizzi tal-ICT li jissodisfaw ir-rekwiżiti tal-Artikoli 45, 46 u 47 ta' dan ir-Regolament.
5. [...]

#### *Artikolu 44a*

##### *Ġestjoni tal-iskema Ewropea taċ-ċertifikazzjoni taċ-ċibersigurtà*

1. L-Aġenzija għandha tiehu hsieb sit web iddedikat li jipprovdi informazzjoni dwar l-iskemi Ewropej taċ-ċertifikazzjoni taċ-ċibersigurtà, iċ-ċertifikati u d-dikjarazzjonijiet ta' konformità tal-UE maħruġin skont l-Artikolu 47a, u r-reklamar marbut magħhom.
2. L-Aġenzija, f'kooperazzjoni mill-qrib mal-Grupp, għandha tal-inqas kull 5 snin tirrieżamina l-iskemi Ewropej taċ-ċertifikazzjoni taċ-ċibersigurtà li jkunu ġew adottati b'kont mehud tal-feedback li tirċievi mill-partijiet interessati. Jekk tqis li jkun mehtieġ, il-Kummissjoni jew il-Grupp jista' jitlob lill-Aġenzija biex tibda l-proċess ta' żvilupp ta' skema kandidata riveduta f'konformità mal-Artikolu 44(2) u (3).

#### *Artikolu 45*

##### *Objettivi marbutin mas-sigurtà tal-iskemi Ewropej taċ-ċertifikazzjoni taċ-ċibersigurtà*

Skema Ewropea taċ-ċertifikazzjoni taċ-ċibersigurtà għandha titfassal **b'tali mod** li [...]tikseb, kif applikabbli, **tal-inqas** l-objettivi li ġejjin marbutin mas-sigurtà:

- (a) il-protezzjoni tad-data maħżuna, trasmessa jew ipproċessata b'xi mod ieħor minn hżin, ipproċessar, aċċess jew divulgazzjoni aċċidentali jew mhux awtorizzata **matul iċ-ċiklu ta' hajja kollu tal-proċess, tal-prodott jew tas-servizz;**
- (b)

il-protezzjoni tad-data maħżuna, trasmessa jew ipproċessata b'xi mod ieħor milli tinqed, [...]tintilef jew tiġi mmodifikata b'mod aċċidentali jew mhux awtorizzat **jew minn nuqqas ta' disponibbiltà matul iċ-ċiklu ta' hajja kollu tal-proċess, tal-prodott jew tas-servizz;**

- (c) [...]il-persuni, il-programmi jew il-magni awtorizzati jkollhom aċċess biss għad-data, is-servizzi jew il-funzjonijiet li għalihom japplikaw id-drittijiet tagħhom ta' aċċess;
- (d) li tiġi rreġistrata id-data, il-funzjonijiet jew is-servizzi li jkunu ġew [...] **aċċessati, użati jew ipproċessati b'xi mod ieħor**, il-ħinijiet ta' meta sar dan u minn min;
- (e) [...] li jkun possibbli li jiġi vverifikat liema data, servizzi jew funzjonijiet ikunu ġew aċċessati, [...]użati **jew ipproċessati b'xi mod ieħor**, il-ħinijiet ta' meta sar dan u minn min;
- (f) li d-disponibbiltà u l-aċċess għad-data, is-servizzi u l-funzjonijiet jerġgħu jiġu stabbiliti mingħajr dewmien fil-każ ta' inċident fiżiku jew tekniku;
- (g) [...]li l-**proċessi**, il-prodotti u s-servizzi tal-ICT jiġu pprovduti b'software **u hardware** aġġornati li ma jkunx [...] **fihom** vulnerabbiltajiet **maghrufa mill-pubbliku**, u li jiġu pprovduti mekkaniżmi għal aġġornamenti sikuri [...];
- (ga) **li l-proċessi, il-prodotti u s-servizzi tal-ICT jiġu żviluppati, manifatturati u pprovduti skont ir-rekwiziti tas-sigurtà ddikjarati fl-iskema partikolari.**

#### *Artikolu 46*

##### ***Livelli ta' assigurazzjoni tal-iskemi Ewropej taċ-ċertifikazzjoni taċ-ċibersigurtà***

1. L-iskema Ewropea taċ-ċertifikazzjoni taċ-ċibersigurtà tista' tispeċifika wiehed jew aktar minn dawn il-livelli ta' assigurazzjoni li ġejjin: bażiku, sostanzjali u/jew għoli, għall-**proċessi**, il-prodotti u s-servizzi tal-ICT[...]. **Il-livell ta' assigurazzjoni għandu jkun proporzjonat għal-livell tar-riskju assoċjat mal-użu maħsub tal-proċess, il-prodott jew is-servizz tal-ICT.**

2. Il-livelli ta' assicurazzjoni bażiku, sostanzjali u għoli għandhom [...]jirreferu għal **ċertifikat jew dikjarazzjoni ta' konformità tal-UE mahruġa fil-kuntest ta' skema Ewropea taċ-ċertifikazzjoni taċ-ċibersigurtà, li tipprovi għal kull livell ta' assicurazzjoni rekwiżiti ta' sigurtà rispettivi inkluż il-funzjonalitajiet tas-sigurtà u l-grad ta' sforz korrispondenti għall-evalwazzjoni ta' proċess, prodott jew servizz tal-ICT. Iċ-ċertifikat jew id-dikjarazzjoni ta' konformità tal-UE hi karatterizzata minn referenza għal speċifikazzjonijiet tekniċi, standards u proċeduri relatati magħha, inkluż kontrolli tekniċi, li l-għan tagħhom hu li jnaqqsu r-riskju ta' inċidenti ta' ċibersigurtà jew jipprevenuhom kif ġej:**
- (a) **Ċertifikat Ewropew taċ-ċibersigurtà jew dikjarazzjoni ta' konformità tal-UE li tirreferi għal livell "bażiku" ta' assicurazzjoni tipprovi assicurazzjoni li l-proċessi, il-prodotti u s-servizzi tal-ICT jissodisfaw ir-rekwiżiti ta' sigurtà rispettivi inkluż il-funzjonalitajiet tas-sigurtà u jkunu ġew evalwati sa tali livell li għandu l-għan li jnaqqas kemm jista' jkun ir-riskji bażiċi magħrufa għal inċidenti ċibernetiċi u attacchi ċibernetiċi. L-attivitajiet ta' evalwazzjoni għandhom jinkludu tal-inqas rieżami tad-dokumentazzjoni teknika, jew fejn mhux applikabbli, għandhom jinkludu attivitajiet ta' sostituzzjoni b'effett ekwivalenti[...];**

- (b) **Ċertifikat Ewropew taċ-ċibersigurtà li jirreferi ghal livell "sostanzjali" ta' assigurazzjoni jipprovdni assigurazzjoni li l-proċessi, il-prodotti u s-servizzi tal-ICT jissodisfaw ir-rekwiżiti ta' sigurtà rispettivi inkluż il-funzjonalitajiet tas-sigurtà u jkunu ġew evalwati sa tali livell li ghandu l-ghan li jnaqqas kemm jista' jkun ir-riskji ċibernetiċi, l-inċidenti ċibernetiċi u l-attakki ċibernetiċi mwettqa minn atturi b'hiliet u riżorsi limitati. L-attivitajiet ta' evalwazzjoni ghandhom jinkludu tal-inqas: rieżami tan-nonapplikabbiltà ta' vulnerabbiltajiet maghrufa mill-pubbliku u ttestjar biex jiġi vverifikat li l-proċessi, il-prodotti jew is-servizzi tal-ICT jimplementaw b'mod korrett il-funzjonalità tas-sigurtà meħtieġa; jew fejn dan ma jkunx applikabbli, dawn ghandhom jinkludu attivitajiet ta' sostituzzjoni b'effett ekwivalenti[...];**

- (c) **Ċertifikat Ewropew taċ-ċibersigurtà li jirreferi għal livell "għoli" ta' assigurazzjoni jipprovdi assigurazzjoni li l-proċessi, il-prodotti u s-servizzi tal-ICT jissodisfaw ir-rekwiżiti ta' sigurtà rispettivi inkluż il-funzjonalitajiet tas-sigurtà u jkunu ġew evalwati sa tali livell li għandu l-għan li jnaqqas kemm jista' jkun ir-riskju ta' attacchi ċibernetiċi tal-ogħla livell mwettqa minn atturi b'hiliet u rizorsi sinifikanti. L-attivitajiet ta' evalwazzjoni għandhom jinkludu tal-inqas: rieżami tan-nonapplikabbiltà ta' vulnerabbiltajiet maghrufa mill-pubbliku, ittestjar biex jiġi vverifikat li l-proċessi, il-prodotti jew is-servizzi tal-ICT jimplimentaw b'mod korrett il-funzjonalità tas-sigurtà meħtieġa sal-ogħla livell, u valutazzjoni tar-reżistenza tagħhom kontra attakkanti esperti billi jiġi ttestjat jekk tistax issir penetrazzjoni; fejn dan ma jkunx applikabbli, dawn għandhom jinkludu attivitajiet ta' sostituzzjoni b'effett ekwivalenti[...].**
- 2a. **L-iskema Ewropea taċ-ċertifikazzjoni taċ-ċibersigurtà tista' tispeċifika diversi livelli ta' evalwazzjoni skont kemm tkun serja u approfondita l-metodoloġija ta' evalwazzjoni. Kull wiehed mil-livelli ta' evalwazzjoni għandu jikkorrispondi għal wiehed mil-livelli ta' assigurazzjoni u għandu jkun definit b'tahlita adatta ta' komponenti ta' assigurazzjoni.**

*Artikolu 47*

***Elementi tal-iskemi Ewropej taċ-ċertifikazzjoni taċ-ċibersigurtà***

1. Skema Ewropea taċ-ċertifikazzjoni taċ-ċibersigurtà għandha tinkludi **tal-inqas** l-elementi li ġejjin:
  - (a) is-suġġett u l-ambitu tal-**iskema** taċ-ċertifikazzjoni, inkluż it-tip jew il-kategoriji **tal-proċessi**, il-prodotti u s-servizzi tal-ICT li jkunu koperti **kif ukoll elaborazzjoni ta' kif l-iskema taċ-ċertifikazzjoni tissodisfa l-htigijiet tal-gruppi fil-mira previsti;**
  - (b) [...] referenza għal [...] standards internazzjonali **Ewropej jew nazzjonali li jkunu ġew segwiti fl-evalwazzjoni. Fejn ma jkunx hemm standards disponibbli, għandha ssir referenza għal [...]speċifikazzjonijiet tekniċi li jissodisfaw ir-rekwiżiti tal-Anness II tar-Regolament 1025/2012 jew, jekk dawn ma jkunux disponibbli, għal speċifikazzjonijiet tekniċi jew rekwiżiti ohrajn taċ-ċibersigurtà definiti fl-iskema;**
  - (c) fejn applikabbli, livell ta' assigurazzjoni wieħed jew aktar;
  - (ca) **fejn applikabbli, rekwiżiti speċifiċi jew addizzjonali li japplikaw għall-korpi ta' valutazzjoni tal-konformità sabiex tiġi garantita l-kompetenza teknika tagħhom li jevalwaw ir-rekwiżiti taċ-ċibersigurtà;**

- (d) kriterji u metodi speċifiċi ta' evalwazzjoni li jintużaw, inkluż it-tipi ta' evalwazzjoni, sabiex jintwera li jkunu ntlahqu l-oġġettivi speċifiċi msemmija fl-Artikolu 45;
- (e) **fejn applikabbli**, l-informazzjoni li għandha tingħata **jew li għandha b'mod ieħor titqiegħed għad-dispożizzjoni** tal-korpi ta' valutazzjoni tal-konformità minn applikant, li tkun meħtieġa għaċ-ċertifikazzjoni;
- (f) fejn l-iskema tipprevedi marki jew tikketti, il-kondizzjonijiet għall-użu ta' tali marki jew tikketti;
- (g) [...]ir-regoli għall-monitoraġġ tal-konformità mar-rekwiziti taċ-ċertifikati **jew id-dikjarazzjoni ta' konformità tal-UE**, inkluż mekkaniżmi li juri l-konformità kostanti mar-rekwiziti taċ-ċibersigurtà speċifikati;
- (h) **fejn applikabbli**, il-kondizzjonijiet għall-għoti **u t-tiġdid ta' ċertifikat, kif ukoll iż-żamma**, it-tkomplija, l-estensjoni **jew** it-tnaqqis tal-ambitu taċ-ċertifikazzjoni;
- (i) ir-regoli dwar il-konsegwenzi tan-nuqqas ta' konformità ta' prodotti u servizzi tal-ICT ċertifikati **jew awtovvalutati** f'konformità [...]mar-rekwiziti **tal-iskema**;
- (j) ir-regoli dwar kif għandhom jiġu rrapportati u indirizzati l-vulnerabbiltajiet marbutin maċ-ċibersigurtà fil-**proċessi**, il-prodotti u s-servizzi tal-ICT li ma kinux ġew identifikati preċedentement;
- (k) **fejn applikabbli**, ir-regoli dwar iż-żamma ta' rekords minn korpi ta' valutazzjoni tal-konformità;
- (l) l-identifikazzjoni ta' skemi taċ-ċertifikazzjoni taċ-ċibersigurtà nazzjonali **jew internazzjonali** li jkopru l-istess tip jew kategoriji ta' **proċessi**, prodotti u servizzi tal-ICT, **rekwiżiti ta' sigurtà u kriterji u metodi ta' evalwazzjoni**;
- (m) il-kontenut taċ-ċertifikat mahruġ **jew tad-dikjarazzjoni ta' konformità tal-UE**;

- (ma) Il-perijodu ta' hżin tad-dikjarazzjoni ta' konformità tal-UE u d-dokumentazzjoni teknika tal-informazzjoni kollha rilevanti mill-manifattur jew il-fornitur tal-prodotti u s-servizzi tal-ICT;
- (mb[...]) il-perijodu ta' validità massimu ta' ċertifikati;
- (mc[...]) il-politika ta' divulgazzjoni għal ċertifikati mogħtija, emendati u rtirati;
- (md[...]) il-kondizzjonijiet għar-rikonoxximent reċiproku tal-iskemi ta' ċertifikazzjoni, ma' pajjiżi terzi;
- (me[...]) fejn applikabbli, ir-regoli dwar il-mekkanizmu ta' evalwazzjoni bejn il-pari għall-korpi li jgħoddu ċertifikati Ewropej ta' ċibersigurtà għal livell għoli ta' assigurazzjoni[...] skont l-Artikolu 48(4a).
2. Ir-rekwiżiti speċifikati tal-iskema ma għandhom jikkontradixxu l-ebda rekwiżit legali applikabbli, b'mod partikolari r-rekwiżiti li jirriżultaw mil-leġislazzjoni armonizzata tal-Unjoni.
3. Fejn dan ikun previst minn att speċifiku tal-Unjoni, iċ-ċertifikazzjoni **jew id-dikjarazzjoni ta' konformità tal-UE** skont skema Ewropea ta' ċertifikazzjoni ta' ċibersigurtà tista' tintuża biex tintwera l-preżunzjoni ta' konformità mar-rekwiżiti ta' dak l-att.
4. Fin-nuqqas ta' leġislazzjoni armonizzata tal-Unjoni, il-liġi tal-Istati Membri tista' tipprevedi wkoll li skema Ewropea ta' ċertifikazzjoni ta' ċibersigurtà tista' tintuża biex tiġi stabbilita l-preżunzjoni tal-konformità mar-rekwiżiti legali.

## *Artikolu 47a*

### *Awtovallutazzjoni tal-konformità*

- 1. Skema Ewropea ta' ċertifikazzjoni ta' ċibersigurtà tista' tippermetti li l-valutazzjoni tal-konformità titwettaq taht ir-responsabbiltà esklużiva tal-manifattur jew tal-fornitur tal-prodotti u s-servizzi tal-ICT. Din il-valutazzjoni tal-konformità għandha tapplika biss għal prodotti u servizzi tal-ICT ta' riskju baxx li jikkorrispondu għal livell bażiku ta' assigurazzjoni.**
- 2. Il-manifattur jew il-fornitur ta' prodotti u servizzi tal-ICT jista' johroġ dikjarazzjoni ta' konformità tal-UE li tiddikjara li r-rekwiżiti stabbiliti fl-iskema ġew issodisfati. Permezz tat-tfassil ta' din id-dikjarazzjoni, il-manifattur jew il-fornitur ta' prodotti u servizzi tal-ICT għandu jassumi r-responsabbiltà għall-konformità tal-prodott jew tas-servizz tal-ICT mar-rekwiżiti stabbiliti fl-iskema.**
- 3. Il-manifattur jew il-fornitur ta' prodotti u servizzi tal-ICT għandu jzomm id-dikjarazzjoni ta' konformità tal-UE u d-dokumentazzjoni teknika tal-informazzjoni kollha rilevanti relatata mal-konformità tal-prodotti jew is-servizzi tal-ICT ma' skema għad-dispożizzjoni tal-awtorità nazzjonali responsabbli għaċ-ċertifikazzjoni ta' ċibersigurtà, kif imsemmi fl-Artikolu 50(1), għal perijodu definit fl-iskema Ewropea ta' ċertifikazzjoni ta' ċibersigurtà korrispondenti. Kopja tad-dikjarazzjoni ta' konformità tal-UE għandha tiġi ppreżentata lill-awtorità nazzjonali responsabbli għaċ-ċertifikazzjoni ta' ċibersigurtà u lill-ENISA.**
- 4. Il-hruġ tad-dikjarazzjoni ta' konformità tal-UE hu volontarju sakemm ma jiġix speċifikat mod ieħor fil-liġi tal-Unjoni jew fil-liġi tal-Istati Membri.**
- 5. Id-dikjarazzjoni ta' konformità tal-UE mahruġa skont dan l-Artikolu għandha tkun rikonoxxuta fl-Istati Membri kollha.**

**Ċertifikazzjoni taċ-ċibersigurtà**

1. Għandu jiġi preżunt li **l-proċessi**, il-prodotti u s-servizzi tal-ICT li jkunu ġew iċċertifikati skont skema Ewropea taċ-ċertifikazzjoni taċ-ċibersigurtà, adottata skont l-Artikolu 44, ikunu konformi mar-rekwiżiti ta' tali skema.
2. Iċ-ċertifikazzjoni għandha tkun volontarja, sakemm ma jiġix speċifikat mod ieħor fil-liġi tal-Unjoni **jew fil-liġi tal-Istati Membri**.
3. Ċertifikat Ewropew taċ-ċibersigurtà skont dan l-Artikolu **li jirreferi għal livell bażiku jew sostanzjali ta' assigurazzjoni** għandu jinħareġ mill-korpi ta' valutazzjoni tal-konformità msemmija fl-Artikolu 51 abbażi tal-kriterji inklużi fl-iskema Ewropea taċ-ċertifikazzjoni taċ-ċibersigurtà, adottata skont l-Artikolu 44.
4. B'deroga [...] mill-paragrafu 3, f'każijiet ġustifikati kif dovut, skema Ewropea partikolari **taċ-ċertifikazzjoni taċ-ċibersigurtà** tista' tipprevedi li ċ-ċertifikat Ewropew taċ-ċibersigurtà li jirrizulta minn dik l-iskema jista' jinħareġ biss minn korp pubbliku. Tali korp [...] għandu jkun wiehed minn dawn li ġejjin:
  - (a) awtorità nazzjonali responsabbli għaċ-ċertifikazzjoni **taċ-ċibersigurtà** [...]msemmija fl-Artikolu 50(1);
  - (b) korp **pubbliku** akkreditat bħala korp ta' valutazzjoni tal-konformità skont l-Artikolu 51(1)[...]
  - (c) [...].
- 4a. **F'każijiet fejn skema Ewropea taċ-ċertifikazzjoni taċ-ċibersigurtà skont l-Artikolu 44 teħtieġ livell għoli ta' assigurazzjoni, iċ-ċertifikat jista' jinħareġ biss minn awtorità nazzjonali responsabbli għaċ-ċertifikazzjoni taċ-ċibersigurtà kif imsemmi fl-Artikolu 50(1) jew, bil-kondizzjonijiet li ġejjin, minn korp ta' valutazzjoni tal-konformità kif imsemmi fl-Artikolu 51:**

- (a) **bl-approvazzjoni minn qabel tal-awtorità nazzjonali responsabbli għaċ-ċertifikazzjoni taċ-ċibersigurtà għal kull ċertifikat individwali mahruġ minn korp ta' valutazzjoni tal-konformità; jew**
- (b) **b'delega ġenerali ta' dan il-kompitu minn qabel lill-korp ta' valutazzjoni tal-konformità mill-awtorità nazzjonali responsabbli għaċ-ċertifikazzjoni taċ-ċibersigurtà.**
5. Il-persuna fiżika jew ġuridika li tippreżenta **l-proċessi**, il-prodotti jew is-servizzi tal-ICT tagħha lill-mekkanizmu ta' ċertifikazzjoni għandha [...] **tqieghed għad-dispożizzjoni tal-korp ta' valutazzjoni tal-konformità msemmi fl-Artikolu 51 jew tal-awtorità nazzjonali responsabbli għaċ-ċertifikazzjoni taċ-ċibersigurtà msemmija fl-Artikolu 50, fejn din l-awtorità tkun il-korp li qed johroġ iċ-ċertifikat**, [...], l-informazzjoni kollha meħtieġa biex din twettaq il-proċedura ta' ċertifikazzjoni.
- 5a. **Id-detentur ta' ċertifikat għandu jinforma lill-korp li johroġ iċ-ċertifikat rigward kwalunkwe vulnerabbiltà jew irregolarità li jiskopri iktar tard rigward is-sigurtà tal-proċess, il-prodott jew is-servizz tal-ICT li jkun ġie ċċertifikat, li jista' jkollha impatt fuq ir-rekwiziti relatati maċ-ċertifikazzjoni. Il-korp għandu jibgħat din l-informazzjoni mingħajr dewmien bla bżonn lill-awtorità nazzjonali responsabbli għaċ-ċertifikazzjoni taċ-ċibersigurtà.**
6. Iċ-ċertifikati għandhom jinħarġu [...]għall-**perijodu definit mill-iskema partikolari taċ-ċertifikazzjoni** u jistgħu jiġġeddu [...]dment li r-rekwiziti rilevanti jibqgħu jiġu ssodisfati.
7. Ċertifikat Ewropew taċ-ċibersigurtà mahruġ skont dan l-Artikolu għandu jiġi rikonoxxut fl-Istati Membri kollha.

#### Artikolu 49

##### **Skemi u ċertifikati nazzjonali taċ-ċertifikazzjoni taċ-ċibersigurtà**

1. Mingħajr preġudizzju għall-paragrafu 3, l-iskemi nazzjonali taċ-ċertifikazzjoni taċ-ċibersigurtà u l-proċeduri relatati għall-**proċessi**, il-prodotti u s-servizzi tal-ICT koperti minn skema Ewropea taċ-ċertifikazzjoni taċ-ċibersigurtà għandhom jieqfu japplikaw mid-data stabbilita fl-att ta' implimentazzjoni adottat skont l-Artikolu 44(4). L-iskemi nazzjonali taċ-ċertifikazzjoni taċ-ċibersigurtà u l-proċeduri relatati għall-**proċessi**, il-prodotti u s-servizzi tal-ICT mhux koperti minn skema Ewropea taċ-ċertifikazzjoni taċ-ċibersigurtà għandhom jibqgħu jeżistu.
2. L-Istati Membri ma għandhomx jintroduċu skemi nazzjonali ġodda taċ-ċertifikazzjoni taċ-ċibersigurtà għall-**proċessi**, il-prodotti u s-servizzi tal-ICT koperti minn skema Ewropea taċ-ċertifikazzjoni taċ-ċibersigurtà li tkun fis-sehħ.
3. Iċ-ċertifikati eżistenti maħruġa skont skemi nazzjonali taċ-ċertifikazzjoni taċ-ċibersigurtà **u koperti minn skema Ewropea taċ-ċertifikazzjoni taċ-ċibersigurtà** għandhom jibqgħu validi sad-data tal-iskadenza tagħhom.

#### Artikolu 50

##### **Awtoritajiet nazzjonali [...] responsabbli għaċ-ċertifikazzjoni taċ-ċibersigurtà**

1. Kull Stat Membru għandu [...] **jahtar** awtorità nazzjonali responsabbli għaċ-ċertifikazzjoni taċ-ċibersigurtà [...] **wahda jew aktar fit-territorju tiegħu, jew bi qbil reċiproku ma' Stat Membru iehor, jahtar awtorità stabbilita f'dak l-Istat Membru l-iehor biex tkun responsabbli għall-kompiti supervizorji fl-Istat Membru tal-hatra.**
2. Kull Stat Membru għandu jinforma lill-Kummissjoni bl-identità tal-awtoritajiet [...] **mahtura u bil-kompiti li dawn ikunu ġew assenjati.**

3. **Minghajr preġudizzju għall-Artikolu 48(4)(a) u l-Artikolu 48(4a), [...]**kull awtorità nazzjonali responsabbli għaċ-ċertifikazzjoni **taċ-ċibersigurtà [...]**għandha tkun indipendenti mill-entitajiet sorveljati minnha, fl-organizzazzjoni tagħha, fid-deċiżjonijiet li tiegħu fir-rigward tal-finanzjament, fl-istruttura legali tagħha u fil-mod kif tiegħu d-deċiżjonijiet tagħha.
- 3a. L-Istati Membri għandhom jiżguraw li l-attivitajiet tal-awtorità nazzjonali responsabbli għaċ-ċertifikazzjoni taċ-ċibersigurtà marbutin mal-hruġ ta' ċertifikati f'konformità mal-Artikolu 48(4)(a) u l-Artikolu 48(4a) jikkonformaw ma' separazzjoni stretta ta' rwoli u responsabbiltajiet vis-à-vis l-attivitajiet superviżorji f'dan l-artikolu u li ż-żewġ attivitajiet joperaw indipendentement minn xulxin.**
4. L-Istati Membri għandhom jiżguraw li l-awtoritajiet nazzjonali responsabbli għaċ-ċertifikazzjoni **taċ-ċibersigurtà [...]**jikollhom ir-riżorsi adegwati biex jeżerċitaw is-setgħat tagħhom u jwettqu l-kompiti assenjati lilhom, b'mod effettiv u effiċjenti.
5. Għall-implimentazzjoni effettiva tar-regolament, jixraq li dawn l-awtoritajiet jiehdu sehem fil-Grupp Ewropew taċ-Ċertifikazzjoni taċ-Ċibersigurtà stabbilit skont l-Artikolu 53 b'mod attiv, effettiv, effiċjenti u sigur.
6. L-awtoritajiet nazzjonali responsabbli għaċ-ċertifikazzjoni **taċ-ċibersigurtà [...]**għandhom:
- (a) [...]
- (aa) iwettqu monitoraġġ u jinforzaw l-obbligi tal-manifattur jew tal-fornitur ta' prodotti u servizzi tal-ICT stabbilit fit-territorji rispettivi tagħhom deskritti fl-Artikolu 47a(2) u (3) u fl-iskema Ewropea taċ-ċertifikazzjoni taċ-ċibersigurtà korrispondenti;**

- (b) [...]minghajr preġudizzju għall-Artikolu 51(1b), jassistu lill-korpi nazzjonali ta' **akkreditazzjoni fil-monitoraġġ u s-supervizzjoni tal-attivitajiet tal-korpi ta' valutazzjoni tal-konformità** għall-fini ta' dan ir-Regolament [...];
- (ba) iwettqu monitoraġġ u supervizzjoni tal-attivitajiet tal-korpi msemmija fl-Artikolu 48(4);
- (bb) jawtorizzaw lill-korpi ta' valutazzjoni tal-konformità msemmija fl-Artikolu 51(1b) u jirrestringu, jissospendu jew jirtiraw l-awtorizzazzjoni eżistenti f'każijiet ta' nuqqas ta' **konformità mar-rekwiżiti ta' dan ir-Regolament**;
- (c) jittrattaw l-ilmenti mressqa minn persuni fiżiċi jew ġuridiċi fir-rigward ta' ċertifikati mahruġin [...] **mill-awtorità nazzjonali responsabbli għaċ-ċertifikazzjoni taċ-ċibersigurtà jew, f'konformità mal-Artikolu 48(4a) mill-korpi ta' valutazzjoni tal-konformità**, jinvestigaw, sa fejn ikun xieraq, is-sugġett tal-ilment, u jinformaw lill-ilmentatur dwar il-progress u l-eżitu tal-investigazzjoni fi ħdan perijodu ta' żmien raġonevoli;
- (d) jikkooperaw ma' awtoritajiet nazzjonali oħra [...] responsabbli għaċ-ċertifikazzjoni **taċ-ċibersigurtà** jew awtoritajiet pubbliċi oħra, inkluż billi jaqsmu l-informazzjoni dwar in-nuqqas ta' konformità possibbli tal-**proċessi**, il-prodotti u servizzi tal-ICT mar-rekwiżiti ta' dan ir-Regolament jew skemi speċifiċi Ewropej taċ-ċertifikazzjoni taċ-ċibersigurtà;
- (e) iwettqu monitoraġġ tal-iżviluppi rilevanti fil-qasam taċ-ċertifikazzjoni taċ-ċibersigurtà.
7. Kull awtorità nazzjonali [...]responsabbli għaċ-ċertifikazzjoni **taċ-ċibersigurtà** għandu jkollha mill-inqas is-setgħat li ġejjin:

- (a) li titlob lill-korpi ta' valutazzjoni tal-konformità, [...]lid-detenturi ta' ċertifikati Ewropej taċ-ċibersigurtà **u lil min johroġ dikjarazzjoni ta' konformità tal-UE** biex jipprovdu kwalunkwe informazzjoni li tehtieg biex twettaq il-kompitu tagħha;
  - (b) li twettaq l-investigazzjonijiet, fil-forma ta' awditi, tal-korpi ta' valutazzjoni tal-konformità, [...]ad-detenturi ta' ċertifikati Ewropej taċ-ċibersigurtà **u ta' min johroġ dikjarazzjoni ta' konformità tal-UE**, għall-fini li tivverifika l-konformità mad-dispożizzjonijiet tat-Titolu III;
  - (c) li tieħu miżuri xierqa, f'konformità mal-liġi nazzjonali, biex tiżgura li l-korpi ta' valutazzjoni tal-konformità, [...]id-detenturi ta' ċertifikati **u min johroġ dikjarazzjoni ta' konformità tal-UE** jikkonformaw ma' dan ir-Regolament jew ma' skema Ewropea taċ-ċertifikazzjoni taċ-ċibersigurtà;
  - (d) li tikseb aċċess għal kwalunkwe sede tal-korpi ta' valutazzjoni tal-konformità u ta' detenturi ta' ċertifikati Ewropej taċ-ċibersigurtà bil-għan li twettaq investigazzjonijiet f'konformità mal-liġi tal-Unjoni jew mal-liġi proċedurali tal-Istati Membri;
  - (e) li tirtira, f'konformità mal-liġi nazzjonali, iċ-ċertifikati **mahruġin mill-awtorità nazzjonali responsabbli għaċ-ċertifikazzjoni taċ-ċibersigurtà jew, f'konformità mal-Artikolu 48(4a) mill-korpi ta' valutazzjoni tal-konformità** li ma jikkonformawx ma' dan ir-Regolament jew ma' skema Ewropea taċ-ċertifikazzjoni taċ-ċibersigurtà;
  - (f) li timponi pieni, kif previst fl-Artikolu 54, f'konformità mal-liġi nazzjonali, u li tesigi l-waqfien immedjat tal-ksur tal-obbligi stabbiliti f'dan ir-Regolament.
8. L-awtoritajiet nazzjonali [...]responsabbli għaċ-ċertifikazzjoni **taċ-ċibersigurtà** għandhom jikkooperaw bejniethom u mal-Kummissjoni u, b'mod partikolari, jiskambjaw informazzjoni, esperjenzi u prattiki tajba fir-rigward taċ-ċertifikazzjoni taċ-ċibersigurtà kif ukoll ta' kwistjonijiet tekniċi rigward iċ-ċibersigurtà ta' **proċessi**, prodotti u servizzi tal-ICT.

*Artikolu 51*

***Korpi ta' valutazzjoni tal-konformità***

1. Il-korpi ta' valutazzjoni tal-konformità għandhom jiġu akkreditati mill-korp tal-akkreditazzjoni nazzjonali msemmi fir-Regolament (KE) Nru 765/2008 biss jekk jissodisfaw ir-rekwiziti stipulati fl-Anness għal dan ir-Regolament.
  - 1a. **F'kazijiet fejn iċ-ċertifikat Ewropew taċ-ċibersigurtà jinhareġ minn awtorità nazzjonali responsabbli għaċ-ċertifikazzjoni taċ-ċibersigurtà skont l-Artikolu 48(4)(a) u l-Artikolu 48(4a), il-korp responsabbli għaċ-ċertifikazzjoni tal-awtorità nazzjonali responsabbli għaċ-ċertifikazzjoni taċ-ċibersigurtà għandu jiġi akkreditat bhala korp ta' valutazzjoni tal-konformità skont il-paragrafu 1 ta' dan l-Artikolu.**
  - 1b. **Fejn applikabbli, il-korpi ta' valutazzjoni tal-konformità għandhom jiġu awtorizzati mill-awtorità nazzjonali responsabbli għaċ-ċertifikazzjoni taċ-ċibersigurtà biex iwettqu l-kompiti tagħha jekk jissodisfaw rekwiżiti speċifiċi jew addizzjonali stipulati fl-iskema Ewropea taċ-ċertifikazzjoni skont l-Artikolu 47(1)(ca).**
2. L-akkreditazzjoni għandha tinhareġ għal perijodu ta' mhux aktar minn hames snin u tista' tiġġedded bl-istess kondizzjonijiet dment li l-korp ta' valutazzjoni tal-konformità jissodisfa r-rekwiziti stipulati f'dan l-Artikolu. Il-korpi ta' akkreditazzjoni għandhom **jieħdu l-mizuri kollha adatti fi hdan perijodu ta' żmien raġonevoli biex jirrestringu, jissospendu jew jirrevokaw l-akkreditazzjoni ta' korp ta' valutazzjoni tal-konformità skont il-paragrafu 1 ta' dan l-Artikolu jekk il-kondizzjonijiet għall-akkreditazzjoni ma jkunux jew ma jibqgħux jiġu ssodisfati jew fejn l-azzjonijiet meħuda minn korp ta' valutazzjoni tal-konformità jiksru d-dispożizzjonijiet ta' dan ir-Regolament.**

## Artikolu 52

### Notifika

1. Għal kull skema Ewropea taċ-ċertifikazzjoni taċ-ċibersigurtà adottata **skont** l-Artikolu 44, l-awtoritajiet nazzjonali [...]responsabbli għaċ-ċertifikazzjoni **taċ-ċibersigurtà** għandhom jinnotifikaw lill-Kummissjoni dwar [...] il-korpi ta' valutazzjoni tal-konformità akkreditati, **u fejn applikabbli, awtorizzati skont l-Artikolu 51(1b)** biex johorġu ċertifikati f'livelli ta' assigurazzjoni speċifiċi kif imsemmi fl-Artikolu 46 u, mingħajr dewmien żejjed, dwar kwalunkwe tibdil li jista' jseħh f'dan ir-rigward.
2. Sena wara d-dhul fis-seħh tal-iskema Ewropea taċ-ċertifikazzjoni taċ-ċibersigurtà, il-Kummissjoni għandha tippubblika lista ta' korpi ta' valutazzjoni tal-konformità notifikati fil-Ġurnal Uffiċjali.
3. Jekk il-Kummissjoni tirċievi notifika wara li jkun skada l-perijodu msemmi fil-paragrafu 2 [...], hija għandha tippubblika l-emendi għal-lista msemmija fil-paragrafu 2 f'*Il-Ġurnal Uffiċjali tal-Unjoni Ewropea* fi żmien xahrejn mid-data meta tirċievi dik in-notifika.
4. Awtorità nazzjonali [...]responsabbli għaċ-ċertifikazzjoni **taċ-ċibersigurtà** tista' tippreżenta talba lill-Kummissjoni biex jitneħħa korp ta' valutazzjoni tal-konformità nnotifikat minn dak l-Istat Membru mil-lista msemmija fil-paragrafu 2 ta' dan l-Artikolu. Il-Kummissjoni għandha tippubblika l-emendi korrispondenti għal-lista f'*Il-Ġurnal Uffiċjali tal-Unjoni Ewropea* fi żmien xahar mid-data li fiha tirċievi t-talba mingħand l-awtorità nazzjonali [...]responsabbli għaċ-ċertifikazzjoni **taċ-ċibersigurtà**.
5. Il-Kummissjoni tista', permezz ta' atti ta' implimentazzjoni, tiddefinixxi è-ċirkostanzi, l-formati u l-proċeduri ta' notifika msemmija fil-paragrafu 1 ta' dan l-Artikolu. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 55(2).

**Grupp Ewropew taċ-Ċertifikazzjoni taċ-Ċibersigurtà**

1. Għandu jiġi stabbilit Grupp Ewropew taċ-Ċertifikazzjoni taċ-Ċibersigurtà (il-"Grupp").
2. Il-Grupp għandu jkun magħmul minn **rappreżentanti tal-awtoritajiet nazzjonali** responsabbli għaċ-ċertifikazzjoni taċ-ċibersigurtà[...] **jew rappreżentanti ta' awtoritajiet nazzjonali rilevanti oħrajn. [...]Kwalunkwe membru tal-Grupp jista' jirrappreżenta mhux aktar minn Stat Membru wiehed iehor.**
3. Il-Grupp għandu jkollu l-kompiti li ġejjin:
  - (a) li jipprovdi pariri u jassisti lill-Kummissjoni f'xogħolha biex jiġu żgurati l-implimentazzjoni u l-applikazzjoni konsistenti ta' dan it-Titolu, b'mod partikolari fir-rigward ta' kwistjonijiet relatati mal-politika dwar iċ-ċertifikazzjoni taċ-ċibersigurtà, il-koordinazzjoni ta' approċċi ta' politika u t-thejjija ta' skemi Ewropej taċ-ċertifikazzjoni taċ-ċibersigurtà;
  - (b) li jassisti u jagħti pariri lill-ENISA, u jikkoopera magħha, fir-rigward tat-thejjija ta' skema kandidata f'konformità mal-Artikolu 44 ta' dan ir-Regolament;
  - (ba) li jadotta opinjoni dwar l-iskema kandidata skont l-Artikolu 44 ta' dan ir-Regolament;**
  - (c) li[...] **jitolb** lill-Aġenzija thejji skema kandidata Ewropea taċ-ċertifikazzjoni taċ-ċibersigurtà f'konformità mal-Artikolu 44 ta' dan ir-Regolament;
  - (ca) li jżviluppa u jadotta linji gwida dwar kriterji għall-valutazzjoni ta' proposti għat-thejjija ta' skema kandidata ppreżentata lill-Grupp [...] skont l-Artikolu 44(1a);**
  - (d) li jadotta opinjonijiet indirizzati lill-Kummissjoni marbuta mal-ġestjoni u r-rieżami ta' skemi Ewropej taċ-ċertifikazzjoni taċ-ċibersigurtà li diġà jeżistu;

- (e) li jeżamina l-iżviluppi rilevanti fil-qasam taċ-ċertifikazzjoni taċ-ċibersigurtà u l-iskambju tal-aħjar prattiki dwar skemi taċ-ċertifikazzjoni taċ-ċibersigurtà;
  - (f) li jiffaċilita l-kooperazzjoni bejn l-awtoritajiet nazzjonali [...]responsabbli għaċ-ċertifikazzjoni **taċ-ċibersigurtà** skont dan it-Titolu permezz tat-**tishih tal-kapaċitajiet**, l-iskambju ta' informazzjoni, b'mod partikolari permezz tal-istabbiliment ta' metodi għall-iskambju effiċjenti ta' informazzjoni marbuta mal-kwistjonijiet kollha rigward iċ-ċertifikazzjoni taċ-ċibersigurtà;
  - (fa) li jipprovdi appoġġ għall-implimentazzjoni tal-mekkanizmu ta' evalwazzjoni bejn il-pari f'konformità mar-regoli stabbiliti fl-iskema Ewropea taċ-ċertifikazzjoni taċ-ċibersigurtà skont l-Artikolu 47(1)(md) ta' dan ir-Regolament.**
4. Il-Kummissjoni għandha tippresiedi l-Grupp **fil-kapaċità ta' moderatur** u ttiprovdi s-segretarjat, bl-assistenza tal-ENISA kif previst fl-Artikolu 8(a).

### *Artikolu 53a*

#### *Dritt li jitressaq ilment quddiem l-awtorità nazzjonali responsabbli għaċ-ċertifikazzjoni [...] taċ-ċibersigurtà*

1. Il-persuni fiżiċi jew ġuridiċi għandu jkollhom id-dritt li jressqu lment quddiem l-awtorità nazzjonali responsabbli għaċ-ċertifikazzjoni taċ-ċibersigurtà b'rabta ma' ċertifikat maħruġ mill-istess awtorità jew, f'konformità mal-Artikolu 48(4a) mill-korpi ta' valutazzjoni tal-konformità.
2. L-awtorità nazzjonali responsabbli għaċ-ċertifikazzjoni taċ-ċibersigurtà li quddiemha jkun tressaq l-ilment, għandha tinforma lill-ilmentatur dwar il-progress u l-eżitu tal-ilment inkluż il-possibbiltà ta' rimedju ġudizzjarju skont l-Artikolu 53b.

## *Artikolu 53b*

### *Dritt ghal rimedju ġudizzjarju effettiv*

- 1. Il-persuni fiżiċi jew ġuridiċi għandu jkollhom id-dritt għal rimedju ġudizzjarju effettiv kontra deċiżjoni legalment vinkolanti mill-awtorità nazzjonali responsabbli għaċ-ċertifikazzjoni taċ-ċibersigurtà li tikkonċernahom.**
- 2. Il-persuni fiżiċi jew ġuridiċi għandu jkollhom id-dritt għal rimedju ġudizzjarju effettiv jekk l-awtorità nazzjonali responsabbli għaċ-ċertifikazzjoni taċ-ċibersigurtà ma tittrattax l-ilment.**
- 3. L-azzjoni legali kontra l-awtorità nazzjonali responsabbli għaċ-ċertifikazzjoni taċ-ċibersigurtà għandha tittiehed fil-qradi tal-Istat Membru fejn tkun stabbilita l-awtorità.**

## *Artikolu 54*

### *Pieni*

L-Istati Membri għandhom jistabbilixxu r-regoli dwar il-pieni li japplikaw għall-ksur ta' dan it-  
Titolu u tal-iskemi Ewropej taċ-ċertifikazzjoni taċ-ċibersigurtà, u għandhom jieħdu l-miżuri kollha  
meħtieġa biex jiżguraw li dawn jiġu implimentati. Il-pieni stipulati għandhom ikunu effettivi,  
proporzjonati u dissważivi. L-Istati Membri għandhom [sa .../mingħajr dewmien] jinnotifikaw lill-  
Kummissjoni dwar dawk ir-regoli u dawk il-miżuri u għandhom jinnotifikawha b'kull emenda  
sussegwenti li taffettwahom.

# TITOLU IV

## DISPOŻIZZJONIJIET FINALI

### *Artikolu 55*

#### ***Proċedura ta' kumitat***

1. Il-Kummissjoni għandha tiġi meġhuna minn kumitat. Dak il-kumitat għandu jkun kumitat fis-sens tar-Regolament (UE) Nru 182/2011.
2. Meta ssir referenza għal dan il-paragrafu, għandu japplika l-Artikolu 5(4)(b) tar-Regolament (UE) Nru 182/2011.

### *Artikolu 56*

#### ***Evalwazzjoni u rieżami***

1. Sa mhux aktar tard minn ħames snin wara d-data msemmija fl-Artikolu 58, u kull ħames snin wara dan, il-Kummissjoni għandha tivvaluta l-impatt, l-effettività u l-effiċjenza tal-Aġenzija u l-prattiki tax-xogħol tagħha u l-htieġa li jista' jkun hemm biex il-mandat tal-Aġenzija jiġi mmodifikat, kif ukoll l-implikazzjonijiet finanzjarji ta' kwalunkwe modifika ta' dan it-tip. L-evalwazzjoni għandha tqis kwalunkwe kontribut li tirċievi l-Aġenzija b'rispons għall-attivitajiet tagħha. Fejn il-Kummissjoni tqis li t-tkomplija tal-Aġenzija ma għadhiex ġustifikata fir-rigward tal-oġġettivi li kienet giet assenjata, kif ukoll il-mandat u l-kompiti tagħha, din tista' tipproponi li dan ir-Regolament jiġi emendat fir-rigward tad-dispożizzjonijiet marbuta mal-Aġenzija.
2. L-evalwazzjoni għandha tivvaluta wkoll l-impatt, l-effikaċja u l-effiċjenza tad-dispożizzjonijiet tat-titolu III fir-rigward tal-għan li jiġi żgurat livell adegwat ta' ċibersigurtà tal-prodotti u s-servizzi tal-ICT fl-Unjoni u li jittejjeb il-funzjonament tas-suq intern.

3. Il-Kummissjoni għandha tressaq rapport tal-evalwazzjoni flimkien mal-konkluzjonijiet tagħha lill-Parlament Ewropew, lill-Kunsill u lill-Bord ta' Tmexxija. Is-sejbiet tar-rapport ta' evalwazzjoni għandhom isiru pubblici.

#### *Artikolu 57*

#### ***Thassir u suċċessjoni***

1. Ir-Regolament (KE) Nru 526/2013 għandu jithassar b'effett minn [...].
2. Ir-referenzi għar-Regolament (KE) Nru 526/2013 u għall-ENISA għandhom jinftiehem bħala referenzi għal dan ir-Regolament u għall-Aġenzija.
3. L-Aġenzija b'dan tissostitwixxi l-Aġenzija li kienet ġiet stabbilita mir-Regolament (KE) Nru 526/2013 fir-rigward ta' kull dritt ta' proprjetà, ftehimiet, obbligi legali, kuntratti ta' impjeg, impenji u responsabbiltajiet finanzjarji. Id-deċizjonijiet ezistenti kollha tal-Bord ta' Tmexxija u tal-Bord Eżekuttiv jibqgħu validi, dment li ma jkunux f'kunflitt mad-dispożizzjonijiet ta' dan ir-Regolament.
4. L-Aġenzija għandha tiġi stabbilita għal perijodu ta' żmien indefinit minn [...]
5. Id-Direttur Eżekuttiv mahtur skont l-Artikolu 24(4) tar-Regolament (KE) Nru 526/2013 għandu jkun id-Direttur Eżekuttiv tal-Aġenzija għall-bqija tal-mandat tiegħu.
6. Il-Membri tal-Bord ta' Tmexxija u s-supplenti tagħhom mahtura skont l-Artikolu 6 tar-Regolament (KE) Nru 526/2013 għandhom ikunu l-Membri tal-Bord ta' Tmexxija tal-Aġenzija u s-supplenti tagħhom għall-bqija tal-perijodu tal-mandat tagħhom.

*Artikolu 58*

***Dhul fis-sehh***

1. Dan ir-Regolament għandu jidhol fis-sehh fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.
- 1a. **Dan ir-Regolament għandu japplika minn [...] bl-eċċezzjoni tal-Artikoli 50, 51, 52, 53a, 53b u 54 li għandhom japplikaw minn [24 xahar wara d-data tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*].**
2. Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

*Għall-Parlament Ewropew*

*Il-President*

*Għall-Kunsill*

*Il-President*

---

## REKWIŻITI LI GHANDHOM JIĠU SSODISFATI MILL-KORPI TA' VALUTAZZJONI TAL-KONFORMITÀ

Il-korpi ta' valutazzjoni tal-konformità li jixtiequ jiġu akkreditati għandhom jissodisfaw ir-rekwiżiti li ġejjin:

1. Il-korp ta' valutazzjoni tal-konformità għandu jkun stabbilit skont il-liġi nazzjonali u għandu jkollu personalità ġuridika.
2. Il-korp ta' valutazzjoni tal-konformità għandu jkun korp terz indipendenti mill-organizzazzjoni jew mill-prodotti jew is-servizzi tal-ICT li jivvaluta.
3. Korp li jappartjeni għal assoċjazzjoni kummerċjali jew federazzjoni professjonali li tirrappreżenta imprizi involuti fid-disinn, il-manifattura, il-forniment, l-assemblaġġ, l-użu jew il-manutenzjoni tal-prodotti jew is-servizzi tal-ICT li jivvaluta, jista', bil-kundizzjoni li juri l-indipendenza tiegħu u n-nuqqas ta' kunflitt ta' interess, jitqies bħala korp ta' valutazzjoni tal-konformità.
4. Il-korp ta' valutazzjoni tal-konformità, il-manigment ta' livell għoli tiegħu u l-persunal responsabbli għat-twettiq tal-kompiti marbutin mal-valutazzjoni tal-konformità, la għandhom ikunu d-disinjatur, il-manifattur, il-fornitur, l-installatur, ix-xerrej, is-sid, l-utent jew dak responsabbli għall-manutenzjoni tal-prodott jew s-servizz tal-ICT li qed jiġi vvalutat, u lanqas ma għandhom ikunu r-rappreżentant awtorizzat ta' xi waħda minn dawk il-partijiet. Dan ma għandux jipprekludi l-użu tal-prodotti vvalutati li huma meħtieġa għall-operazzjonijiet tal-korp ta' valutazzjoni tal-konformità jew l-użu ta' prodotti bħal dawn għal finijiet personali.
5. Il-korp ta' valutazzjoni tal-konformità, il-manigment ta' livell għoli tiegħu u l-persunal responsabbli għat-twettiq tal-kompiti marbutin mal-valutazzjoni tal-konformità, la għandhom ikunu involuti direttament fid-disinn, il-manifattura jew il-kostruzzjoni, fil-kummerċjalizzazzjoni, fl-installazzjoni, fl-użu jew fil-manutenzjoni ta' dawk il-prodotti jew is-servizzi tal-ICT, u lanqas ma għandhom jirrappreżentaw lill-partijiet inkarigati li jwettqu dawk l-attivitajiet. Dawn ma għandhom jiehdu sehem fl-ebda attività li tista' tohloq kunflitt mal-indipendenza tal-ġudizzju jew l-integrità tagħhom b'rabta mal-attivitajiet tal-valutazzjoni tal-konformità li għalihom huma jkun notifikati. Dan għandu japplika, b'mod partikolari, għas-servizzi ta' konsulenza.

6. Il-korpi ta' valutazzjoni tal-konformità għandhom jiżguraw li l-attivitajiet tas-sussidjarji jew is-sottokuntratturi tagħhom ma jaffettwawx il-kunfidenzjalità, l-oġġettività jew l-imparzjalità tal-attivitajiet tagħhom marbutin mal-valutazzjoni tal-konformità.
7. Il-korpi ta' valutazzjoni tal-konformità u l-persunal tagħhom għandhom iwettqu l-attivitajiet ta' valutazzjoni tal-konformità bl-oġġla livell ta' integrità professjonali u bil-kompetenza teknika meħtieġa fil-qasam speċifiku u għandhom ikunu ħielsa minn kull pressjoni u perswazjoni, inkluż ta' natura finanzjarja, li jistgħu jinfluwenzaw il-ġudizzju tagħhom jew ir-riżultati tal-attivitajiet tagħhom marbutin mal-valutazzjoni tal-konformità, speċjalment fir-rigward ta' persuni jew gruppi ta' persuni b'interess fir-riżultati ta' dawk l-attivitajiet.
8. Il-korp ta' valutazzjoni tal-konformità għandu jkun kapaċi jwettaq il-kompiti kollha ta' valutazzjoni tal-konformità assenjati lilu skont dan ir-Regolament, kemm jekk dawk il-kompiti jitwettqu mill-korp ta' valutazzjoni tal-konformità nnifsu, kif ukoll jekk f'isem il-korp jew taht ir-responsabbiltà tiegħu.
9. Fi kwalunkwe mument u għal kull proċedura ta' valutazzjoni tal-konformità u għal kull tip jew kategorija jew subkategorija ta' prodotti jew servizzi tal-ICT, il-korp ta' valutazzjoni tal-konformità għandu jkollu għad-dispożizzjoni tiegħu dawn il-ħtiġijiet li ġejjin:
  - (a) persunal b'għarfien tekniku u esperjenza biżżejjed u xierqa biex iwettaq il-kompiti marbutin mal-valutazzjoni tal-konformità;
  - (b) deskrizzjonijiet tal-proċeduri li f'konformità magħhom titwettaq il-valutazzjoni tal-konformità, filwaqt li jiġu żgurati t-trasparenza u l-kapaċità tar-riproduzzjoni ta' dawk il-proċeduri. Dan għandu jkollu stabbiliti l-politiki u l-proċeduri xierqa fis-seħħ li jiddistingwu bejn il-kompiti li jwettaq bħala korp notifikat u attivitajiet oħra;
  - (c) proċeduri għat-twettiq ta' attivitajiet li jqisu kif xieraq id-daqs tal-impriża, is-settur li fih topera, l-istruttura tagħha, il-grad tal-kumplexità tat-teknoloġija tal-prodott jew is-servizz tal-ICT ikkonċernat u n-natura ta' massa jew ta' serje tal-proċess tal-produzzjoni.

10. Il-korp ta' valutazzjoni tal-konformità għandu jkollu l-mezzi meħtieġa biex iwettaq il-kompiti tekniċi u amministrattivi marbutin mal-attivitajiet ta' valutazzjoni tal-konformità b'mod xieraq, u għandu jkollu aċċess għat-tagħmir u l-faċilitajiet kollha meħtieġa.
11. Il-persunal responsabbli biex iwettaq l-attivitajiet tal-valutazzjoni tal-konformità għandu jkollu dawn li ġejjin:
  - (a) taħriġ tekniku u vokazzjonali sod li jkopri l-attivitajiet kollha marbutin mal-valutazzjoni tal-konformità;
  - (b) għarfien sodisfaċenti tar-rekwiżiti tal-valutazzjonijiet li jsiru minnu u awtorità adegwata li jwettaq dawk il-valutazzjonijiet;
  - (c) għarfien u intendiment xierqa dwar ir-rekwiżiti applikabbli u l-istandards tal-ittestjar;
  - (d) il-kapaċità meħtieġa biex ifassal ċertifikati, rekords u rapporti li juru li l-valutazzjonijiet ikunu saru.
12. Għandha tkun żgurata l-imparzjalità tal-korpi ta' valutazzjoni tal-konformità, tal-manigment ta' livell għoli tagħhom u tal-persunal tal-valutazzjoni tagħhom.
13. Ir-remunerazzjoni tal-manigment ta' livell għoli u tal-persunal tal-valutazzjoni tal-korp ta' valutazzjoni tal-konformità ma għandhiex tiddependi mill-għadd ta' valutazzjonijiet imwettqa u lanqas mir-riżultati ta' dawk il-valutazzjonijiet.
14. Il-korpi ta' valutazzjoni tal-konformità għandhom jipprevedu polza tal-assigurazzjoni li tkopri r-responsabbiltà sakemm ir-responsabbiltà ma tingarrx mill-Istat skont il-liġi nazzjonali, jew sakemm l-Istat Membru nnifsu ma jkunx direttament responsabbli għall-valutazzjoni tal-konformità.

15. Il-persunal tal-korp ta' valutazzjoni tal-konformità għandu josserva s-segretezza professjonali fir-rigward tal-informazzjoni kollha miksuba fit-twettiq tal-kompiti tiegħu skont dan ir-Regolament jew skont kwalunkwe dispozizzjoni tal-liġi nazzjonali li permezz tagħha jsir effettiv, hliet fir-rigward tal-awtoritajiet kompetenti tal-Istat Membri li fihom jitwettqu l-attivitajiet tiegħu.
  16. Il-korpi ta' valutazzjoni tal-konformità għandhom jissodisfaw ir-rekwiżiti tal-istandard **rilevanti armonizzati skont ir-Regolament (UE) 765/2008 għall-akkreditazzjoni tal-korpi ta' valutazzjoni tal-konformità li jwettqu ċ-ċertifikazzjoni tal-proċessi, il-prodotti jew is-servizzi[...]**.
  17. Il-korpi ta' valutazzjoni tal-konformità għandhom jiżguraw li l-laboratorji tal-ittestjar li jintużaw għall-finijiet tal-valutazzjoni tal-konformità jissodisfaw ir-rekwiżiti tal-istandard **rilevanti armonizzati skont ir-Regolament (UE) 765/2008 għall-akkreditazzjoni tal-laboratorji li jwettqu l-ittestjar[...]**.
-